

त्याच्या गैरहजरित महाबोधि समेचे काम अनवरत नांवाच्या एका सिंहली तरुण गृहस्थावर सौंपविण्यांत आले होते. हा गृहस्थ फार अल्पवस्थित होता, असे माझ्या ऐकण्यांत मागाहून आले. परंतु त्या वेळीं त्याच्या स्वभावाची पारल होण्यास कांहीं साधन नव्हतें. मी सभागृहांत उतरलों. पण जेवणाखाणाची पंचाईत त्या दिवसापासूनच भासू लागली. अनवरतानें माझी काळजी मुळींच लावून घेतली नाहीं. मलाहि या प्रसंगीं पूर्वाप्रमाणें माझे पुढें काय होईल, याची मुळींच पर्वा नव्हती. हिंदुस्तानी, संस्कृत आणि इंग्रजी या तीन भाषांचें व्यवहारपुरतें ज्ञान असल्यामुळे उत्तर हिंदुस्तानांत कोणत्याहि ठिकाणीं प्रवास करण्याला मी तयार होतों, व भिक्षेवर निर्वाह करण्याची माझी तयारी असल्यामुळें मार्गांत पोटापाण्याची अडचण पडणार नाहीं, अशी माझी खात्री होती; आणि यदाकदाचित् उपासमारीची पाळी आली तरी ती सहन करण्यास मी सज्ज होतों. तेव्हां कलकत्त्यातील श्रीमंत लोकांशीं याचना करण्याच्या भरीस न पडतां दुसऱ्या कीं तिसऱ्या दिवशीं कलकत्ता सोडून पायवाटेनें मुंबईपर्यंत प्रवास करण्याचा मीं वेत केला. वाटेंत कोणी तरी तिकीट काढून दिल्यास आगगाडीनें प्रवास करावा, नाहीं तर पायीं चालावें असा विचार होता. अमुकच ठिकाणीं आणि अमुक्याच दिवसांनीं पोचावें असा निश्चय मुळींच नव्हता. जातां जातां लोकांच्या रीतिभती आपणास समजाव्या, आणि हिंदुस्तानाच्या निरनिराळ्या प्रांतांची माहिती व्हावी हाच हेतु होता.

कलकत्त्याला आल्यावर दुसऱ्याच दिवशीं स्वतःच्या हातांनें एक झोटी व एक सखलादीचें मोठें चीवर मीं शिवून तयार केलें; आणि माझीं सर्व पुस्तकें अनवरताच्या स्वाधीन केलीं. त्यांत माझीं गोवें सोडल्यापासून लिहून ठेविलेली रोजनिशी होती. ती स्वतः कागदांत चांगली बांधून व मोहोर करून अनवरताच्या स्वाधीन केली व नीट व्यवस्थेनें ठेवावी असें त्याला वजावून सांगितलें. पण त्याच्या निष्काळजीपणानें तेवढी रोजनिशीच गहाळ झाली ! (इतर पुस्तकांपैकीं बहुतेक पुस्तकें १९०७ सालीं धर्मपाल यांनें माझीं मला परत दिलीं.) इतकी सर्व सिद्धता झाल्यावर एक-दोन दिवसांच्या आंतच सकाळीं सूर्योदयाच्या पूर्वीं मीं कलकत्ता सोडला, व वाट विचारीत हावरा स्थानापर्यंत आलों. तेथून बंगाल-नागपूर रेल्वेच्या वाजतें मीं हळूहळू प्रवास केला. त्या दिवशीं माझ्या झोळींत वाढून आणलेलीं केळीं आणि पाव यावरच मीं निर्वाह केला. रात्री कोठें निजलों याची आठवण राहिली नाहीं. दुसऱ्या दिवशीं सकाळीं आंदूल स्थानाजवळ पोचलों. झोळींत कांहींच शिखक नसल्यामुळे जेवणखाणाची तरतूद पहिल्यानें पहावयाची होती. म्हणून गांवांत गेलों.

तेथें शीतलप्रसाद नांवाचे उदार वकील रहातात असें मीं कोठेसे ऐकिलें होतें. कदाचित् आंदूल येथील स्थानमास्तरांनें मला हें सांगितलें असावें. मी सकाळीं आठ वाजण्याच्या सुमारास गांवांत गेलों. शीतलप्रसाद आपल्या ओसरीवर कुळोशीं संभाषण करीत बसले होते. मला कडाला आलां, असा त्यांनीं हिंदी भाषेंत प्रश्न केल्यावर, केवळ जेवण्यासाठी असा मीं त्यांना जबाब दिला. त्यांना ही शट्टाच वाटली असावी ! कांहीं

द्रव्याची मदत पाहिजे कीं काय वगैरे प्रश्न त्यांनीं विचारिलें, पण मला दुमरें तिभरें कांहीं नको उ-सून केवळ एक जेवण पाहिजे, व माझ्या नियमाप्रमाणें तें बारा वाजण्याच्या आंत पाहिजे, असें मीं निश्चून सांगितलें. त्यांनीं मोठ्या आनंदानें जेवण देण्याचें कबूल केलें. ते म्हणाले, “ एवढेंच पाहिजे असेल तर येथून दुमरीकडे जाण्याची मुळींच गरज नाहीं. येथें स्वस्थ बसा. बारा वाजण्याच्या आंत तुम्हांला माझ्या शक्यनुसार भोजन देण्यांत येईल. ” त्यांच्या सांगण्याप्रमाणें मी आंदूल गांवांत दुमरीकडे न जातां तथेंच बसून राहिलों. अकरा वाजण्याच्या सुमारास स्नानासाठी मला त्यांनीं आपल्या नोकराबरोबर नवीन तयार केलेल्या चांगल्या चांगल्या तलावावर पाठवून दिलें, व माझे स्नान आटोपल्याबरोबर स्वतः माझ्या जेवणाची व्यवस्था केली. बंगाली पद्धतीप्रमाणें पुष्कळशा भाज्या वगैरे पदार्थ होते. भोजनोत्तर त्यांनीं मला कांहीं द्रव्य घेतां की काय, असा पुनः प्रश्न केला. पण द्रव्य जवळ ठेवावयाचें नाहीं असा माझा निश्चय सांगून व भोजनदान केल्याबद्दल त्यांचे आभार मानून मी आंदूल स्थानाचा रस्ता धरिला.

आंदूलचा स्थानमास्तर व असिस्टंट स्थानमास्तर हे दोघांहि ख्रिस्ती गृहस्थ होते. परंतु त्यांनी मला फारच औदायनिं वागविलें. त्या दिवशी सकाळीच असिस्टंट स्थानमास्तरचे आणि माझे संभाषण झालें होतें; तेव्हां मीं त्याला असा प्रश्न केला, की, एखाद्या गाडींत गाडीच्या डब्यांत बसून मला मिदनापुरपर्यंत जातां येईल की काय ? तेव्हां तो म्हणाला, “ तुम्ही पॅसेंजर ट्रेनमधून गेलंत तरी मिदनापुरच्या स्थानावर कोणी विचारणार नाहीं. माधु संन्यासी आहे उ-से म्हणून सोडून देतील. शिवाय आण एखाद्या ओळखीच्या गाडीला तुमच्यासंबंधानें सांगून देवू. ” पण तिकितावांचून प्रवास करणें मला रास्त वाटलें नाहीं. मी त्याला म्हणालों, “ गाडीनें जर आपल्या डब्यांत बसून मला नेलें तरच मी जाईन, नाहीं तर साध्या पॅसेंजरच्या डब्यांतून मी तिकीट असत्याशिवाय जाणार नाहीं. ” शेवटी त्यानें माझे म्हणणें खूब स्थानमास्तराला कळविलें. त्यानें हि मज-विषयी पुष्कळ सहायुभूति दाखविली. पण पॅसेंजर ट्रेनमधून जाणारे गाई लोक तुम्हांला आपल्या कंगडेंमध्यें घेणार नाहींत, असें तो म्हणाला. त्याच दिवशीं दुपारी एक गुडस दून आंदूल स्थानावरून मिदनापुरला जाणार होती. त्या ट्रेनचा गाई स्थानमास्तराच्या चांगल्या ओळखीचा होता गुडस ट्रेनमधून माझी जाण्याची तयारी असल्यास तो गाई मिदनापुरपर्यंत मला सुखरूप पोहोचवील, असें स्थानमास्तर म्हणाला. मलाहि ही गोष्ट पर्यंत पडली, आणि मी त्या ट्रेनमधून मिदनापुराला आलों. त्या ट्रेनचा गाई देखील ख्रिस्तीच होता असें वाटतें. तोहि माझ्याशीं अत्यंत स्नेहभावांनें वागला. आपली बेटक त्यानें मला देऊन टाकली आणि स्वतः उभ्यानेच प्रवास केला.

मिदनापुरला पोहोचल्यानंतर स्थानावर रहात असलेल्या दोन-तीन दक्षिणी रेल्वे कारकुनांनी मीं गांठ घेतली; पण त्यांजकडून पुढच्या प्रवासाला मदत होण्याचें चिह्न न दिसल्यामुळे स्थानावरून मिदनापुर शहरांत जाणाऱ्या रस्त्यावरून मी संथफों चालूं लागलों. शहराच्या जवळ पोहोचल्यावर रस्त्याच्या डाव्या बाजूस एक गाडी उभी

असलेली आढळली. तेथे दोन-तीन बंगाली गृहस्थ उभे होते. त्यांना शहरांत जाणाऱा रस्त्या हाच की काय, असा मी हिंदी भाषेत प्रश्न केला. त्यांनी, हाच आहे, असे उत्तर दिल्यावर मी पुढे चालू लागलों. पण त्याबरोबर असलेला दुसरा गृहस्थ बाईबाईनें मजकड येऊन म्हणाला, “तुम्हाला संस्कृत भाषेत बोलतां येतें काय ?” मी म्हणालों, “होय, संस्कृत भाषेत मला चांगलें बोलतां येतें, व इंग्रजीहि मी बोलू शकतों.” तो म्हणाला, “ही जी आमची गाडी उभी आहे ती आमच्या राजेसाहेबांची होय. हे राजेसाहेब संस्कृताचे मोठे भोक्ते आहेत. त्यांनीं संस्कृत भाषेत एक ग्रंथ देखील लिहिला आहे.” मी म्हणालों, “तुमच्या राजेसाहेबांशीं मला कांहीं कर्तव्य नाही. तथापि त्यांची इच्छाच असेल तर संस्कृत भाषेत बोलण्याला माझी हरकत नाही.”

इतक्यांत राजेसाहेब तेथे आले. हे जातीनें ब्राह्मण असून यांचें नांव कृष्णप्रसाद की दुसरे असेच कांहीं तरी होतें. मिदनापुर जिल्ह्यांत यांची मोठी इस्टेट असून खुद्द मिदनापुर शहरांत एक मोठें घर (ज्याला बंगाल्यांत कचेरी असें म्हणतात) होतें. थोडा वेळ संस्कृत भाषेत संभाषण झाल्यावर राजानें आपल्या गाडीतून आपल्या कचेरींत येण्याविषयी मला सांगितलें. परंतु मला पायीच चालत जाऊं घा, असें मी म्हणालों. त्यांनीं विशेष आग्रह केला नाही. आपल्या बरोबर असलेल्या एका गृहस्थास माझ्या बरोबर ठेवून ते निघून गेले. रात्र झाल्यावर मी राजेसाहेबांच्या कचेरींत जाऊन पोहोचलों. ते दुसऱ्या दिवशीं गांवाला जाणार होते, व त्यामुळें त्यांना त्याच रात्री पुष्कळ कामेकामें पहाय्याची होती. त्यांची भेट न घेतां जवळच्या एका पडवीत माझें चीवर पसरून व त्याची दुसरी बाजू पांघरून मी स्वस्थ झोंपीं गेलों. प्रवासानें थकून गेल्यामुळें मला गाढ झोंप लागली. अकरा वाजण्याच्या सुमारास घोष आडनांवाचे वकील मजपाशीं आले, आणि त्यांनीं मला जागें केलें. रात्रीं पराळ करण्यासाठीं राजेसाहेबांनीं फार आग्रह केला. पण दुपारीं बारा वाजल्यानंतर जेवीत नसतों असें सांगून मीं त्यांचें समाधान केलें. दुसऱ्या दिवशीं आपल्याबरोबर आपल्या गांवीं याई, असा त्यांनीं फार आग्रह केला. परंतु माझा प्रवासाचा वेत आधींच उरला असल्यामुळें त्यांच्या विनंतीला मान देतां आला नाही. आपल्या मंडळीला सांगून मला नागपुरपर्यंत तिकीट मिळावें अशी त्यांनीं व्यवस्था करून ते आपल्या गांवीं गेले. दुसऱ्या दिवशीं मी घोष वकील यांजकडे जेवलों, व राजेसाहेबांच्या ओळखीच्या गृहस्थाबरोबर स्टेशनावर आलों. राजेसाहेबांनीं आणि त्यांच्या मित्रांनीं जमविलेल्या वर्णीतून माझें तिकीट घेण्यांत आलें, व शिडक राहिलेल्या पैकांतून वाटेंत खाण्यासाठीं त्यांनीं मिठाई घेऊन दिली.

नागपूर-मुंबईची धांवती भेट

दुसऱ्या दिवशीं दुपारीं नागपुरास पोहोचलों. मिठाईवर क्षुधाशमन करण्यांत आल्यामुळें जेवणाची पिकीर नव्हतीच. परंतु रहावें कोठें व उद्यां कसें होईल याची तेवढी काळजी होती. तसाच स्टेशनावरून शहरांत गेलों. तेथें प्लेगाचा एकच कहर उद्भूत गेला होता.

लोकर बरेंदोरं टाकून बोहर रहावयास गेले होते. तेव्हां आश्रयस्थान मिळणें फारच कठीण झालें. बऱिये वाणी की असेच दुसरे दोघतिघे जण मला भेटले. ते आपसांत म्हणाले, “हे कोणी तरी आर्यसमाजिस्ट गृहस्थ असावे ! येथें यांच्या मतांशीं पणारा गृहस्थ कोणी दिसत नाही ! माधवराव पाध्ये तेवढे यांचें स्वागत करतील.” त्यांतील एक जण मजकडे वळून मला म्हणाला, “तुम्ही माधवराव पाध्ये वकील गांवाबाहेर रहावयास गेले आहेत तेथें जा; ते तुमची सर्व व्यवस्था करतील.” मी पाध्ये वकील यांचा शोध करीत करीत संध्याकाळीं सहा वाजण्याच्या सुमारास त्यांच्या तंबूवर जाऊन पोहोचलों. ते केस चालविण्यासाठीं बाहेरगांवीं गेले होते व रात्रीच्या गाडीनें परत येणार होते. मला त्यांच्या कनिष्ठ बंधूनें ‘त्यांच्याशीं काय काम आहे ?’ इत्यादि बरेच प्रश्न विचारले. पण सविस्तर उत्तर देण्याच्या भरीस न पडतां मी थोडक्यांत त्यांना सांगितलें, की, “माझें विशेष काम कांहीं नाही. केवळ एक दिवस येथें आश्रय मिळावा व माधवरावांना भेटून जावें या-पलीकडे येथवर येण्याचा माझा दुसरा हेतु नाही.” रात्रीं कांहीं खाण्याविषयीं मला त्यानें विचारलें. पण मी रात्री जेवीत नसतों असें सांगून मी त्यांच्या तंबूंत चीवराच्या शय्येवर स्वस्थ झोंपीं गेलों.

श्रीयुत पाध्ये वकील रात्रीच्याच गाडीनें आले. आल्यावर माझें वर्तमान त्यांना समजलेंच असावें. पण त्यांनीं मला उठविलें नाही. दुसऱ्या दिवशीं ते जरा उशिराच उठले, व तदनंतर माझी व त्यांची भेट झाली. मी, आडवडदा न ठेवितां, बौद्ध आहे वगैरे हकीगत त्यांना निवेदन केली. ते सुधारणेचे पुरस्कर्ते असल्यामुळें माझ्या धर्मोत्तराबद्दल त्यांना वाईट वाटलें नाही. ते म्हणाले, “बुद्ध झाला तरी तो आमच्या प्राचीन महर्षिकांनीं एक, व त्याच्या मताला अनुसरल्यानें मनुष्य बाटतो असें मी मुळींच समजत नाहीं. मि. ओकाकुरा नांवाचे एक जपानी बौद्ध येथे आले होते व ते माझ्याच घरीं रहात असत. आतां तुम्ही उगाच इकडे तिकडे न फिरतां येथेच स्वस्थ विश्रान्ति घ्या व जे कांहीं धर्मचिंतन करा-याचें असेल तें येथेच करा.”

कांहीं दिवस नागपुराला रहाणें मला इष्ट वाटलें. श्रीयुत पाध्ये यांनीं माझ्यासाठीं एक लहानसा तंबू तयार करून दिला. खालीं गवताचा निछाणा तयार करून त्यावर मी निजत असें. पाण्याच्या तंबूदोऱ्यां आणली दोन-चार बिन्हाई होती. या सर्व मंडळांकडून मला थोडीथोडी भिक्षा मिळत असे. पाध्ये यांनीं एक उघळ मातीचें मांडें आणून दिलें होतें, यांत मी जेवीत असें, व आंधोळीसाठीं आणि पाणीं भरून ठेवण्यासाठीं दुसरा एक बडा होता. आंचवण्यासाठीं एक गाडणें होतें. तात्पर्यः—

मृत्पात्रमात्राविवस्वरोरासंभोगचीवरः ।

निर्भयो विहरिष्यामि कदा कायसगोपयन्* ॥

* मातीचें पात्र एवढेंच माझें वैभव व चोसाला वापरतां येणार नाहीं असें चीवर (जवळ ठेवून) मी देहाची परवा न करतां निर्भयपणें कधीं संचार करीन !

या शांतिदेवाचार्यांच्या सदिच्छेचा त्या थोडक्या दिवसांत मी चांगला अनुभव घेतला.

श्रीयुत पाध्ये आणि इतर मंडळी यांच्या तंबूपासून माझी वळकुटिका बऱ्याच अंतरावर होती. तेथे साप्याची व इतर हिंस प्राण्यांची आणि चोरांची फार भीति होती, तथापि रात्रीविरात्री मी खुशाल झकडून विकडे फिरत असे; गवतावर निजत असे. सरासरी आठवडा किंवा दीड आठवडा मी येथे काढला. परंतु कामगमनी बस्ती करणे शक्य नव्हते. श्रीयुत पाध्ये गांवात रहावयास गेल्यावर या जंगलांत मला रहातां आले नसतें. कां की रोज भिक्षेसाठी चार-पाच मैल चालत जावे यावे लागले असतें. तेव्हां नागपुर सोडून मुंबईवरून बनारसपर्यंत आणि तेथून कुशिनारेला जावे, असा मी माझ्या मनशीं बेल केला, आणि तो पाध्ये यांना कळविला. त्यांचे म्हणणे असे होतें, कीं, नागपुरावरून मी सरळ बनारसला जावे. पण मी म्हणालों, “या वेळीं मला मुंबईची बाजू एकवार पहावयाची आहे. मी पुण्याला होतों. परंतु मुंबई पाहिलेली नाही. येथून जवळ उमरावती आहे ती देखील मला पहावीशी वाटते.” पाध्यांनी विशेष भवति न भवति करतां श्रीयुत गोविंद नारायण काणे, वकील (उमरावती) यांना माझ्यासंबंधानें पत्र लिहून मला दुसऱ्या दिवशीं उमरावतीचे तिकीट काढून दिलें.

मी उमरावतीस अपरात्री पोहोचलों. एवढ्या रात्री श्रीयुत काणे यांना त्रास देऊं नये म्हणून स्टेशनांतील थई क्लास वेस्टिंग रुममध्ये फर्श्यांवर झोपी गेलों. त्यामुळे दुसऱ्या दिवशीं आमांशाचा विकार होऊन माझी प्रकृति एकाएकी बिघडली. सकाळीं काणे वकील यांच्या घराचा थांग लाविला. त्यांनीं माझे आगतस्वागत फार चांगले केलें. एवढेंच नव्हे तर श्रीयुत दादासाहेब खापर्डे^१ वगैरे गृहस्थांची त्यांनीं मला ओळख करून दिली. तेथें बौद्ध धर्मासंबंधानें मी एक व्याख्यान द्यावे असा मंडळींचा आग्रह पडल्यामुळे मी ‘बुद्धाचा मध्यम मार्ग’ या विषयावर तेथील थिऑसॉफिकल लॉजमध्ये व्याख्यान दिलें. श्रीयुत खापर्डे अध्यक्षस्थानी होते. त्यांनीं बौद्ध धर्मावर अनुकूलच टीका केली. एकंदरीत व्याख्यान सर्व मंडळीला आवडलें असावें. परंतु मराठीत बोलण्याचा माझा हा पहिलाच प्रसंग असल्याकारणानें मी व्याख्यान कसें वठेल या विवेचनेत होतों.

श्रीयुत काणे यांनीं सर्वस्वी माझा भार घेतला. तिकिताचे पैसे त्यांनींच दिले किंवा वर्गांच्या रुपानें गोळा केले, याचा मला पत्ता लागला नाही. मुंबईस श्रीयुत हारि सीताराम दीक्षिन, सॉलिसिटर, यांना आगाऊ पत्र लिहून त्यांनीं माझ्या आगमनाचे बर्तमान कळविले, व उमरावतीहून निघण्यापूर्वी तार देखील केली. एवढे करून देखील त्यांचे समाधान झालें नाही. ते म्हणाले, “जर तुमची हरकत नसेल तर तुमच्या कुटुंबासाठी आणि मुलीसाठी मी यथाशक्ति कांहीं रक्कम पाठवीत जाईन.” या त्यांच्या

२१. यांचे संबंध नाव गणेश श्रीकृष्ण खापर्डे. वऱ्हाडातील एक नावाजलेले वकील, टिळकांचे अनुयायी, उत्तम वक्ते, आणि सामाजिक नि राजकीय कार्यकर्ते, या नात्याने त्या काळात त्यांची लोकमान्यांच्या खालोखाल राष्ट्रीय पुढाऱ्यांत गणना होत असे.

औदार्याबद्दल मी त्यांचे फार आभार मानले, पण देणगी घेण्याचे नाकारलें. “माझा मेहुणा डॉक्टर आहे व आपल्या बहिणीचा भार सहन करण्याला तो समर्थ आहे; तेव्हां आपण उगाच काळजी बाळगूं नका,” असें सांगून मी त्यांचे समाधान केलें.

सारा तीन की चार दिवस उमरावतीला माझा मुक्काम होता. तेथून मुंबईला आलों. दादर येथे गाडी बदलून मी परस्पर बांधाला गेलों. श्रीयुत दीक्षित यांनीं तेथे गाडी व एक माणूस स्टेशनावर पाठविला होता. त्यानें मला त्यांच्या घरी नेले. त्या दिवशीं दीक्षित यांच्या घरी कांहीं विशेष कार्य होतें, किंवा रविवार म्हणून कांहीं पाहुणेमंडळींस त्यांनीं जेवावयास बोलाविलें होतें याची मला आतां आठवण नाही. तेथें श्रीयुत दामोदर गणेश पाध्ये वगैरे मंडळी आली होती. वेदान्तावर त्यांचे व माझे बराच वेळ संभाषण झालें. श्रीयुत दामोदरकर आडनांवाचेहि एक गृहस्थ त्यांच्याकडे आले होते. त्यांनीं माझ्या धर्मांतराबद्दल पुष्कळ दुःख प्रदर्शित केलें. विशेषतः सारस्वत जातीला एक हुणार माणूस मुकला व सारस्वत जात त्याला मुकली, याबद्दल त्यांना अत्यंत वाईट वाटत होतें!

दीक्षितांनीं दुसऱ्या दिवशीं मला आपल्याबरोबर मुंबईला नेले, आणि एक भाड्याची गाडी करून देऊन त्यांच्या एका नातळगाबरोबर मुंबईतील कित्येक प्रेक्षणीय स्थळें दाखवून आणिलीं. यामुळे मला आणखी वेळ घालविण्याचे कारण राहिलें नाही. त्याच दिवशीं रात्रीच्या गाडीनें मी बडोद्याला गेलों. श्रीयुत दीक्षित यांनीं त्यांचे बडोद्याचे मित्र श्रीयुत रामचंद्र हरि गोखले यांना आगाऊच माझ्यासंबंधानें लिहिलें, व रात्री अकराच्या गाडीला स्टेशनावर येऊन तिकीट काढून देऊन मला गाडीत बसविलें.

दुसऱ्या दिवशीं सकाळीं गाडीच्या वेळीं श्रीयुत गोखले बडोदा स्टेशनावर हजर होते. माझ्या पोषालावरून त्यांनीं मला ओळखलें व आपल्या गाडीतून बरीं नेले. त्यांच्या घरी जेवणाखाण्याची सोय फार चांगली होती. पण एक दिवसापेक्षां जास्त तेथें मला रहावयाचे नव्हतें. तेव्हां मी त्याच दिवशीं रात्रीच्या गाडीनें उज्जयिनीला जाण्याचा बेल केला. गोखले यांनीं स्टेशनावर येऊन उज्जयिनीचे तिकीट काढून दिलें; व आणखी कांहीं रुपये ते मला देत होते परंतु ते मी स्वीकारले नाहींत.

उज्जयिनीला या वेळीं प्लेग होता. आमचे जुने मित्र केळकर मास्तर वगैरे मंडळी गांवाबाहेर रहात असत. मी त्यांचा कसाबसा पत्ता लाविला. माधव कॉलेजचे त्या वेळचे प्रिन्सिपॉल श्रीयुत टेकरे यांच्या तंबूत किंवा श्रीयुत केळकर यांच्या झोंपडीत राहिलों याची बरोबर आठवण नाही. या सर्व मंडळींचे गुरु शीलनाथ नांवाचे एक बैरागी त्या वेळीं देवास येथें रहात असत. त्यांना अवश्य भेटावे असा सर्व मंडळींचा आग्रह पडला. म्हणून उज्जयिनीहून देवासपर्यंत चोवीस मैलांचा रस्ता मी चालत गेलों. परंतु या प्रत्युष्ट मंडळींच्या म्हणण्याप्रमाणें उज्ज्वल धार्मिकपणा या बुवामध्ये मला आढळला नाही!

एका लहानशा टेकडीवर त्यांच्यासाठीं एक गुहा तयार केली होती, व गुहेबाहेर एक मली मोठी धुनी घडाघड जळत होती. बुवाला नमस्कार न करतांच मी जवळ जाऊन बसलों! हे खुद्द बुवांस व त्यांच्या शिष्यांखेस आवडलें नसावें! बुवाला कांहीं प्रश्न

विचारले. परंतु बुवाने त्यांची आडवींतिडवीं उत्तर दिली ! त्यावेळीं बुवाजी भागीच्या तारेंत असावे असे वाटले ! त्या दिवशीं मी बरोबर दशम्या वगैरे घेऊन आलों होतो, व बारा वाजण्यापूर्वी वाटेंत फराळ बेलाच होता व रात्री तर जेवावयाचें नव्हतेंच. सरासरी सात वाजण्याच्या सुमारास शीलनाथाच्या शिष्यांनीं धुनीची पूजा वगैरे करून शंख वाजविला. या प्रसंगी आरती वगैरे सर्व शीलनाथाच्याच नांवाच्या होत्या ! शीलनाथ हाच देव आहे अशी त्यांच्या शिष्यशाखेची ठाम समजूत झाली असावी असें दिसून आले ! कांहीं असो मला हा सगळा प्रकार फारसा आवडला नाही.

दुसऱ्या दिवशीं माझी आणि श्रीयुत गंगाधरशास्त्री या गृहस्थांची गांठ पडली. हे देवासच्या इंग्रजी शालेचे हेडमास्तर होते, व विद्याभिवृद्धीकडे ते विशेष लक्ष देत असत. त्यांची कशी व कोठें गांठ पडली हे स्मरत नाही. पण आपल्या घरी जेवावयास यावे व माझ्या नियमाप्रमाणे बारा वाजण्याच्या आंत सर्व तयारी होईल असे त्यांनीं आग्रहपूर्वक सांगितले. त्या दिवशीं अकरा-साडेअकरा वाजतां मी त्यांच्या घरी जेवलों, व दुपारी त्यांच्या शाळेंत माझे एक व्याख्यान झालें. एकदरीत देवासच्या प्रवासांत शीलनाथाच्या भेटीपेक्षा गंगाधरशास्त्र्यांच्या भेटीचा लाभ मला विशेष वाटला.

देवासहून मी इंदुरास गेलों. हा वेत उज्जयिनीलाच ठरला होता. श्रीयुत केळकर यांनीं इंदूर येथील श्रीयुत केतकर हेडमास्तर यांस माझ्यासंबंधानें लिहिलेंच होतें त्याप्रमाणे त्यांनीं मला एक दिवस ठेवून वेतलें आणि उज्जयिनीचें तिकीट देऊन रवाना केलें. पि. टेकणे, श्रीयुत केळकर वगैरे गृहस्थांनीं वर्गीणी गोळा करून मला खासहरीस रवाना केलें. डॉ. वागळे यांच्याच घरी जाऊन उतरलों. चार वर्षांनीं आमची पुनः भेट झाल्यामुळे डॉ. वागळे यांस आनंद झाला. पण माझा सन्यासी वेश त्यांना विशेष आवडला नसावा. तथापि माझ्या आदरसत्कारांत कोणत्याहि तऱ्हेने त्यांनीं कमदरता पळू दिली नाही. एक की दोन दिवस त्यांच्या घरी राहून मी काशीस जाण्यास निघलों. त्या दिवशीं राजवाड्यांत जरूरीचें काम असल्यामुळे त्यांना स्टेशनावर येण्यास मजबूत नव्हती, म्हणून तिकीट काढून देण्यासाठीं त्यांनीं आपल्या भाच्यास पाठविलें. त्यानें तिकीट माझ्या स्वाधीन केल्यावर ओंजळभर रुपये पुढें केले. ते दहा होने कीं वीस होने हे मीं मुळींच विचारिलें नाही. मीं त्याला एवढेंच सांगितलें, कीं, तुमच्या या रण्यांना मला मुळींच शिवावयाचें नाही. तुम्ही ते परत घेऊन जा, व आपल्या मामांच्या स्वार्षिक कर.

काशीला सामनाथ येथें बौद्ध लोकांसाठी एक लहानसें वसतिगृह बांधलें आहे असें माझ्या ऐकण्यांत आलें होतें. त्याप्रमाणें कॅंटोनमेंटच्या स्टेशनावर उतरल्याबरोबर मीं त्या ठिकाणचा रस्ता धरिला. तेथें सुमधेंकर नांवाचा श्रामणेर रहात होता. त्यानें मला जेवण वगैरे दिलें. पण हे वसतिगृह पूर्ण न झाल्यामुळे, तेथें माझ्या रक्षण्याची सोय व्हावयाची नाही, असें तो म्हणाला. नेव्हां मी म्हणालों, “ कुशिनारेला जाण्यास किती भाडें पडतें व तें मला येथें कसे मिळेल ? ” येथून कुशिनारेखळच्या ‘ तहसील दौरिया ’ या स्टेशनावर भाडें एक रूया आणि काही आणे पडत हांतें, तें सुमधेंकरानें आपल्या पदरचें

दिलें व तेथून माझी रवानगी केली.

तहसील दौरियाला मी सकाळीं पोहोंचलों. तेथून कुशिनारा तेवीस मैल आहे. रस्ता सरळ आहे, परंतु वाटेंत जेवणाचें काय होईल याची थोडी काळजी होती. पण स्टेशनावर बसून कांहीं अर्थ नाही असें जाणून मी तडक चालण्यास सुरवात केली. पांच-सहा मैल चालून गेल्यावर मध्यान्हसमय होत आला. तेव्हां तेथल्या गांवांत एका क्षत्रिय जातीच्या जमीनदाराच्या घरी मी गेलों. त्यानें माझें चांगल्या रीतीनें आदरातिथ्य केलें. भोजनोत्तर मी पुढचा रस्ता धरिला. रात्री वाटेंत एका लोहाराच्या घरी निजलों व दुसऱ्या दिवशीं सकाळीं कुशिनारेला जाऊन पोहोंचलों.

हे स्थान गोरखपुर जिल्ह्यांत कसया नांवाच्या तालुक्याच्या गांवापासून दोन मैलांवर आहे. सध्यां याला ‘ माथा कुवरका कोट ’ असें म्हणतात. आसपासच्या अडानी लोकांना येथील बुद्धाची मूर्ति पाहून मोठा चमत्कार वाटतो ! त्यासंबंधाचा त्यांना इतिहास बिलकुल माहीत नाही ! मागें सांगितलेंच आहे, कीं, महावीर भिक्षूनें श्रीयुत खेजारी नांवाच्या ब्रह्मी व्यापाऱ्याच्या मदतीनें येथें एक धर्मशाळा बांधली आहे. महावीर भिक्षु याच धर्मशाळेंत रहात होता. त्याच्याबरोबर दुसरा एक उत्तरेकडील बृद्ध ब्राह्मण भिक्षु होऊन रहात असे. श्रीयुत खेजारी यांनें एक ब्रह्मी गृहस्थ, भिक्षूची व धर्मशाळेची व्यवस्था पहाण्यासाठीं ठेविला होता. महावीर भिक्षूनें माझें स्वागत चांगलें केलें, व मला राहण्यासाठीं एक खोली मिनी. आठ-नवरा दिवस मी त्या खोलींत होतों. परंतु माझ्या ध्यानसमाधीला तेथें फार अडथळा येऊ लागला.

माझ्या खोलीबाहेर विश्वामित्र-सेनकेचें (रविवर्मामूर्ति) एक चित्र टांगलें होतें. आसपासच्या खेडेगांवांनील लोक धर्मशाळा पाहण्यासाठीं येत व या चित्राकडे पाहून खदबदां हुंमत. हुंसत जाऊं नका, असें मीं पुष्कळ वेळां सांगितलें. परंतु रोब नवीं नवीं माणसें येऊं लागल्यामुळे त्याचा कांहीं परिणाम झाला नाही. तेव्हां मी महावीर भिक्षूला म्हणालों, “ तुम्ही हे चित्र तेथून काढून टाकां किंवा निदान दुसऱ्या ठिकाणीं तरी तें लावा. म्हणजे मला त्यापासून त्रास होणार नाही. ” पण तें खेजारीच्या माणसाने लावले असल्यामुळे महावीर भिक्षूला काढून टाकणें योग्य वाटेना ! मीं तें उलटें करून ठेवलें पण ब्रह्मी मनुष्यानें तें पुनः सुट्टें केलें ! कुशिनारेला येण्याचा मुख्य उद्देश म्हणजे मनःस्वास्थ्य संपादाचें हा होता. पण या एका लहानशा चित्रानें त्याला अंतराय केला. आतां धर्मशाळा सोडल्याशिवाय दुसरा मार्गच उरला नाही.

एक दिवशीं महावीर भिक्षूचा व माझा यासंबंधानें बराच वादविवाद झाला, आणि या संधीचा फायदा घेऊन मीं धर्मशाळा सोडिली. बुद्धाच्या मंदिराच्या मागल्या बाजूस मोडक्या इमारतीवर वाढलेलें एक रानटी झाड होतें त्याच्याखालीं एक लहानशी जागा तयार करून मीं तेथें राहूं लागलों. एकच दिवस कसया गांवीं जाऊन एका बकिलाच्या घरी जेवलों. पण दुसऱ्या दिवसापासून महावीर भिक्षू पात्रांतून माझी भिक्षा मी बसत होतो त्या ठिकाणीं पाठवूं लागला. अर्थात् भिक्षा कधी मिळवावी याची दवात राहिली नाही.

झाडाखाली दोन-अडीच महिने

कुशिनारेला मी १९०४ सालच्या जानेवारीच्या २५ तारखेला पोहोचलों. एक-दोन आठवडे धर्मशाळेतील न्योलीत घालविले व बाकी दोन-अडीच महिने त्या झाडाखाली गेले. माझ्या आयुष्यातील एकान्तवासांत घालविलेले हेच पहिले दिवस होत. भगवान् बुद्धानें भयभैरवसूत्रांत सांगितलेल्या भयभैरवाचा मी प्रथमतः याच ठिकाणी अनुभव घेतला. या सूत्रांत बुद्ध भावान् म्हणतो, “ भिक्षुहो, मी चतुर्दशी, आमावास्या, पौर्णिमा आणि अष्टमी या दिवशी ज्या स्थानी भूतपिशाचादिकांचें फार भय आहे असें समजेलें जात असे, त्या स्थानी जाऊन रहात असे. रात्री एखाद्या मोर झाडावरून वाळलेले लोंकूड खाली पाडीत असे. एखादें जनावर आसपास येत असे, किंवा वाऱ्यानें झाडाचीं पानें हालत असत. अशा वेळीं माझ्या अंगांत भयाचा संचार होई. त्या वेळीं जग मी इकडून तिकडे फिरत असें, तर फिरत असतानाच त्या भयाचा नाश करी. उभा असतां जर मला भीति वाटली, तर उभा असतांच त्या भीतीचा नाश करी, बसलों असतां ती मजगशीं आल्यास तिचा मी बसलों असतांच नाश करी, व अंथरणावर पडलों असतां मला भय वाटलें तर त्याचें मी त्याच स्थितीत दमन करी. ” या आणि दुसऱ्या पुष्कळ सूत्रांत सांगितलेल्या गोष्टींचा अनुभव घेण्यास मला येथें सवड सांपडली. रात्रीं सुंगें किंवा लंडगे येऊन झाडाच्या वाळलेल्या पानांवरून धांवून जात, तेव्हां माझ्या अंगावर रोमांच उभा राही. पण ज्या स्थितीत असतांना भीति वाटे त्या स्थितीत असतांनाच तिचें मी दमन करीं.

महावीर भिक्षुनें एक मला अंथरण्यासाठीं गालिचा दिला होता. एके दिवशीं माझ्या राहण्याच्या झाडाखालीं शेतांत तो गालिचा पसरून मी निजलों होतो. मध्यरात्रीच्या सुमारास उठून शौचाला गेलों, व येऊन पहातों तों अंथरणाच्या कडेवर एक लोंकडा-सारखा पदार्थ दिसला. मला संशय आल्यामुळे मी चिटकी वाजविली. तेव्हां तेथें असलेला साप हळूहळू निघून गेला. त्या दिवसापासून बुद्धमंदिराच्या बाहेर असलेल्या ओऱ्यावर मी निजूं लागलों. हा ओढा जमिनीपासून जरा उंच असल्याकारणानें साप वगैरे अंथरणांत शिरण्याचा संभव जरा कमी होता. परंतु ओऱ्याला झाडाचा वगैरे आश्रय नसल्याकारणानें रात्रीं माझे पांवरून देवांनं भिजत जाई व ओऱ्याची जमीन चुनेगच्ची असल्यामुळे थंडीहि बरीच वाजे.

मूर्ति नांवाचा एक कवीरपंथी साधु जवळच्या खेड्यांवांत रहात होता. तो वारंवार मजगशीं येऊन धर्मचर्चा करीत असे. मीहि त्याला बौद्धांच्या भावनांचे वगैरे प्रकार सांगत असें. एके दिवशीं रात्रीं माझ्या स्थानाहून दोन मैलांच्या अंतरावर असलेल्या एका स्मशानांत जाण्याचा आमही वेत केला, व त्याप्रमाणें ती सारी रात्र तेथें घालविली. कोल्हे लंडगे वगैरे प्राणी तर या स्मशानांत होतेच, पण त्याहिपेक्षां माणसांचे शरीरावयव, हाडे वगैरे इतस्तः पसरले असल्यामुळे थाला अधिक भयानक स्वरूप आले होते. तेथून नरकापाळ वगैरे बरींच हाडे मी गोळा करून आणिलीं, आणि त्यांच्यावर काहीं दिवस

ध्यान चालविलें.

यापूर्वीं रानावनांतून एकदा फिरण्याची मला संवय नव्हती असें नाहीं. आमचा सांलवाळ गांव अद्यापि जंगलीच आहे. सूर्यास्त झाल्यावर वाघाच्या आरोळ्या वर्धित पुष्कळ वेळां तेथें सध्यां देखील ऐकूं येत असतात. या गांवांत रात्रीं वेगशीं मी पुष्कळ वेळां फिरलों आहे स्मशानभूमीकडून एकदा जाण्याला मला पूर्वा वाटत नसे. पण त्या वेळीं मनोवृत्ति निराळी असे. सर्प, वाघ, भूत, पिशाच किंवा चोर आला तरी त्याचा प्रतिकार करण्यास हातांत दांडकें आणि कोयता रहात असे; व वाघावर देखील हल्ला करण्याची माझी सतत तयारी असे. कुशिनारेचा प्रसंग याहून फार भिन्न होता. येथें लंडगे आणि कोल्हे इत्यादि बाह्य शत्रूंचा प्रतिकार केवळ वैराग्यानें आणि शांतीनें करावयाचा होता. तेव्हां रात्रीं लंडगा आला असें वाटल्यावर त्याचा प्रतिकार करण्यासाठीं मी धांवत नसें; माझ्या शरीरानें हा प्राणी तृप्त होणार असल्या तर खुशाल होवो, असा संकल्प करून मी स्वस्थ रहात असें. तात्पर्य, कुशिनारेच्या आसपास मला जो एक प्रकारचा धार्मिक अनुभव घेण्यास सांपडला तो अपूर्वच होता, असें म्हटलें पाहिजे.

१९०४ च्या एप्रिल महिन्यांत धर्मपाल जपान, अमेरिका वगैरे देश फिरून कल-करण्याला आला, व तेथून काशीला येऊन तेथें एक औद्योगिक शाळा स्थापन करण्याचा त्यानें प्रयत्न चालविला. मला त्याजकडून एक-दोन पर्जे आलीं तेव्हां काशीला जाऊन त्याला भेटण्याचा माझा वेत ठरला. एप्रिल महिन्याच्या अखेरीस मी काशीस गेलों. तेथें बौद्ध धर्मशाळेच्या जवळ एका वडाच्या झाडाखालीं मी एकदोन आठवडे घालविले. धर्मपाल मला भेटण्यासाठीं शहरांतून आला होता. त्याच दिवशीं तेथें सारनाथाचा जत्रा भरली होती. ज्या ठिकाणीं बौद्ध गुरूंनीं उपदेश केला त्याच ठिकाणीं अशोक राजानें बांधलेला एक मोठा स्तूप आहे. जत्रेला जमलेले पुष्कळ लोक ही जाणा पाहण्यासाठीं आले. तेव्हां धर्मपाल मला म्हणाला, “ या लोकांना या जागेची पूर्वाधार माहिती नसावी; ती तुम्ही समजावून सांगा. ” “ यांत मला यश येणार नाहीं व विनाकारण त्रास मात्र होणार, ” असें मी म्हणालों. तथापि त्याचा फारच अप्राह्ण पडला तेव्हां स्तूपाजवळील उंचवट्यावर चढून मी लोकांना उद्देशून बोलूं लागलों :-

“ या स्तूपाचा इतिहास आपणांपैकीं बहुतेकांस माहीत नसेल. सर्वभौम अशोक राजानें हा स्तूप प्रथमतः बांधिला. ” इत्यादि कथा सांगण्यास मीं आरंभ केला, पण मध्यंतरीच त्यांतील एकजण हिंदी भाषेंत म्हणाला, “ काय हो, तुम्ही केवळ गप्पा ठोकित आहां. ही तेल्याची लाट आहे, असें आम्ही सतत ऐकत आलों आहों ! ” एवढी मोठी तेल्याची लाट असणें शक्य नाहीं व त्याला इतिहासांत आधार नाहीं इत्यादि विचार प्रदर्शित करून त्या माणसांचें मन वळविण्याची मीं खटपट केली. तेव्हां त्याचा दुसरा साथीदार चिडून म्हणाला, “ काय तुम्ही सांगतां ! आमचे बापदादे सांगत आले तें मर्व कोटें, व तुम्हा तेवढा इतिहास मात्र खग ! तेल्यानें ही लाट झन्झिडी असून तिच्यावर तो उडी मारत असे. (कूद पडता या !) ” झालें ! माझे व्याख्यान येथेंच आटपलें !

श्रौतमंडळीत एकच हंशा पिकला, व माझा पराजय झाला, अशी सर्वांची खात्री झाली ! शेवटी त्या मंडळीत इंजीनिअरचे काम करून पेन्शन घेतलेला एक गृहस्थ होता तो धर्मपालास म्हणाला, “आमच्या लोकांना प्राचीन इतिहासाच्या गोष्टी सांगण्यात अर्थ नाही. आपण अमेरिका, जपान वगैरे देश फिरून आलां आहां. तेथल्या लोकांबद्दल व उद्योगधंद्यांबद्दल कांहीं गोष्टी सांगाल तर त्याचा अत्यस्वल्प उपयोग होईल.” धर्मपालाने बोलण्याचे कबूल केल्यावर त्या गृहस्थाने मातीच्या ढिगावर बहून प्रास्ताविक भाषणाने धर्मपालाची जमलेल्या लोकांस ओळख करून दिली. नंतर धर्मपालाने दिलेले व्याख्यान त्याने हिंदी भाषेत लोकांना समजावून सांगितले. पण त्याचा परिणाम व्हावा तसा झाला नसावा, अशी माझी समजूत आहे. तथापि गडबड न करता त्या लोकांनी ते ऐकून घेतले, हेच मोठे भाग्य म्हटले पाहिजे !

ज्यांत बौद्ध धर्माचा प्रसार झाला, ज्यांतील लोकांनी हिंदुस्तानाबाहेरील चीन वगैरे देशांत त्या धर्माची पताका फडकाविली, त्याच देशांतील लोकांचे हे शोचनीय अज्ञान पाहून माझे मन अव्यंत उदासीन झाले. बौद्ध धर्माचे अज्ञान राहू या; पण इतर सर्व बाबतीत महाराष्ट्र किंवा बंगाल यांच्यापेक्षा हि काशी-कुशिनारा वगैरे प्रदेशांतील लोक फारच मागसलेले आहेत. काशी शहरांत जे कांहीं शास्त्रीपंडित असतील ते असोत. पण शहराबाहेर दोन अगर चार मैलांच्या अंतरावर पाहिले असतां सर्व खेड्यापाड्यांतून भयंकर अज्ञान पसरलेले दिसून येते. या दहा बारा वर्षांत कांहीं सुधारणा झाली असल्यास नकळे. पण त्या वेळीं आमच्या प्रांतापेक्षा उत्तर हिंदुस्तानांतील लोक फारच मागसलेले होते, व मोठमोठ्या गांवांतून देखील प्राथमिक शिक्षणाची व्यवस्था झालेली नव्हती. खेड्यापाड्यांतील ब्राह्मण लोकांनाही लिहितावाचतां येत नसे ! सही करितां येणे म्हणजे मोठी विद्या असें समजले जात असे ! प्राचीन काळीं सर्व सुधारणांमध्ये अग्रणी असलेल्या या मध्यदेशाची अशी खेदजनक स्थिति पाहून कोणत्या देशाहितेच्छूला कळवळा येणार नाही !

मी ज्या वडाच्या झाडाखाली रहात असें, तेथे जवळच एक जैन मंदिर आहे. त्याच्या बाहेर लांबलचक सोपे बांधकेले आहेत. रात्री मी त्या सोप्यांवर निजत असें. जैन मंदिराचा पुजारी तेथून कांहीं अंतरावर असलेल्या धर्मशाळेत रहात होता; व जवळच्या गांवांतील एक मनुष्य आर्किऑलॉजिकल खात्यानें तेथील दागड वगैरे कोणी नेऊं नयेत म्हणून दरमहा चार कीं साडेचार रुपये पगार देऊन ठेविला होता. तो कधीं कधीं मला म्हणत असे, कीं, त्या मंदिराच्या आसपास भयंकर भुतसेते आहेत व सूर्यास्तानंतर तेथून जाण्याला लोक घाबरत असतात. त्या ठिकाणीं निजण्याचे सोडून धर्मशाळेत निजावे असा हि त्यानें मला उपदेश केला, पण मीं तें ठिकाण सोडलें नाही.

उत्तर हिंदुस्तानांत उन्हाळा अत्यंत कडक असतो. एके दिवशीं दुपारी मी त्या वडाच्या झाडाखाली बसलों असतां मंदिराच्या पलीकडच्या बाजूला खोदण्याचें काम करणारा एक मजूर जैन धर्मशाळेंवरून मातीच्या घड्यांतून गणी घेऊन चालला होता. त्याला मीं माझ्या कमंडलूंत थोडे पाणी घालण्यास सांगितलें. पण तो नम्रपणे म्हणाला,

“महाराज, आपण म्हणतां तसें करितां येत नाही.” मला वाटलें, कीं, वाटत थोडें पाणी दिल्याबद्दल काम करणारे इतर गडीलोक त्याजवर रागावतील, म्हणून तो पाणी देत नसावा. तेव्हां मी म्हणलों, “मला पाणी दिल्यानें तुझे जर कोणत्याहि प्रकारें नुकसान होत असेल तर तें मला देऊं नकोस.” तो, वडा खालीं ठेवून, माझ्या पायां पडून म्हणाला, “महाराज ! ओंजळभर पाणी दिल्यानें माझे नुकसान तें काय होणार ? पण मी आतां खरें सांगलों, कीं, मी जातीचा चांमार आहे, आणि म्हणूनच आपल्यासारख्या उच्च वर्गांतील पुण्याला पाणी देऊन मी पाप जोडूं इच्छित नाही.” मी म्हणलों, “रोहिदास हा देखील चांमारच होता, तरी त्याला सर्व जातींचे लोक मानीत असत. तशांत मी जातिभेद मानणारा मनुष्य नाही. तुझी जात कोण आहे, हे मी जाणूं इच्छित नाही. केवळ मला पाणी पाहिजे आहे आणि तें तूं दिलेंस म्हणजे पुरें आहे.” या प्रकारें त्याला मीं पुष्कळ उपदेश केला तेव्हां निरुत्तर होऊन पुनः एकवार पायां पडून तो म्हणाला, “आपण वाटेल तो उपदेश करा, किंवा आपणाला मी अपराधी वाटत असेल, तर माझा येथेंच गळा कापा. पण हें पाप मात्र मला करावयास सांगू नका !” शेवटीं उन्हांतून जैन धर्मशाळेच्या बागेतील विहिरीवर जाऊन मला तेथील पुजाऱ्याकडून पाणी वेणें भाग पडलें.

या एका गोष्टीवरून युरोप, अमेरिका, वगैरे देशांतील हलक्या वर्गांची व इकडील महार, मांग वगैरे लोकांची स्थिति किती भिन्न आहे, व तिकडची सुधारणा इकडे आपणावयास किती प्रयास करावे लागतील, हे सहज दिसत येण्यासारखें आहे. पश्चिमेकडील गरीब लोकांत आपण जगाच्या नियमाप्रमाणें नीच झालों आहां अशी भावना सुळीच नाही. समाजाच्या कुत्रिम रचनेमुळे आपण खालच्या दर्जाला पोहोचलों आहों, व या रचनेंत फेरफार केल्यास आपली उन्नति खात्रीनें झाली पाहिजे, असा त्यांचा दृढ ग्रह आहे. परंतु आमच्या इकडील महार, मांग वगैरे लोकांना आपण ज्या स्थितीत जन्मलों, तीच स्थिति योग्य वाटत आहे, आणि एखादा सुधारणावादी सांपडला तर तो अधर्मी-चरण करतो अशीहि त्यांची वेडगळ समजूत होणें शक्य आहे. या लोकांत शिक्षणाचा प्रसार झाल्याबोचून हजारां वर्षांच्या संस्कारांनीं जन्मलेल्या त्यांच्या वेडगळ समजूतींवर हल्ला करूं पाहणें शहाणपणाचें नाही. सत्तीच्या शिक्षणासारखा कांहीं तरी प्रकार हिंदुस्तानांत सुरू झाल्याबोचून मागासलेल्या लोकांच्या उन्नतीची आशा करणें व्यर्थ होय.

एक-दोन आठवडे त्या झाडाखालीं घालवून काशीच्या कॅटोनमेंटमध्ये धर्मपाल ज्या बंगल्यांत रहात होता तेथे मी रहावयास गेलों. तेथेहि मीं दोन आठवडे घालविले, व जून महिन्याच्या आरंभीं धर्मपालाच्या सांगण्याप्रमाणें मी बुद्धगयेस रहावयास गेलों. तेथें रहाणारा एम. पी. सुमंगल नांवाचा भिक्षु कोठें दुसरीकडे गेला होता. धर्मपालाला त्याच्या खासगी वतनाचा संशय आल्यावरून त्याला तेथून काढण्यांत आलें होतें, व एका सिंहली

उपासकाच्या खाचीन तेथील व्यवस्था केली होती. मला त्या उपासकांना फार चांगल्या रीतीने वागविले. धर्मपाल महिन्याला येणाऱ्या खर्चासाठी पैसे परस्पर त्या उपासकापाशी पाठवीत असे; व तोच सारा हिशेब पहात असे. मला कोणत्याहि प्रकारे जेवणाखाण्याची व्यवस्था पहावी लागत नसे. जेवण झाल्यावर तीन वाजण्याच्या सुमाराला मी नैऋज्या नदीच्या वाळवंटांत एखाद्या झाडाखाली बसत असे व बौद्धग्रंथांत सांगितलेले ध्यान-भावनादिक प्रकार करीत असे.

आतां येथे या स्थळाची थोडी माहिती देणे अप्रस्तुत होणार नाही. बुद्ध भगवतांना बौद्ध स्थावत्येत २२ भ्रमतांना बुद्धगयेच्या आमपात्र सहा वर्षेयेंत वोर तपश्चर्या केली. मुगाच्या किंवा कुळियाच्या काढ्यावर त्यांनीं पुष्कळ दिवस काढले, उषाणें केलीं, सर्व कांहीं केलें; पण निर्वाणाचा लाभ होईना. तेव्हां देहदंडनाचा मार्ग सोडून देऊन तो हळूहळू आहार ग्रहण करूं लागला. पण त्यायोगें त्याच्याबरोबर जे पांच भिक्षु रहात असत त्यांना अत्यंत वाईट वाटलें, व आम्ही ज्याला गुरुममान मानीत होतो, तो हा गौतम दोंगी निवाला असें म्हणून बुद्धगुरूला सोडून ते वाराणसीला निघून गेले. तेव्हां आमचा बौधिसत्त्व तथेंच राहिला. आणि देहाला लागणारें अन्न ग्रहण करून त्यानें आपलें धर्मेचितन पुढें चालविलें. वैशाली पौर्णिमेच्या दिवशीं मुजाता नांवाच्या क्षत्रिय-कन्येनें दिलेली दुधाची वीर ग्रहण करून रात्रीमयी बुद्धगयेच्या मंदिराला देऊन असलेल्या पिंपळाच्या झाडाखाली* येऊन तो ध्यानस्थ बसला. त्या रात्री बोधिसत्त्वाला तत्त्वज्ञानाचा पूर्ण बोध झाला, आणि माराच्या सर्व सैन्याचा पराभव करून पहाट होण्यापूर्वी तो मंबुद्ध झाला. ग्रंथांतरी बोधिसत्त्वाच्या माराबरोबर झालेल्या युद्धाचें सुस्प वर्णन केले आहे. तें कसेहि असो; पण बुद्धगुरूच्या परिनिर्वाणानंतर या स्थळाला फारच महत्त्व आलें असावें. अनेक राजांनीं आणि श्रीमंत लोकांनीं येथें पुष्कळ मंदिरे, स्तूप आणि विहार बांधिले होते. यांपैकीं मुख्य मंदिर सोडून बहुतेक सर्व इमारती जमिनीच्या उदरांत गडप होऊन गेल्या आहेत. इ. स. पांचव्या शतकांत सिंहलद्वीपातील प्रसिद्ध महानाम राजानें येथें एक मोठा विहार बांधून त्याच्या आंतल्या बाजूस सोन्याचें नकशीकाम केले होतें, व त्यांत मोर्बे आणि माणकें बसविलीं होती, अशी आख्यायिका आहे. या विहाराची जागा अद्यापि दाखविण्यांत येते. पण तेथें मातीच्या ढिगाबाचून दुसरे कांहीं दिसून येत नाही.

२२. “बोधि” म्हणजे मनुष्याच्या उद्धाराचे ज्ञान; आणि ते मिळविण्याचा प्रयत्न करणारा प्राणी [सत्त्व] तो ‘बोधिसत्त्व’*. गौतमाला त्याच्या जन्मापासून त्यास संबोधीज्ञान होईपर्यंत, हे विशेषण लावीत असावे.

* ज्या झाडाखाली बुद्ध बसला होता तें झाड एका दुष्ट राजानें तोडून टाकलें, अशी वदंता आहे. पण आतां त्याच जागीं उगवलेलें त्याच झाडाचें रोप आहे.

बुद्धगार्गेतील मंदिराची दुर्दशा

मुख्य मंदिराचीहि हीच स्थिति होत चालली होती. मंदिरावर वडाची वगैरे झाडे वाढून शिजाराचा एक भाग कोमळून पडला होता, व आसपासचें पटांगण बुजत जाऊन मंदिर पृथ्वीच्या पोटांत छुप्त होण्याच्या वेतांत होतें. परंतु १८७६ सालीं हिंवाळ्यांत ब्रह्मदेशाच्या मिंदो मिन् राजानें मंदिराच्या दुस्स्तीसाठीं तीन ब्रह्मी अधिकाऱ्यांचे एक मंडळ बुद्धगयेला पाठविलें. त्या मंडळानें तेथील महंताच्या विचारांनीं या मंदिराची डागडुजी करण्यास आरंभ केला. परंतु ब्रिटिश सरकारला ही गोष्ट आवडली नाही! ब्रह्मदेशाचा राजा पुष्कळ पैसा खर्च करून विळखण फेरफार करील अशी सरकारला भीति पडली, व सरकारानें मिंदो मिन् राजानें पाठविलेल्या मंडळाला या कामीं हरकत केली. पुढें दोन्ही दरबारांमध्ये पत्रव्यवहार होऊन असा ठराव झाला, कीं, ब्रिटिश सरकारनेंच मूळच्या कलेचा विवाद न होऊ देतां मंदिराची डागडुजी करावी, व त्या कामीं येणारा खर्च ब्रह्मदेशाच्या राजानें द्यावा! त्याप्रमाणें एका इंग्रजी इंजिनिअरच्या देखरेखीखाली या मंदिराची डागडुजी करण्यांत आली. याच प्रसंगीं सरकारानें डॉ. राजेंद्रलाल मित्र यांजकडून बुद्धगयेची समग्र माहिती गोळा करून ती पुस्तकरूपानें प्रसिद्ध करविली; आणि तेथील मूर्तीची आणि इतर प्राचीन वस्तूंची देखरेख पहाण्यासाठीं आपल्यातर्फें एक कामगार (custodian) नेमला.

मिंदो मिन् राजानें एक लहानशी धर्मशाळा (Rest-house) बांधून तेथें आपल्या तर्फें दोनतीन ब्रह्मी भिक्षु ठेवले होते, व बुद्धपूजेसाठीं जडजवाहिरांचीं पुष्कळ उपकरणें ब्रह्मदेशाहून पाठविलीं होती. येथील महंताचा मंदिराच्या जमिनीवर ताबा होता; तथापि त्याचें व ब्रह्मी भिक्षूंचें कधीं वांकडें आलें नाही. इंग्रज सरकारानें १८८६ च्या जानेवारीत थिवा राजाला पदच्युत करून ब्रह्मदेश हिंदी साम्राज्याला जोडला; त्या केलीं बुद्धगयेचे भिक्षु निराश्रित होऊन निस्सायानें स्वदेशीं गेले, व मिंदो मिन् राजाकडून आलेलीं जवाहिरांचीं भांडीकुडीं महंताच्या ताब्यांत गेलीं, तीं अद्यापि त्याजाशींच आहेत. तेव्हांपासून महंताला त्या ओसाड मंदिराची किंमत दिसून आली, व त्याच्यावर आपलें स्वाभिव्य अधिकारिक मिळविण्यास त्यानें सुरुवात केली.

१८९१ सालीं धर्मपाल कर्नल ओल्कोट यांजबरोबर सीलोनहून बौद्ध क्षेत्राची यात्रा करण्यासाठीं आला. गयेच्या मंदिराची दुर्दशा पाहून त्याचें मन अत्यंत उद्विग्न झालें. भिक्षु किंवा अन्य कोणी बौद्ध मंदिराची काळजी घेण्यास नसल्यामुळे पटांगणांत जंगल माजत चाललें होतें, आणि गांवच्या लोकांची बौध्दविधि करण्याची हीच जागा झाली होती! लहान पोरे मंदिरात शिरून बुद्धाच्या मूर्तीच्या चौथऱ्यावर यथेच्छ खेळत असत, व दाड फेकून तेथल्या कामाची नासाडी करीत असत. महंतानें नांवाला एक शिपाई ठेविला होता. परंतु तो मंदिराच्या रक्षणाच्या बाबतींत मुळींच लक्ष्य बालीत नसे! केवळ बौद्ध यात्रेकरूंनीं बुद्धाच्या मूर्तीपुढें ठेवलेल्या वस्तूंकडे त्याचें विशेष लक्ष्य असे! ही सर्व दुर्दशा

पाहून धर्मपालाचें त्रित या बौद्धांच्या अत्यंत पवित्र स्थानाकडे वेधलें गेलें, आणि परत स्वदेशी जाऊन या मंदिराच्या ऊर्जितावस्थेसाठीं त्यानें एक सभा स्थापन केली. तिचेंच नांव 'महाबोधि सभा'.

१८९३ सालीं धर्मपाल महाबोधि समेचा सेक्रेटरी या नात्यानें अमेरिकेंत शिकागो येथे भरलेल्या परिषदेस हजर राहिला. त्यामुळे युरोपियन आणि हिंदी लोकांत त्याचें बरेंच वजन वाढलें. अमेरिकेहून परत येतांना तो जपानला आला; व तेथून एका प्राचीन मंदिरांतून त्यानें एक उत्कृष्ट बुद्धमूर्ति आणली. ही बुद्धगया येथील मंदिराच्या वरच्या मजल्यावर स्थापित करावी, असा त्याचा इरादा होता. परंतु महंताला ही गोष्ट कळून आली, आणि त्यानें फार विरोध मांडला. ही बुद्धाची मूर्ति गया शहरांत वर्षे सव्वा वर्षे पडून राहिली होती. शेवटीं धर्मपालानें एके दिवशीं पहाटेला ती तेथून बुद्धगयेला नेऊन वरच्या मजल्यावर स्थापिली, व दोघां भिक्षुता घेऊन पूजेला सुखात केली. हे वर्तमान महंताला समजतांच त्यानें आपल्या शिष्यांना पाठवून मोठा दंगा केला, व ती मूर्ति तेथून उचलून बाहेर पटाण्यांत आणून टाकली ! त्या वेळेला बुद्धगयेलाच नव्हे तर खुद्द गया शहरांतहि फार गडबड उडाली. गयेचे मॅजिस्ट्रेट मि. मॅक्फर्सन् यांनीं धर्मपालाच्या आणि मूर्तीच्या रक्षणासाठीं पोलीस पाठविले.

धर्मकिरितां कोर्टकचेच्या

या सगळ्या गडबडींत धर्मपालाच्या कांहीं मित्रांनीं महंतावर फिर्थाद करावी, अशी सल्ला दिली. परंतु सीलोनमधील माझे गुरु श्री. सुमंजलाचार्य (महाबोधि समेचे अध्यक्ष) वगैरे विचारी माणसें खटला करण्याच्या विरुद्ध होती. तरी त्यांनीं चौकशी करण्यासाठीं एक मिहली बॅरिस्टर सीलोनहून गयेला पाठविला. त्याचेंहि मत खटल्यांत पडूं नये असेंच होतें. तथापि धर्मपालानें आपल्या हिंदी आणि इंग्रजी मित्रांच्या धोराने महंतावर फिर्थाद ठोकिली. महंत फारच श्रीमंत असल्याकारणानें त्यानें सुप्रसिद्ध बॅ. मनमोहन घोष यांस आपल्या तर्फे वकिली करण्यास सुद्धास कलकत्त्याहून आणिलें. पण शेवटीं मॅक्फर्सन्-साहेबांनीं बौद्धांचे हक्क खरे ठरवून महंताच्या चार शिष्यांना शिक्षा ठोठावल्या. तेथून महंतांनं डि. जव्वाकडे अपील केलें. त्यांत कांहीं शिक्षा कायम होऊन कांहींत थोडा फेरफार करण्यांत आला. तेथून मनमोहन घोष यांनीं हा खटला कलकत्ता हायकोर्टाकडे नेला, आणि कलकत्त्याच्या देसी आणि इंग्रजी फर्मांतून फार चळवळ केली. बुद्धगयेच्या मॅजिस्ट्रेटानें आणि जजानें दिलेल्या निकालानें जवळजवळ हिंदुधर्मावर घालाच येऊं पहात आहे अशा प्रकारचें धोरण बॅ. घोषांनीं धरिलें ! त्या वेळीं बौद्धधर्मासंबंधानें लोकांत विलक्षण समजुती प्रचलित असल्यामुळे, धर्मपालाविषयीं तिरस्कारबुद्धि उत्पन्न होण्यास अवकाश लागला नाहीं. शेवटीं हायकोर्टातील खटला बॅरिस्टर बानर्जी आणि चीफ जस्टिस वांजसमोर आला. त्यांनीं आपल्या निकालांत बौद्धांचा बुद्धगयेच्या मंदिरांत पूजा वगैरे करण्याचा हक्क अबाधित चालला आहे ही गोष्ट कबूल केली; पण महंताच्या

संमतीशिवाय नवीन मूर्ति तेथें स्थापन करण्यास बौद्ध लोकांस अधिकार नाहीं, असें म्हणून त्याच्या कोर्टांनीं दिलेला निकाल फिरवून टाकला, व महंताच्या शिष्यांना दोष-मुक्त केले !

या खटल्यांत धर्मपालाला अतोनात खर्च आला. महाबोधि समेनें जमविलेला तीस चळस हजारांचा फंड या खटल्यापाशीं गमावला. त्यामुळे सीलोन वगैरे देशांतील बौद्ध लोकांचें मन धर्मपालाविषयीं अत्यंत क्लृप्त झालें. महाबोधिच्या कामासाठीं सीलोनतून पैसे मिळण्यास त्याला मार्गार पडूं लागली. ब्रह्मी लोकांची मात्र त्याच्यावरची श्रद्धा कमी झाली नाहीं. या खटल्यानंतर देखील त्यांनीं त्यास बरीच मदत केली. इकडे महंताचीहि धर्मपालावर अत्यंत वक्रदृष्टि झाली. नवीन धर्मशाळा बांधण्यासाठीं त्यानें धमगाला कांहीं जमीन देण्याचें कबूल केलें होतें. विक्रीचा कागद देखील झाला होता. पण पहिल्यानें धर्मगल आपणास विरोध करूं पहात आहे अशी गुणगुण महंताच्या कानीं आल्याबरोबर त्यानें तो कागद रजिस्टर होऊं दिला नाहीं. नंतर हा विरोध वाढत जाऊन त्याचें पर्यवसान वर सांगितलेल्या खटल्यांत झालें.

आतां या बुद्धगयेच्या शैव महंताला बौद्धांच्या मंदिराचा हक्क मिळाला कसा, या संबंध नें चार शब्द सांगणें गैरवाजवी होणार नाहीं. शहाजहान बादशहा गादीवर येण्यापूर्वीं पंजाबांत राहणारा गिरी नांवाच्या शैव पंथातील एक संन्यासी येऊन या मंदिरा-जवळ राहिला. त्या वेळीं या प्रदेशांत माणसांची वस्ती नसे. आसपासचे विहार आणि इतर इमारती मेंढून पडून त्यांजवर भयंकर जंगल वाढलें होतें. त्यांत साप तर असतच, पण वाघासारखे हत्तस प्राणीहि रहता असत, असें म्हणतात. त्या संन्याशांनं या निर्जन प्रदेशांत नदीच्या कांठीं आपली झोपडी बांधली. हळूहळू त्याची कीर्ति आसपासच्या गांवांत पसरून त्याला बरीच मोठी शिष्यशाळा मिळाली. त्याचा एक शिष्य शहाजहानाच्या दम्यापांत होता. त्याच्या वजनामुळे या संन्याशाला मंदिराजवळ असलेले दोन गांव बक्षिस मिळाले. तेव्हांपासून त्या संन्याशाच्या मुख्य चेत्याला महंत असें म्हणूं लागले. मंदिराच्या आसपास मांडून पडलेल्या इमारतींच्या विटांनीं आणि दगडांनीं महंतानें आपणासाठीं आणि आपल्या शिष्यांसाठीं एक मोठा मठ बांधिला. मंदिराच्या समोर्ती अशोक राजानें कोरीव स्तंभांचें जें कुंपण केलें होतें, त्यातील बहुतेक लांब महंतानें आपल्या मठाच्या उपयोगांत आणलें; आणि बुद्धाच्या कित्येक मूर्ति उत्खनीं तोंडें करून मठाच्या व मठाच्या बाहेर असलेल्या भिंतींत बसवून दिल्या ! लोंडें कर्तून यांनीं पुराणवस्तुरक्षणाचा एक कायदा पाम करून महंताला अशोकाचे स्तंभ पुनः जाण्यावर ठेवण्यास भाग पाडलें. परंतु बुद्धाच्या आणि बोधिमत्वाच्या क्रित्येक मूर्ति महंताच्या मठाच्या भिंतींत अद्यापि गडप होऊन बसल्या आहेत ! कालवकाचा फेरा किती विलक्षण आहे याची प्रतीति या ठिकाणीं उत्तम येते ! !

याप्रमाणें या स्थळावर महंताचा हक्क स्थापित झाल्यामुळे येथील परिस्थिति फारच विलक्षण बनली आहे. बौद्ध लोक सरकारच्या मदतीनें आपले हक्क हिरावून घेतील अशी

भीति वाटत असल्यामुळे तो बौद्धांविषयी नेहमीं साक्षीकित असतो. सरकारहि या बाबतीत हात बांदू इच्छीत नाही, व निश्चित असे कांहींच धोरण ठेवीत नाही! बौद्ध लोक बुद्धाच्या मूर्तीची पूजा करीत असतात; म्हणून महंतानें त्या मूर्तीला एक भला मोठा त्रिपुंडू लावून विष्णूचा नववा अवतार बनविलें! व त्याची श्रुतिस्मृतिपुराणोक्त पूजा करण्यासाठीं एका ब्राह्मणाची नेमणूक केली! येणेकरून आपण बौद्ध लोकांना आंत शिरण्याची मनाई करूं असें महंताला वाटत होतें. पण सरकारनें हा त्याचा कावा चालू न देतां बौद्धांसाठीं मंदिर खुलें ठेवण्यास भाग पाडलें! परंतु महंताची त्रिपुंडू लावण्याची वहिवाट तशीच कायम ठेविली! बुद्ध संन्यासी होता, व तो गंधमालादिक धारण करीत नसे. तेव्हां मूर्तीला त्रिपुंडू लावलेला पाहून बौद्ध लोकांना फार वाईट वाटतें. महंतालाहि आपला मनोरथ पूर्णणें सिद्धीला गेला नाही म्हणून दुःख होतें; व सरकारलाहि कधीं या पक्षाकडून आणि कधीं त्या पक्षाकडून टीकेचा किंवा दुसऱ्या कोणत्या तरी प्रकारें उपसर्ग पोंचतो. सरकारवर चिह्नून जाऊन महंतानें ब्रह्मी विश्रांतिगृह आपल्या ताब्यांत देण्याविषयीं स्टेट सेक्रेटरीवर व धर्मपालावर फिर्याद केली होती. तसेंच धर्मपालहि महंताला बुद्धाच्या मूर्तीला तिलक वगैरे लावण्याची परवानगी दिल्याबद्दल सरकारवर वर्तमानपत्रांतून कडक टीका करीत असतो. सारंगदा, या ठिकाणीं महंत, बौद्ध आणि सरकार या तिघांच्या सत्तेचे मिश्रण झालें असल्यामुळे बुद्धाच्या वेळीं आणि तदनंतर कांहीं शतके नांदत असलेली शांतता आजला नांदणें शक्य नाही!

महंताला भेटण्यासाठीं मी एक-दोन वेळां गेलों. त्यानें माझे आपतस्वागत फार चांगलें केलें. मला रोज शिवासानगरी पाठवीत जाईन, असेंहि तो म्हणाला. परंतु त्याच्या देणगीची मला गरज नव्हती. मी त्याला म्हणालों, ‘आपल्या या देणगीबद्दल मी फार आभारी आहे. पण तिचा मला सध्यां उपयोग नाही. या गांवांतील लोक फार अडाणी आहेत, आणि त्यांच्या शिक्षणासाठीं धर्मगुरु या नात्यानें मदत करणें आपलें कर्तव्य आहे. राजेरजवाड्यांनीं ज्या आपल्याला मोठमोठ्या देणव्या दिल्या आहेत, त्या केवळ याचकांना तृप्त करण्यासाठीं नसून देशांत विद्येचा आणि ज्ञानाचा प्रसार व्हावा म्हणून दिल्या आहेत. ज्यांनांतील बौद्ध भिक्षु विद्येच्या प्रसारार्थ फार मेहनत करीत आहेत. ‘सिंघानजी’ नांवाच्या बौद्ध पंथाच्या धर्माधिकार्यानें खुद्द आपल्या मुलाला ज्ञानार्जनासाठीं विलायतेस पाठविलें आहे. परंतु आपले शिष्य गृहत्याग करून संन्यासी होऊन शेतीभातीकडे पाहण्याशिवाय दुसरे कांहीं काम करीत असल्याचें दिसत नाही! तें असूं ध्या; परंतु खुद्द या आपल्या रहाण्याच्या ठिकाणीं गरीब लोकांसाठीं एक हिंदी शाळा देखील नाही! ही स्थिति शोचनीय नाही काय? जपान, युरोप, अमेरिका वगैरे देशांतून श्रीमंत लोक हे स्थळ पहाण्यास आले असतां येथील मुलें त्यांच्यापुढें हात पसरतात आणि पोटावर हात मारून त्यांच्या पायां पडतात! त्यांच्या गाडीसमोर लोटांगणेंहि घालतात! हा प्रकार आम्हां हिंदी लोकांना अत्यंत लज्जास्पद वाटला पाहिजे! विशेषतः आपण येथें मुख्य म्हणवितां त्या अर्थी या मुलांच्या वर्तनाची पुष्कळशी जबाबदारी आपणावर पडते, हे

लक्षांत ठेविलें पाहिजे.”

अशा अर्थानें बराच वेळ बोलणें झालें. परंतु महंताला त्यामुळे वाईट न वाटतां त्यानें आपली अनुमतिच प्रदर्शित केली. आपण एकांदा शाळा काढण्यास मदत करीन; निदान यासंबंधी कांहीं विचार करीन, असें तो म्हणाला. परंतु महिनाभर त्यानें मला होय किंवा नाही हें कळविलें नाही तेव्हां बरोच नांवाचे एक सरकारी कस्टोडिअन् त्या वेळीं तेथें होते त्यांस महंताभाशीं या बाबतींत मी चौकशी करण्यास सांगितलें. चौकशांतीं त्यांनीं मला खुलासा दिला तो असा :—

“येथीं लोकांसाठीं शाळा उघडणें महंताला इष्ट वाटत नाही. कां कीं, हे लोक शिकून तयार झाले असतां मजुरी करण्यास लाजवीक, व त्यामुळे महंताची फार मोठी गैरसोय होईल! आजूबाजूचीं शेते पेरण्याला बाहेरून लोक आणावे लागतील.”

महंत या कामीं मदत करण्यास तयार नमला तरी हरकत नाही, आपण स्वतः प्रयत्न करून पहावा, या उद्देशानें आमच्या खर्चात काटकसर करून कांहीं शिल्लक पाडण्यासाठीं मी मिहळी उपासकास सांगितलें, आणि धर्मपालासहि शाळेच्या कामीं कांहीं मदत करावी असें लिहिलें. तेथें वैसे पंऊन शिकविणारा एक हिंदी पंतोजी होता. त्याला सर्व गरीब मुलांना फुकट शिकविलें असतां पांच रुपये दरमहा देण्याचें ठरविलें. तांही या गोष्टीला मान्य झाला. पण मुलांचे पालक फारच भिकारी. ते पाठ्यापेन्सिली आणि प्राथमिक पुस्तकेहि देईनात. तेव्हां उपासकाला गेल्या पाठवून प्राथमिक पुस्तके वगैरे सामान आणविलें. पण ही बातमी महंताला लागली, तेव्हां त्यानें फार मोठा विरोध आरंभिला! त्या पंतोजीचा भाऊ महंताकडे कारकून होता. त्याला महंतानें धमकी दिली, कीं, जर त्याच्या भावानें मुलांना फुकट शिकविण्याचें काम केलें तर त्याला व त्याच्या भावाला बुद्धागैरेदून हांकून देण्यांत वेईल! विवाग पंतोजी घाबरून गेला, व माझ्याशीं केलेला करार पाळतां येत नाही, असें त्यानें स्पष्ट सांगितलें! तेव्हां आणलेल्या पाठ्यापेन्सिली आणि पुस्तकें त्याच्या शाळेतील मुलांना वांटून देऊन आम्ही स्वस्थ बसलों!

एका हरिणाला पारध्याचा बाण लागला होता. त्यानें तो प्रयत्नानें बाहेर काढिला व तेथून जंगलांत पळण्यास सुस्वात केली, पण रक्ताची धार लागून राहिल्यामुळे पारध्याला त्याचा पत्ता काढतां आला. भरणसमयी तो हरिण म्हणाला, “ज्या रक्तानें आजवर माझे पोषण केलें तेंच गक्त कमनशिबामुळे माझ्या बातास कारण झालें!” आमच्या संन्यासी वगैरे धर्मप्रचारक समजले गेलेल्या लोकांसंबंधानें बोलण्याचा प्रसंग आला म्हणजे अशाच तऱ्हेचे उद्गार तोंडांतून निवाल्यावांचून रहाणार नाहीत! ज्या वेळीं पुस्तकें छापण्याची कला अस्तित्वांत नव्हती त्या वेळीं संन्यासीच आमच्या देशांत चालतीबोल्ती पुस्तकें होती. बायकांमुलांचा व्याप मार्गे नसल्यामुळे सर्वत्र संचार करून हे लोक ज्ञानार्जन आणि ज्ञानदान करीत असत. या लोकांच्या प्रयत्नानें भातभूमीचें शील किती उज्जळ झालें होतें, याची साक्ष ह्ण्टनसांग, फाहेन वगैरे चिनी प्रवाशांनीं आपल्या प्रवासवृत्तांत दिली आहे. पण आजला तेच संन्यासी आमच्या प्रांतीला आडयेत आहेत! आणि कांहीं अंशीं आमच्या

विप्लवावस्थेला तेच कारणीभूत झाले आहेत, असें म्हटल्यास वावगे होणार नाही.

महंताच्या व्हिवादीच्या हक्कांनें उपस्थित केलेल्या या विलक्षण परिस्थितीत रहाणें मला अर्थतत्त्व आवडलें नाहीं. तथापि चातुर्मास्य असल्यामुळें मला दुसरीकडे जातों येईना. हे दोन-तीन महिने मीं सयामी लिपींत छापलेला त्रिपिटक ग्रंथ वाचण्यांत घालविले, संध्याकाळच्या वेळीं मात्र मी बहुधा नैर्जरा नदीच्या तीरावर जाऊन बसत असें, व बाकी वेळ वाचनांत घालवीत असें.

चातुर्मास्य संपल्याबरोबर मी, उपासक व अनवरतन असे तिचेजण राजगृह पहावयास गेलों. हे ठिकाण ईस्ट इंडिया रेल्वेच्या तिलच्या नांवाच्या स्टेशनपासून सोळा मैलांवर आहे. बुद्धाच्या वेळीं हे मगध देशाचें राजधानीचें शहर होतें. ग्रध्रूट, पांडव, वैभार वगैरे टॅक्कड्यांनीं हे घेरलें आहे. येथें आंत जाण्याच्या वाटेवर एक ऊन पाण्याचा झरा आहे. त्याला बुद्धाच्या वेळीं 'तपोदा' असें म्हणत असत. पुढें कांहीं अंतरावर सप्तपर्णी नांवाची एक गुहा आहे. बुद्धाच्या परिनिर्वाणानंतर महाकाश्यप स्थविराणें येथेंच पांचवें भिक्षूची सभा बोलावून धर्मविनयादि बुद्धाच्या उपदेशाचा संग्रह केला. भिक्षूंच्या सभेसाठीं अजातशत्रु राजानें या गुहेंच्या दाराशीं मोठा मंडप उभारिला होता, अशी आख्यायिका आहे. बुद्धानंतर थोडक्याच वर्षांनीं राजगृहाला उत्तरी कळा लागली. नंदांनीं आपली राजधानी पाटलिपुत्राला नेली व त्याथों राजगृह ओसाड पडलें. आद्यापि हे स्थान ओसाडच आहे. एका उदासीन पंथाच्या संन्याशांनें जवळच्या खेळ्यांत आपला मठ बनविला आहे. तथापि बुद्धगयेच्या महंताप्रमाणें त्याचा संबंध या स्थळाशीं नाहीं. येथें मगधराजाचा राजवाडा होता. ती जगा जरासंधाच्या प्रासादाची आहे, असें सांगण्यांत येतें, आणि ऊन पाण्याच्या झऱ्याला असेंच दुसरें कांहीं पौराणिक स्वरूप देऊन ब्राह्मणलोक यात्रेकन्यांकडून पैसे उभटीत असतात ! तथापि गयेसारखें या स्थळाला महत्त्व आलें नाहीं. आम्ही येथें एक दिवस घालवून पुनः बुद्धगयेला आलों. तेथून मी आणि उपासक कुशिनारेली गेलों.

कुशिनारेली एक महिना

या वेळीं हिवाळ्याला सुरुवात होण्याच्या वेतांत होती. म्हणून मी माझ्या पूर्वीच्या जागेवर एका चौवराची लहानशी झोंपडी बनविली व तींत एक खाट ठेवून देऊन राहूं लागलों. चातुर्मास्यांत बुद्धगयेला राहिल्यामुळें माझ्या एकान्तवासांत बराच व्यत्यय आला होता. महंताच्या आणि त्याच्या शिष्यांच्या अनेक दुष्कृति वारंवार कानांवर येऊं लागल्यामुळें शांततेचा भंग होई. तेव्हां पुनः सात-आठ महिने तरी एकान्तवासांत घालवावे, अशी दृढ आकांक्षा झाली. त्या वेळीं चंद्रमुनि नांवाचा एक तस्मज्ज ब्रह्मी भिक्षु कुशिनारेली रहात असे. खेजारी यांनें बराच पैसा खर्च करून संस्कृत व हिंदी भाषा शिकण्यास त्याला बरीच मदत केली होती, व महावीर भिक्षूच्या मार्गे कुशिनारेलीच्या धर्मशाळेची व्यवस्था त्याच्याकडे येणार होती. त्यानें मला अशी सखा दिली, की, एकान्तवासांत दिवस

घालवावयाचे असल्यास मंडलेला जावें. तेथें जवळच 'सगाई' नांवाचा एक पहाड आहे. त्यावर पुष्कळ गुहा असून तेथें ध्यानभावनादि करणारे बरेच भिक्षु रहात असतात. चंद्रमुनि थोड्या दिवसांपूर्वी ब्रह्मदेशाहून आला असल्यामुळें माझा त्याच्या सांगण्यावर तेव्हांच विश्वास बसला, व पुनः ब्रह्मदेशाला जाण्याचा मी बेत केला. तथापि एक महिना कुशिनारेली रहावें लागलें.

येथील लोक फारच चोरटे आहेत अशी समजूत आहे. महावीर भिक्षु धर्मशाळेसाठीं १५०० रुपये बरोबर देऊन तहशील दौरियाहून येत असतां वाटेंत त्याची गाडी उलथी पाहून चोरांनीं पैशांनीं भलेली त्याची बॅग लांबविली ! धर्मशाळा बांधण्यापूर्वी महावीर भिक्षु व त्याचा एक शिष्य एका झोपडींत रहात असत. रात्री चोरांनें झोंपडीचें कूड तोडून महावीर भिक्षूच्या उद्यावालीं असलेलें रेशमी चौबर लांबविलें ! दुसऱ्या एका प्रसंगीं तर त्यांनीं बुद्धाच्या मंदिराचें कुटूप तोडून कांबोडियांतील राजकुमारांनें बुद्धमूर्तीच्या अंगावर घातलेले बहुमोल कपडे चोरून नेले ! व एका शेतांत पुरून ठेविले ! ! पुढें पांच-सहा महिन्यांनीं पोलिसांना ही चोरी सांपडली.

असे हे लोक असून यांचा बौद्ध लोकांशीं बराच विरोध दिसून येत असतां, माझ्याशीं फारच निराळ्या रीतीचें त्यांचें वर्तन असे. मी माझी चौबरे व भिक्षापात्र कोर्टहिं टाकून जात असें. तथापि त्यांना कोणीहि हात लावीत नसे. पुनः कुशिनारेली येऊन राहिल्यावर गांवांतील लोक मोठ्या प्रेमभावानें बोलावून नेऊन मला जेवूं घालीत असत. माझ्याशीं या लोकांनीं असें कां वागावें, याचा उलगाडा बरेच दिवस मला करतां आला नाहीं. एके दिवशीं गांवांत एका शेतकऱ्याच्या घरीं अन्नग्रहण करून परत येत असतां वाटेंत हात पुसण्याचा माझा एक लहानसा दुवाल खाली पडला. तो एका मुलांनें नेऊन आपल्या आईपशीं दिला. ही गोष्ट शेजाऱ्यापाजाऱ्यांना समजली तेव्हां ते त्या बाईवर उठले. 'त्या बुयाचें वस्त्र चोरून आणून, तूं आमच्या गांवावर मोठें संकट आणणार आहेस कीं काय ?' असें म्हणून त्यांनीं तिचा पिच्छा पुरविला ! विचारी बाई तशीच भर लन्हतून धांवतधांवत मजपाशीं आली आणि पायां पडून म्हणाली, "हे रस्त्यांत पडलेलें वस्त्र तुमचें आहे, हें न जाणून माझ्या मुलांनें उचलून घरीं नेलें त्याबद्दल मला क्षमा करा. आमच्या गांवांतील लोकांनीं माझ्यावर विनाकारण चोरीचा आळ आणिला आहे." तें वस्त्र मीं तिलाच देऊन टाकलें व तेथील एका शेतकऱ्यास सांगितलें, कीं, त्या बुद्ध बाईला किंवा तिच्या मुलाच्या त्रास देऊं नका, मीं तें माझ्या खुर्षीनेंच तिला देऊन टाकलें आहे. दुसरा एक शेतकरी मजपाशीं येऊन मला म्हणाला, "तुम्ही या जंगलांत रात्रीचे एकटे राहतां, याला काय म्हणावें ? सूर्यास्तानंतर येथून एकटें जाण्यास आमची छाती होत नाहीं; कांकी या जागीं भयंकर देवता रहात असतात." मी म्हणालों, "अशा देवतांकडून माझे अकल्याण होणें शक्य नाहीं. त्या माझे, झालें तर, रक्षणच करतील, नाहीं तर स्वस्य रहातील ! मला अपाय करावयाच्या नाहींत." या दोन गोष्टींवरून माझ्याविषयीं वाटट असलेला आदर भीतीपासून उत्पन्न झाला असावा अशी मला शंका आली, आणि

चौकट्यांअती ही गोष्ट खरी ठरली.

या गांवांत फुकट भुतलेत व उग्रद्वी देवता होत्या. त्यांना वाळवून देण्यासाठी गांवच्या लोकांनी एका सुप्रसिद्ध पंच क्षत्र्यास आणिले. त्याने मंत्राने भारलेले तांदूळ ओठीत घेऊन एका खाटेवर आरोहण केले, व चार माणमांकडून ज्या ज्या जागी भुताखेतांची बस्री होती, त्या त्या जागी ती खाट फिरविली. पंचाक्षरीबुवा मंत्राचा जप करून एकसारखे तांदूळ मारीत सुटले. पण जेव्हा ते माझ्या रहाण्याच्या स्थानाकडे आले, तेव्हा एकाएकी खाटेवरून जमिनीवर पडले ! पुढे मंत्राचे कृत्य आटपल्यावर त्याने असा खुलासा केला, की, 'सगळ्या यक्षपिशाचांचे आपल्याला दमन करता आले, पण बुद्धमंदिराच्या मागल्या बाजूस जी देवता राहते, तिने आपला पराजय केला !' तेव्हा अशा भयंकर देवांच्या स्थानाजवळ जो रहाणारा आहे त्याला अशा देवांवर आणि त्यांच्याहिपेक्षा कमी दर्जाच्या सुलन-खेतांवर ताबा चालविता येत असला पाहिजे; आणि जर कांही चोरी वगैरे करून अशा माणसाचा असाध केला, तर तो एका दिवसांत सर्व भयंकर देवता गांवावर आणून सोडील ! मग गांवांत रांगराई उत्पन्न झाल्यास नवल कसले ? या एका विचाराने भिऊन जाऊन गांवांतील लोक माझ्याशी अत्यंत तन्मय व आप्त असत, व माझा अपराध करणे वातक आहे असे समजत असत !

महावीर भिक्षूचा शिष्य ब्राह्मण भिक्षु डोळ्यांनी अंध झाला होता. दोन्ही डोळ्यांत मोतिविंदु झाल्यामुळे त्याचा दृष्टि अजिबात जाण्याच्या वेतांत आली होती. मी त्याला नेऊन कसया येथील बंगाली डॉक्टराला दाखविले. तो म्हणाला, "डोळ्यांत मोतिविंदु झाला आहे व तो वृद्ध भिक्षु असे तिचंजण गोरलपुरला गेलो. दुर्दैवाने, ज्याच्या हातून पोरगा, मी व तो वृद्ध भिक्षु असे तिचंजण गोरलपुरला गेलो. दुर्दैवाने, ज्याच्या हातून बरेच मोतिविंदु काढण्यांत आले होते, तो डॉक्टर तथून गेला होता, व त्याच्या जागी दुमरा निविडल सर्जन आला होता. यू. पी. मधील हॉस्पिटलें किती घागेरडीं असतात हे मी मागल्या एका प्रकरणांत मागितलेंच आहे. या हॉस्पिटलेंत देखील रोण्यांची बरीच नैरव्यवस्था होती. या प्रांतांतील लोकहि फार अडानी. एकाचा दुमन्याचें अन्न चालाव-याचें नाही. ब्राह्मण जरी स्वयंपाकां ठेविला, तरी त्याच्याच जातीच्या कांहीं लोकांना त्याच्या हातचें अन्न पसंत पडत नाही. तेव्हां लोकांकडूनहि हॉस्पिटलेंत चिकडे तिकडे चुडी वगैरे करून बरीच घाण करण्यांत येते.

आमही तेथें पोहोचलों त्याच दिवशीं वृद्ध भिक्षूच्या एका डोळ्यांतील मोतिविंदु काढण्यांत आला. पण मोतिविंदु काढण्यापूर्वी जी काळजी घेण्यांत येते ती मुळीच घेण्यांत आली नाही. मीहि त्या बाबतींत अगमि-असल्यामुळे मला कांहींच बोलतां आलें नाहीं. असिस्टंट सर्जन साहेबांविरुद्ध कुंग्वर करत असे. पण साहेब अधिकारी पदल्यामुळे तेहि गप बसला. माझी त्याची चांगली ओळख झाली. गोरलपुरला मी त्याच्याच बरीं डेवीत असें.

वृद्ध भिक्षूची सेवा करण्यासाठीं बरोबर नेलेल्या मुलाला ठेवून व असिस्टंट सिव्हिल

सर्जनला त्याची काळजी घेण्यास सांगून मी श्रावस्ती वगैरे प्राचीन बुद्धक्षेत्रें पहावयास गेलों. बरोबर पैसे ठेवावयाचे नव्हते, म्हणून पोस्टाचीं खया दीड खयाचीं तिकिटें जवळ ठेवून व त्या मुलाकडून आगगाडीचें तिकिट विकत आणवून मी बलरामपुरला गेलों. तेथें मी सकाळीं पोहोचलों. या ठिकाणीं एक महाराजा रहात असतो. याचे वर्याचें साठ सत्तर लाखांचें उत्पन्न आहे. मला त्याजपासून कांहीं मिळवावयाचें नव्हतें. परंतु उत्तर हिंदुस्तानां-तील इतर राजेराज्यांप्रमाणें यानेहि पंथयांची कांहीं सोय केली असावी असें वाटून मी थेट राजवाड्याकडे गेलों. पहारेकऱ्यांनीं मला मज्जाव तर केलाच. पण तेथें दुसऱ्या कोणीहि माझी दाद घेतली नाही. शेवटीं त्या राजाच्या पुरोहिताचा मुलगा मला भेटला, व त्यानें मला आपल्या बरीं नेऊन जेवावयास घातले. भोजनोत्तर मीं श्रावस्तीचा रस्ता घरला. या स्थळाला आतां सहायट म्हण्ट असें म्हणतात. हे स्थान बलरामपुरापासून दहा मैलांवर आहे. मी संध्याकाळीं पांचाच्या सुमारांला तेथें पोहोचलों. आतां या ठिकाणीं मनुष्याची वस्ती मुळीच नाही. सगळें जंगल झालें आहे. जवळ अश्विक्वती नदी (जिला आता रावती असें म्हणतात) वहात आहे व आसपासचें सुष्टिसौंदर्य फारच वाढावण्यासारखें आहे. येथें अनारथपिंडिकाच्या आरामाची (विहाराची) जागा पहावयास संपडते. सध्यां या ठिकाणीं मोठमोठाल्या इमारती मोडून विटांचे आणि मातीचे ढांग पडले आहेत. आक्यलौजिकल खात्यानें कांहीं मोडक्या इमारती खोदून बरेच उपयुक्त शिलालेख, बुद्धाच्या मूर्ति वगैरे वस्तू गोळा केल्या आहेत. पण या ठिकाणीं पदार्थसंग्रहालय नसल्यामुळे त्या कलकत्त्याच्या पदार्थसंग्रहालयांत पाठविण्यांत आल्या.

हे स्थळ पाहून मी मांबारे रस्त्यांतील एका गांवांत येऊन निजलों व दुसऱ्या दिवशीं सकाळीं वाटेंत एका ब्राह्मणाच्या घरी जेवण करून संग्रहीं असलेल्या (पोस्टाच्या) तिकिटांतून कांहीं तिकिटें एका गृहस्थाला देऊन उस्कावजारचें तिकिटें घेतलें. हे स्थेशन नेपाळच्या सरहद्दीजवळ आहे. येथून बुद्धाचें जन्मस्थान सरासरी सव्वीस मैल आहे. मी सकाळींच या स्थेशनावर पोहोचलों. पायांत ब्रह्मी बहाणा होत्या. प्रवासांत त्यांचा उपयोग न होतां अडथळा व्हावयास लागला. म्हणून मी स्थेशनमास्तराला म्हणलों, 'या बहाणा मी आपल्या ऑफिसांत ठेवितों. तेवढ्या राहूं देण्याची मेहेरबानी करा.' स्थेशनमास्तर बंगाली गृहस्थ होता. तो म्हणाला, "बहाणा ठेवण्यासाठीं मुळीच मनाई नाही. पण तुम्ही जातां कोठें ? आला कोठून ? इत्यादि गोष्टी जाणण्याची माझी इच्छा आहे. थोडा वेळ जर येथें रहाल तर फार आभारी होईन. सध्यां मला स्थेशनावे बसरीचें काम असल्यामुळे पंधरा-वीस मिनिटांत मी आपणांस भेटलों." असें म्हणून आंत जाऊन तो धाईवाईनें आपलें काम करूं लागला. मी बाहेरच्या बांकावर बसून राहिलों. अर्ध्या तासाच्या अंत तो पुनः बाहेर आला, आणि म्हणाला, "मी आतां मोकळा झालों. आतां आपली हकीगत मला सांगा." मी त्याला थोडक्यांत माझा उद्देश कळविला. तेव्हां तो म्हणाला, "ब्रह्मदेशाहून कांहीं यात्रेकरू येथें आले होते. येथून बुद्धजन्माचें स्थान फारच दूर आहे असें मला समजलें आहे. त्या यात्रेकरूंची गोष्ट ठीक होती. कां की, त्यांच्याजवळ पैसे

असल्यामुळे त्यांनी भाड्याच्या खट्यांच्यातून तेथपर्यंत प्रवास केला. पण तुम्हाला पायी एवढा प्रवास झेपणं शक्य नाही. दुसरी एक सोय होणं शक्य आहे. आणि म्हणूनच मी तुम्हाला मधाशी जरा थांबण्यास सांगितलं. येथून सोहरतगंजपर्यंत नवीन रेल्वे लाईन झाली आहे, परंतु पॅसेंजर ट्रेन सुरू झाली नाही; केवळ गुड्स ट्रेन मधूनमधून जात असतात. येथे एक कायस्थ जातीचा रेल्वे स्टोअर-कीपर आहे. त्याला आज-उद्या येथून जाणारी ट्रेन आहे की काय, हे माहीत असेल. जर ट्रेन मिळण्यासारखी असेल तर तुम्ही सोहरतगंजपर्यंत गुड्स ट्रेननेच जा. तेथे सोहरसिंग नांवाचा एक क्षत्रिय जातीचा जमीनदार आहे. तो फारच सज्जन असून प्रवासी लोकांना उपयोगी पडण्यास दक्ष असतो. आमचं नांव सांगितलं असता तो तुमच्या नेपाळी तराईतील* प्रवासाची चांगली व्यवस्था लावून देईल.”

ही रद्देखन-मास्तरची सल्ला मला पसंत पडली. तेव्हां त्याने स्टोअर-कीपरला बोलावून आणून, माझी व्यवस्था लावतां येईल की काय, असा प्रश्न केला. स्टोअर-कीपर फार सज्जन मनुष्य होता. त्याने मला सोहरतगंजपर्यंत सुलक्ष्म पोहोचविण्याचें कबूल केलें; एवढेंच नव्हे, तर त्या दिवशी जेवणाचीहि व्यवस्था आपल्या घरीच केली. भोजनोत्तर एक लाडीस सोहरतगंजला जाणारी होती. तिजमधून त्याने मला तेथें पोहोचतें केलें. संध्याकाळी पांच वाजण्याच्या सुमारास मी सोहरतगंज रद्देखनावर पोहोचलों व ताबडतोब तेथून सोहरतसिंग बाबूच्या घरी गेलों. बाबूने आपल्या वहिवाटीस अनुसरून माझा आदरसत्कार चांगला केला. व आपल्यापाशी असलेले बौद्धधर्मासंबंधाचे एक दोन ग्रंथ मला दाखविले. हे ग्रंथ बौद्ध यात्रेकरूंनी त्याला नजर केले होते; आणि याशिवाय बौद्ध धर्माच्या माहितीची एक-दोन पुस्तके त्यापाशी होती. रात्री मला जेवावयाचें नव्हतें. तथापि त्याने माझी सोय आपल्या पदरच्या एका पंडिताच्या घरी लावून दिली. पंडितजीला संस्कृत भाषा साधारण अवगत होती तथापि मी काहीहीन अध्ययन करून आलों असल्यामुळे, त्यानें माझ्याशी वायुद्ध आरंभिलें नाही ! याशिवाय त्याच्या आश्रदाल्यानें मला त्याज-कडे पाठविलें असल्यामुळे त्याला कोणत्याहि प्रकारें मला वाईट वारेल, असें वर्तन करणें फायदेचीर नव्हतें. दुसऱ्या दिवशी पंडितजीनें पक्की^५ रसोई करवून जेवूं घातलें. कच्ची रसोई असती तरी मला चालली असती, पण या ब्राह्मण पंडिताला तसें करणें प्रशस्त वाटेना. असो.

* हिमालयाच्या पायथ्याचा प्रदेश, जो ब्रिटिश सरकाराकडून नेपाळला मिळाला, त्याला तराई म्हणतात.

^५ दूध, पुरी, आणि पीठ वगैरे न लावलेली भाजी, याला उत्तर हिंदुस्तानांत ‘पक्की रसोई’ असें म्हणतात. भात किंवा तांदुळाचा दुसरा पदार्थ असला तर ती कच्ची रसोई होते व पवित्र माणसांला चालत नसते. ^६

कपिलवस्तु — लुंबिन्देवी यात्रा

भोजनोत्तर मी कपिलवस्तूला जाण्यास निघालों. सोहरतसिंगबाबूचा कांहीं दिवस येथें राहण्याबद्दल आग्रह होता. परंतु ‘बुद्ध भिक्षूला गोरखपुरला ठेवून आलों असल्यामुळे मला बाईबाईनें पत जाणें भाग आहे,’ असें सांगितल्यावर त्यानें विशेष आग्रह केला नाही. पण नेपाळी तराईत माझे फार ढाळ होतील हे जाणून आपल्या आश्रित कुळीपैकी एक प्रामाणिक न्हावी त्यानें माझ्याबरोबर दिला. त्या न्हाव्याजवळ शिवासामयी व इतर खर्चानाठीं एक रुपया बाबूनें दिला. येथून कपिलवस्तूचें स्थान सात मैलांवर आहे, पण तें ओसाड असून त्याच्यावर शालूकुशाचें मोठें अरण्य आहे. जवळ निळिवा नांवाचा एक गांव बसला आहे. या गावाच्या शेजारी अशोकानें कोणागमन बुद्धाच्या स्मारकासाठीं उभारलेला एक शिलास्तंभ मोडून पडला आहे. त्याला येथील लोक निगाली असें म्हणतात, व त्यावरूनच या गांवाला निळिवा हें नांव पडलें आहे.

सोहरतगंजपासून दोन मैलांच्या अंतरावर नेपाळी सरहद्द लागते व तेथून पांच मैलांच्या अंतरावर निळिवा गांव आहे. पण नेपाळी तराईतील रस्ता इतका वाईट आहे की, सांगतां सोय नाही. शेतांतून लहान लहान बंधाऱ्यावरून रस्ता होता व त्या वेळीं शेतांत पुष्कळ पाणी सांठले होतें. कांहीं मिनिटें चालल्यावर, बंधारा वाहून गेलेल्या ठिकाणीं पाण्यांतून जावें लागे. अशा विकट वाटेमुळे आम्हीं जरी सोहरतगंजहून लवकर निघालों होतो तरी सुर्यस्ताच्या पूर्वी अर्धा एक तास निळिवाला पोहोचलों. माझीं पिवळीं चीवरें वाहून तेथले लोक आम्हांला दोघांना घरांत बसूंहि देईनात. शेवटीं तो न्हावी म्हणाला, “तुम्ही या लोकांजवळ मुळीच कांहीं मागूं नका. मी स्वतः जाऊन जवळच्या घरांत चौकशी करून येतों, तोंपर्यंत मार्गावरच उभे रहा.”

न्हाव्याचा उपदेश ऐकिल्यावांचून दुमरें गत्यंतरच नव्हतें. समोरच एका सधन शेतकऱ्याचें घर होतें तेथें जाऊन त्यानें, वसलेल्या मंडळींस सांगितलें, की, मला सोहरतगंजवून येथें पाठविलें आहे, आणि आपणाला माझी व्यवस्था पाहण्यासाठीं बरोबर दिलें आहे. सोहरतगंजवूची बरीच जमीनदारी नेपाळी तराईत असल्यामुळे त्याला हे लोक फारच मानीत असतात. तेव्हां त्याचें नांव ऐकिल्याबरोबर त्यांनीं मला बोलावून नेऊन फार आदरसत्कार मांडिला. तें पाहून मी म्हणालों, “गृहस्थहो, कांहीं मिनिटांपूर्वी माझ्याशी तुम्ही बोलूंहि इच्छीत नव्हतां, पण तेच तुम्ही आतां माझा एवढा आदरसत्कार करीत आहां.” त्यांतला एकजण म्हणाला, “महाराज, तुमचा हा विलक्षण वेप पाहून आम्ही घाबरून गेलों. अशा मनुष्याला आश्रय दिला असतां नेपाळी सरकार आम्हांला दंड करील अशी भीति पडली ! तुमच्या इंग्रजी अंमलासारखा हा अंमल नाही. येथें भलत्या-सल्ल्या गोष्टीलाहि मिळून वागावें लागतें. कदासाठीं दंड होईल, आणि कदासाठीं होणार नाही, हे आम्हांला कांहींच सांगतां येत नाही ! पण जेव्हां आम्ही सोहरतगंजचें नांव ऐकिलें तेव्हां आमचें भय गेलें. नेपाळी सरकारांतहि सोहरतगंजचें वजन असल्यामुळे

त्यांच्याकडून आलेल्या इसमास आश्रय दिला असतां आमहांला धोका नाही, याबद्दल आमची पक्की खात्री झाली; आणि म्हणूनच आपला सत्कार करण्यास आम्ही सज्ज झालो. ”

या लोकांच्या म्हणण्याप्रमाणे नेपाळी अधिकाऱ्यांकडून यांना त्रास होत असेल की नाही, हे मला सांगता येत नाही. तथापि एखाद्या पाहुण्याला आश्रय दिल्याने यांच्यावर शोकेल असे वाटत नाही. पण नेपाळ सरकारचा मुख्य दोष म्हणजे या लोकांत शिक्षणाचा प्रसार झालेला नाही. या तराईतील लोक अयोध्या वगैरे प्रांतांतील लोकांसारखेच आहेत, नेपाळी लोकांसारखे नाहीत. हिंदुस्तानी लोकांनीच येथे वसाहत केली आहे. पण उत्तर हिंदुस्तानातील त्यांच्या सम्यासोयऱ्यांइतके हे लोक सुधारलेले नाहीत. शिक्षणाच्या बाबतीत सर्व उत्तर हिंदुस्तान मागसलेला आहे, हे मागे सांगितलेच आहे. तथापि हिंदुस्तानी लोकांत अतिथीचे आगतत्वागत चांगले केले जाते. पण या नेपाळी तराईतील लोकांत हाहि गुण वसत नाही. हे लोक फारच क्रूर आहेत, व दुसऱ्याच्या कधीहि उपयोगी पडावयाचे नाहीत, असे मला माझ्या बरोबरचा न्हावी कितीदा म्हणाला. तो जरी नेपाळी सरहद्दीवरील राहणारा होता—आणि कदाचित् त्याचे आप्त या प्रदेशांत असणे संभवनीय आहे— तरी त्याला या लोकांचे एक प्रकारे भय वाटत होते. कांही असो, आम्हांला सोहर्तसिंगाच्या नावाचा फार उपयोग झाला. जेथे जेथे गेलो तेथे तेथे न्हाव्याने आगाऊच एखाद्या सधन शेतऱ्याच्या बरी जाऊन, मी सोहर्तबाबू हून आलो आहें, व आमच्याबरोबर शिक्षासामग्री वगैरे सर्व आहे, पण राहण्यास जाणा तेवढी पाहिजे, असे सांगावे, व मग आपोआप आमची जेवणाखाण्याची सर्व व्यवस्था लागवी, असे होत असे.

निग्लिवा गांवाहून लुंबिंदेवी पूर्वेला चौदा मैलांवर आहे. रात्री एका शेतकऱ्याच्या घरी निजून दुसऱ्या दिवशी आम्ही सकाळीच लुंबिंदेवीला पोहोचलो. लुंबिंदेवी गांव बुद्ध भगवंताच्या जन्मस्थानापासून दक्षिणेला दोन मैलाच्या अंतरावर वसलेला आहे. प्रथमतः आम्ही गांवाकडे न जातां या स्थानाकडे गेलो. बौद्ध ग्रंथांत या ठिकाणाला लुंबिनीवन असे म्हटले आहे. येथे इमारतीचे विच्छिन्न अवशेष आणि त्यांच्यावर वाढलेली झाडेकुडपे याशिवाय दुसरे कांही दुरून दृष्टीस पडत नाही. आम्ही अशोकाका शिलास्तंभ पाहण्यासाठी गेलो. “ येथे भगवान् बुद्ध जन्मला; म्हणून आपण स्वतः येऊन पूजा केली व हा शिलास्तंभ उभारला, ” अशा अर्थाचा मजकूर त्या शिलास्तंभावर कोरलेला आहे. कांही वर्षांपूर्वी हा शिलास्तंभ आक्षर्यलौकिकल लात्याने एका दिगांतून होतून काढिला. त्याचा वरचा भाग मोडून पडलेला आहे व लाड्या आठ अगर दहा फुटांचा तेवढा तुकडा उभा आहे. त्या लळयांत उतरून तो शिलालेख वाचला तेव्हां माझ्या डोळ्यांत आंसवे गळू लागली. विचारा न्हावी मोठ्या विस्मयाने माझ्याकडे पहात उभा राहिला होता! पंच-दहा मिनिटे मी त्या स्तंभाजवळ बसून राहिलो. या स्थळाचे—अशा विपनावस्थेत का होईना— मला दर्शन वडले याबद्दल फार आनंद झाला. परंतु तो फार

वेळ टिकण्याजोगा नव्हता.

या मातीच्या आणि विटांच्या दिगांतून मायादेवीची मूर्ति शोधून काढून तिच्यावर एक लहानसे मंदिर बांधण्यांत आलेले आहे. हे मंदिर नेपाळी सरकारने बांधलेले आहे, किंवा दुसऱ्या कोणी बांधलेले आहे, हे मला माहीत नाही. येथे एक नेपाळी राज्यांतील तिबेटी लामा रहात होता. त्याने भिंतीवर काढलेली कांही चित्रे व लिहिलेले मंत्र अद्यापि कायम होते. मायादेवीची मूर्ति बरीच विच्छिन्न झालेली आहे. तथापि बौद्ध पुराणांतरी वर्णिल्याप्रमाणे बुद्धजन्माचा देखावा या मूर्तीत दाखविलेला दिसतो. ब्रह्मदेव स्वतः येऊन जन्मलेल्या बालकाचे श्रद्धा करितो इत्यादि प्रकार या मूर्तीत कोरलेला आहे. पण सखेदाश्रयाची गोष्ट ही, की हिला लुंबिंदेवी असे नांव देऊन येथल्या लोकांवद्दून बलिप्रदान करण्यांत येते! नेपाळी सरकारांतूनहि पुष्कळशा प्राण्यांचा वध करविण्यांत येतो! मंदिराच्या बाहेरची जागा नुसती रक्ताने माळलेली होती! तो किळसवाणा देखावा पाहून माझे मन अत्यंत उद्विग्न झाले. जिने जगाच्या दुःखाचे शमन करणाऱ्या आणि प्राणिमात्रांविषयी अत्यंत करुणा वागविणाऱ्या हिंदुस्थानातील श्रेष्ठ विपूतीला जन्म दिला, त्याच कनबाळु मातेच्या मूर्तीपुढे शेंकडों प्राणी बळी देण्यांत यावे, यासारखे अज्ञान, यासारखा अविचार आणि यासारखी खेदप्रद गोष्ट दुसरी कोणती! पण माझ्या हातामध्ये ही परिस्थिति बदलण्याला कांहीच उपाय नव्हता; आणि मनाला पुष्कळसे वाईट वाटू देण्याने कांहीच फलनिष्पत्ति होण्याचा संभव नव्हता. तेव्हां एकवार ते स्थल पुनः पाहून, कसेवसे मनाचे सांवन करीत मी लुंबिंदेवी गांवांत गेलो.

लुंबिंदेवी गांवी कोणाच्या घरी जेवलो आणि पुढे कसकसा प्रवास केला याची मला आतां आठवण राहिली नाही. यांचे कारण पुनःपुन्हा माझ्या मनांत मायादेवीच्या मंदिरा-समोर पाहिलेला देखावा उभा रहात असे, व त्यामुळे एक प्रकारचा निराशामय उद्वेग होत असे. तात्पर्य, भगवान्पुणहून मी व तो न्हावी लस्काबजारपर्यंत चालत आलो. न्हाव्याजवळच्या पैशांचा किंवा शिक्षासामग्रीचा कांहीच लब्ध झाला नाही. गोरलपुला जाण्यास लागणाऱ्या तिकिटासाठी रेशनमास्तराजवळ तेवढे स्टॅप मी आगाऊच देविले होते. तेव्हां पैशाची मला सळीच गरज नव्हती; म्हणून तो स्वया आणि ते सर्व सामान त्या न्हाव्यालाच देऊन टाकिले व रेशनावर येऊन मं गोरलपुराचा रस्ता घरिला.

आमच्या वृद्ध मिशूचा डोळा पार विवडून गेला. त्याबद्दल त्याने डॉक्टरांलाच नव्हे, तर मलाहि पुष्कळ दोष दिले! पण वडलेली गोष्ट पुनः येणे शक्य नव्हते. त्याला येऊन मी पुनः कुशिनारेलाला आलो, व त्याची धर्मशाळेंत स्थापना करून ब्रह्मदेशाच्या प्रवासाच्या तयारीस लागलो.

या एका वेळी मी निरनिराळ्या ठिकाणी फिरलो; निरनिराळ्या गृहस्थांना भेटलो. तथापि मुख्यतः वर सांगितल्याप्रमाणे कुशिनारा, बुद्धागा, राजगृह, श्रावस्ती, कलिवस्तु आणि लुंबिनीवन या स्थळांची यात्रा मला वडली, म्हणून या प्रकरणाला ‘बौद्धक्षेत्रांची यात्रा’ असे नांव दिले आहे. या सर्व क्षेत्रांत बुद्धांचे जन्मस्थान लुंबिंदेवी, बुद्धपदाचा

लाभ झालेलें स्थान बुद्धगथा, मगवंतानें पहिला उपदेश केलेलें स्थान सारनाथ, व परिनिर्वाणस्थान कुशिनारा, हीं चार क्षेत्रें बौद्ध लोक अत्यंत पवित्र मानतात. *

१५

पुनः ब्रह्मदेश

चंद्रमुनीनें खेजारी याला पत्र पाठवून कलकत्त्याहून ब्रह्मदेशाला जाण्याला लागण्याच्या खाचाची आगाऊच व्यवस्था केली होती. माझ्याबरोबर बुद्धगथेला असलेला सिंहली उपासक होता असें वाटतें. तो कुशिनारेला आला होता, व तेथून त्यालाहि ब्रह्मदेशालाच जावयाचें होतें. तद्दशील दैरियाहून कलकत्त्याच्या तिकिटाचा खर्च महावीर मिश्रनें देवविला. या वेळीं कलकत्त्याला मी एक-दोन दिवसच होतों. तेथून रंगूनला गेलों, तेथे माझी व ज्ञानत्रिलोकाची गांठ पडली. त्यालाहि मंडालेला जाऊन कांहीं दिवस सगाईच्या डोंगरांत रहावयाचें होतें. त्याप्रमाणें आम्ही देवेजण मंडालेला गेलों, व सगाईला जाऊन ऊं रजेंद्र याच्या विहारांत राहूं लागलों.

येथें लहान लहान झोंगळ्या असून चार-पांच गुहाहि खोदलेल्या होत्या. अशा तऱ्हेचे विहार या डोंगरांत पन्नाससाठ तरी निघतील. मंडालेच्या, आणि सगाई गांवाच्या लोकांकडून येथील मिश्रूंना अन्नसामग्री पोहोचविण्यांत येते. येथें कांहीं ददाशीलधारिणी संन्यासी स्त्रिया आहेत. त्या गृहस्थांकडून अन्नसामग्री घेऊन मिश्रूंना शिजविलेलें अन्न देत असतात. कांहीं ठिकाणीं विहाररांतच एखादा उपासक अन्न तयार करून मिश्रूंना देत असतो. व स्वतःचाहि निर्वाह करीत असतो. संन्यासी स्त्रियांचे आश्रम मिश्रूंच्या आश्रमांपासून

* इव तथागतो जातोति ... इव तथागतो अनुत्तरं समासंबोधि अभिसंबुद्धोति ... इव तथागतेन अनुत्तरं धम्मक्कं पवत्तितीति ... इव तथागतो अनुपादिसाय निब्बानवाधुया परिनिब्बुतोति आनंदं सद्धस्स कुलपुत्तस्स दस्सनीयं सेवेजनीयं ठानं ॥

—महापरिनिब्बानसुत्त.

* ऊ हा ब्रह्मी भाषेंत बहुमानवाचक शब्द आहे. तो मिश्रूंच्या किंवा प्रसिद्ध गृहस्थांच्या नांवांमागें लावतात.

बऱ्याच अंतरावर असतात, व तेथें अवेळीं मिश्रूंनाच नव्हे तर इतर गृहस्थांनाहि जाण्याची मनाई असते. अशा एका आश्रमांत २५० पासून ३०० पर्यंत संन्यासी बाया रहातात असें सांगतात. या आश्रमाची जी मुख्य बाई होती, ती ब्रह्मदेशातील एका प्रसिद्ध वराण्यांतील असून तिला त्रिविठक—विशेषतः अभिषर्म्मपिटक उत्तम अवगत असे. या शेवटल्या ग्रंथातील कांहीं प्रकरणें तिला नुसतीं तोंडपाठ येत असत, व त्यामुळे बौद्ध तत्त्वज्ञानासंबंधानें तिच्याशीं बोलण्यास साधारण मिश्रु फार कचरत असत.

अशा संन्यासी स्त्रियांचा एक आश्रम आमच्या विहारापासून बऱ्याच अंतरावर नदीच्या कांठीं होता. मी व ज्ञानत्रिलोक तेथें मिश्रूला जात असूं. जेवण सकाळीं दहा वाजण्याच्या आंत आटपत असे; व बाकी सारा दिवस ध्यानभावनादिक करण्यासाठीं आम्हांला सवड सांपडे. ध्यान करण्यास शिकविणारा उत्तर नांवाचा एक स्थविर या प्रदेशांत रहात होता. त्याजवळ जाऊन आम्ही ध्यानाचा मार्ग (कर्मस्थान) शिकू लागलों. त्याला आनची भाषा समजत नसे व पालि भाषाहि त्याला धड बोलतां येत नसे. तेव्हां आमच्या शेजारच्या विहारांतून पालि भाषा जाणणारा एक तरुण मिश्रु बरोबर घेऊन आम्ही त्याजकडे जात असूं. तो जे ब्रह्मी भाषेंत बोलें त्याचें भाषांतर तरुण मिश्रु पालि भाषेंत करी व मग मी ज्ञानत्रिलोकाला तो मजकूर इंग्रजीत समजावून सांगे.

प्रथमतः उत्तराचार्यांनीं आम्हांस 'अरहं' हा शब्द ब्रह्मी लिपींत डोळ्यांसमोर मांडून त्यावर ध्यान करण्यास सांगितलें. त्याप्रमाणें आम्हीं निरनिराळ्या ठिकाणीं बसून ध्यानाला सुखात केली. दोन दिवसांआड आमचे अनुभव आचार्यांला कळवावयाचे असत. आमच्या विहाराच्या मागल्या बाजूला एक फार उंच टेंकडी होती व त्या टेंकडीच्या मस्तकावर एक लहानशी मोडकी गुहा होती. तेथें जाऊन मी सारा दिवस ध्यान करीत बसत असें. तेथून खालीं इरावती नदीचें मध्य पात्र आणि त्याच्या आसपासचा प्रदेश दिसत असे. सूर्यास्ताच्या समयीं तर येथून अत्यंत सुंदर देखावा पाहावयास सांपडे. ज्ञानत्रिलोक दुसऱ्या अशाच ठिकाणीं जाऊन बसत असे. परंतु त्याचें चित्त ध्यानाकडे लागेना. 'अरहं' यांतील 'अ' त्याच्या डोळ्यांसमोर नीट येई. परंतु 'र' वर पोंचतो न पोंचतो तोंच त्या 'र'ला शेंपटें फुटून त्याचे सर्व जनत असत ! आणि पुढें ध्यानाला मोठें विघ्न होई ! मला या शब्दाचें नीट ध्यान करितां येऊं लागलें. आचार्याला आमचे अनुभव सांगितले, तेव्हां त्यानें आम्हांला पुढली पायरी दाखविली, ती अशी की, या शब्दावर ध्यान करतांकरतां डोळे मिटून जे देखावे डोळ्यांसमोर येतील त्यांचें नीट अवलोकन करून ते आणखाला कळवावे. माझ्या डोळ्यांसमोर प्रथमतः दोन पांढरीं कमळे व नंतर असाळा जाणारें सूर्यमंडळ हीं येऊं लागलीं. आचार्यानें, हे देखावे चांगले आहेत, व यांजवरच ध्यान करीत असावें, असें सांगितलें. परंतु ज्ञानत्रिलोकाचे देखावे धड त्याच्या डोळ्यांसमोर रहात नसत, व ते चांगलेहि नसत. कधीं कधीं त्याला जेवणचेच

नि ... ९

पदार्थ दिसत, तर कधीकधी साप दिसत असत. त्या वेळीं जेवणासंबंधानें आमचे थोडे-बहुत हालच होत असत; व एकंदरीत परिस्थितीमुळे त्याचें चित्त काहीसे भ्रंत झालें होतें. उदाहरणादाखल यासंबंधी एक गोष्ट सांगतो. ज्या गुहेत आम्ही रहात होतो तिला दरवाजा नव्हता आणि असता तरी तो बंद करून निजणें शक्य नव्हतें. कां की, हवा येण्यास दरवाजाशिवाय दुसरा मार्गच नव्हता. या गुहेचे दोन भाग होते. एक आंतल्या भाग व दुसरा बाहेरचा. दोन्हीहि इतके आकुंचित होते, कीं, दोन खाट्यांशिवाय त्यांत जास्ती सामान मावण्यासारखें नव्हतें. बाहेरचा भाग थोडासा रुंद होता. तेथें एका खाटेवर मी निजत असें व आंतल्या बाजूला ज्ञानत्रिलोक एका खाटेवर निजत असे. तो आंतल्या बाजूला निजत असे याचें कारण वाघ वगैरे हिंस प्राण्यांचें भय हें असावें. एके दिवशीं रात्री निजावयास जाण्यापूर्वी मी त्याला सहज घट्टें म्हणालों, “समजा, या गुहेचा दरवाजा कोसळून खाली आला आणि आम्ही येथें गाडले गेलों, तर आमची काय अवस्था होईल ! दोन दिवसांनीं आम्हांस उकरून बाहेर काढतील. पण तोंयेंत या अंधारकोठडीत गुदमरून पडावें लागेल ! तुमच्या खोलीला याहूनहि जास्ती धोका आहे; कां की, या पर्वताच्या पोटांत ती बरीच आंत शिरली आहे !” या माझ्या भाषणाचा ज्ञानत्रिलोकाच्या भ्रांत चित्तावर विलक्षण परिणाम झाला. तो त्या खोलीत निजावयास जाईना, आणि मला म्हणाला, “जर तुम्ही आपली जागा मला देत असाल तरच मी येथें रहातों; नाही तर मला या गुहेत रहाणें नको !” मी माझी जागा मोकळी करून त्याला दिली. दोघांनीं आपल्या खाटा बदलल्या व जागाहि बदलल्या.

ज्ञानत्रिलोकाचें याप्रमाणें ध्यानाकडे विशेष लक्ष्य न लागल्यामुळे, तो सगई सोडून पुनः रंगूनला गेला. पण मीं सगईलाच रहाण्याचा निश्चय केला. कुशिनारेहून १९०४ सालच्या डिसेंबर महिन्यांत प्रथमतः मी सगईला आलों. ज्ञानत्रिलोकानें व मीं तेंथें दोन-तीन महिने काढले. १९०५ सालच्या मार्च महिन्याच्या सुमारास ज्ञानत्रिलोक पुनः रंगूनला गेला. याच सुमारास मला जेवणाची अधिकाधिक मारामार पडूं लागली. आम्हांला अन्न देणाऱ्या संन्यासिनी स्त्रिया येथून हळूहळू दुसरीकडे गेल्या. या स्त्रिया व कांहीं भिक्षु येथें केवळ हिवाळा चालविण्यासाठीं येत असतात. हिवाळ्यांत हा प्रदेश सुलकारक असतो; थंडीची फारशी बाधा होत नाही. पण उन्हाळा सुरू झाल्याबरोबर येथील खडक संतप्त होऊन फारच त्रास होत असतो, व पाण्याचेहि बरेच हाल होतात. आमच्या विहारांतल एक दोन भिक्षूलेरीज करून बाकीचे मार्च महिन्याच्या सुमारास दुसरीकडे गेले, व जे शिल्लक होते त्यांना मिशेमाठीं सगई शहरांत जावें लागे. तें शहर आमच्या विहारापासून अडीच-तीन मैलांच्या अंतरावर होतें. तेथें भिक्षाटन करून निर्वाहापुरतें अन्न मिळण्याची मारामार पडे; व येथ्याजाण्याचे श्रम माझ्या आटोक्या-बाहेरचे होते.

आमच्या शेजारी पांडवश्रविष्ठा विहार होता. तेंथें मला एक लहानशी झोंपडी मिळण्यासारखी होती, व या स्थविराचे पुष्कळ गृहस्थ शिष्य असल्याकारणानें जेवणाची

पंचाईत पडत नसे. शिवाय स्थविर व त्याचे शिष्य शाकाहारी असत, व विहारांतच सर्व भोजनाची सिद्धता केली जात असे. मी स्थविराजवळ जाऊन, मला आश्रय द्याल कीं काय, असा प्रश्न केला. हा स्थविर पालि भाषेत अत्यंत निष्णात होता अशी ख्याति होती, पण माझी पालि भाषा त्याला समजेना, आणि ती नीट समजत नाही हें कबूल करणें त्याला आवडेना ! तेव्हां तो संतापून अर्धवट पालि भाषेत मला म्हणाला, “तुमचे पालि भाषेचे उच्चार फार वाईट आहेत. च वगणि संस्कृत रीतीनें उच्चार न करतां तुम्ही ब्रह्मी* पद्धतीनें करीत चला.” त्यावर मी म्हणालों, “महाराज, आमच्या उच्चारप्रमाणेच सिंहली लोकांचे उच्चार आहेत. तेव्हां ब्रह्मी लोकांचे उच्चार उत्तम आहेत असेच कांहीं म्हणतां येत नाही. तथापि उच्चारसंबंधानें वादविवाद करण्याचें मला प्रयोजन दिसत नाही. अर्थावर दृष्टि ठेवून वागावें असा बुद्धगुरूचा उपदेश आहे. * तेव्हां माझे उच्चार जरी आपणास पसंत नसले तरी शब्दांचे सार ग्रहण करा म्हणजे झालें.” त्यावर पांडव-स्थविर आणखीहि संतापून म्हणाला, “तुमचे आणि सिंहली लोकांचे उच्चार जुळतात यांत कांहीं नवल नाही. अशा उच्चारांनींच हिंदी आणि सिंहली लोक बौद्धधर्मापासून पतित होत चालले आहेत ! हिंदुस्तानांत महंमदी, ख्रिस्ती इत्यादि धर्मांचा जोरांनें प्रसार होत आहे, व सर्व हिंदी लोक बौद्धधर्माला मुकले आहेत; आणि सिंहलींपातही ख्रिस्ती धर्माचा प्रसार जोरांनें होऊं लागला आहे !”

या स्थविराशीं पालि शब्दांच्या उच्चारासंबंधी ज्यास्त वादविवाद करण्यापासून कांहीं निष्पन्न व्हावयाचें नाही असें जाणून त्याचा मी निरोप घेतला. पण जातां जातां, मला रहाण्याला झोंपडी मिळेल किंवा नाही, असा आणखी एकवार मीं प्रश्न केलाच. स्थविरानें, विचार करून दुसऱ्या दिवशीं काय तें कळवीन, असें सांगून मला निरोप दिला. दुसऱ्या दिवशीं, जागा मिळणें शक्य नाही, असें त्यानें सांगून पाठविलें ! झालें ! माझ्याच वर्गाच्या उच्चारानें सर्व चोंटाळा केला !

मंडालेंतील वास्तव्य

आतां दुसरीकडे कांहीं खटपट करून पहावी म्हणून कोणाच्याशा ओळखीनें मी एका टेंकडीच्या मस्तकावर असलेल्या विहारांत गेलों. तेथें एक मध्यम वयाचा भिक्षु व दोघतिंवे लहान श्रामणेर रहात असत. त्यानें जागा देण्याचें कबूल केलें, परंतु जेवणाची व्यवस्था मात्र व्हावयाची नाही असें सांगितलें ! तेथून एक मैलाच्या अंतरावर इरावती

* उदाहरणार्थ, ब्रह्मी लोक ‘सच्च’ या शब्दाचा उच्चार ‘तिससा’ असा करतात.

☆ अर्थ हि नाथो सरणं अवोच न व्यंजनं लोकहितो मेहेसि ।
तस्मा अकत्वा रतिमखरेसु अल्ये निवेसेय्य मतिं मुतीमा ॥

--- कंलावितरणी.

नदीच्या कांठीं कांहीं सैन्यासी बाधा रहात असत, व नदीच्या वरच्या बाजूला एक गांवहि होता. होतां होईल तों या ठिकाणीं राहून आपलें कर्मस्थान पुढें चालवावें असा मी वेत केला. पंधरावीस दिवस कसेबसे गेलें; पण डोंगर चढण्याउतरण्याच्या मेहनतीनें आणि ब्रह्मी लोकांच्या तेलकट वगैरे अन्नानें मला एकाएकी भयंकर ताप आला. या विहारांतील पाणीहि फार बागेरडें होतें. एका मोठ्या होवांत पावसाचें पाणी साठविलेंलें असे, व दुसरा पावसाळा येईपर्यंत त्याचाच उपयोग करण्यांत येई. जोपर्यंत वालीं जाण्याचें सामर्थ्य असे तोपर्यंत इरावती नदीचे पाणी पिण्यासाठीं आणीत असें. परंतु तापानें आजारी झाल्यावर हौदाचें पाणी पिण्याचून गत्यंतर राहिलें नाहीं. तें तापवून गाळून पीत असें. तथापि माझ्यानें तें पिवलेना. चार-पाच दिवस असें हाल काढित्यावर मी या स्थळाला अव्यंत कंटाळलों, व थोडें बरें वाटल्याबरोबर एकदाचा माझा देह नेऊन मंडाले शहरांत टाकला.

मंडाले येथें मी ऊ त्रिलोक या नांवाच्या स्थविराच्या आश्रमांत रहात असें. त्याला पालि भाषा शुद्ध बोलतां येत असे, व सुदैवानें त्याचे उच्चारहि आमच्याबरोबरले असत ! आपलें व्रत पाळण्याविषयीं त्याची फार ख्याति असे. एखादा भिक्षु सकाळीं उशिरां उठला तर तो म्हणत असे, कीं, ‘मंडाले शहरांतील लहान लहान पोरी पहाटेला उठून तुमच्यासाठीं अन्न शिजवीत असतात, आणि तुम्हीं त्या अन्नावर निर्वाह करून खुशाल झोंपा घेतां, याची तुम्हांला लाज वाटावयास पाहिजे !’ उशिरां उठणाऱ्या भिक्षूपाठीं त्यानें एक दंड ठरविला होता. तो असा कीं, आश्रमांतील झाडांला त्यांनीं पाणी घालावें, व बुडाच्या मूर्तीसमोर अमुक वडे पाण्यानें भरून ठेवावे. एके दिवशीं सकाळीं स्वतः त्रिलोकाचार्यच हे कर्म करीत होते. तेव्हां मी म्हणालों, “गुरुजी, आज आपण दंड-कर्म करीत आहां, हे काय ?” ते म्हणाले, “आज मी उशीरां उठलों म्हणून हे कर्म करीत आहे.” मी म्हणालों, “ण हा नियम आपण शिष्यांना पाळण्यासाठीं केला आहे, तो आपणा स्वतःस कसा लागू पडेल ?” आचार्य म्हणाले, “आयुष्मन् आपण जो कायदा करतां, तो मोडण्यासाठीं नव्हे. जोपर्यंत चांगल्या कायद्याला मान देऊन आपण चालतां, तोपर्यंतच आपली उन्नति होते. कायदा आपणां सर्वोपेक्षां उच्च स्थानीं आहे असें समजून त्याप्रमाणें आपण सर्वांनीं मनःपूर्वक वागलें पाहिजे.”

दुसऱ्या एका दिवशीं त्रिलोकाचार्यांना मंडाले शहरांतील कर्ममय रस्यांनून भिक्षेसाठीं फिरत असतांना मी पाहिलें. वयाला साठ वर्षे झालेले हे बुद्ध स्थविर भर पावसांतून आणि चित्रलांतून फ्रित असतांना पाहून मला मोठा अचंबा वाटला ! विहारांत आल्यावर मी त्यांना म्हणालों, “गुरुजी, आपण आज पाऊस असतांना भिक्षेसाठीं स्वतः गेलां हे कसे ?” ते म्हणाले, “आयुष्मन्. मी जर स्वतः गेलों नाहीं तर विहारांतील सर्व भिक्षूंना पुरण्याजोगे शाकभाजी, आमटी वगैरे पदार्थ मिळत नाहींत. तरुण भिक्षूंना गांवांत कोणी ओळखत नमस्यामुळे त्यांची दाद लागत नाहीं, व केवळ कोरडा भात देऊन त्यांची खानगी करण्यांत येते; आणि म्हणूनच कितीहि पाऊस असला

व रस्ते चिखलानें भरलेले असले तरी मी भिक्षेला जात असलों. मी सुग्रास अन्न खावें आणि तरुण भिक्षूंनीं नुसता कोरडा भात खावा, हें माझ्यानें कसें पाहवेल ?” ही गोष्ट येथें सांगण्याचें कारण हें, कीं, त्रिलोकाचार्य जितके कडक असत, तितकेच ते दयाळू असत, हें आमच्या वाचकांस समजावें.

त्रिलोकाचार्यांची माझ्यावर फार फार मर्जी असे. मी पाहुणा असल्यामुळे मला त्यांनीं पहाटेला उठण्याचा नियम लागू केला नव्हता. विहारांत झाडोटा करण्याचें कामहि माझ्याकडे दिलें नव्हतें. गांवांतील कांहीं गृहस्थांना सांगून मला रोज हिंदी पद्धतीनें बन-विलेडी शाकभाजी वगैरे मिळावी अशी व्यवस्था केली होती. सरासरी दहा-बारा गृहस्थांच्या घरीं मी जात असें, व थोडीथोडी भिक्षा घेऊन परत विहारांत येत असें. मंडाले शहरांत दहा हजार भिक्षु असल्यामुळे, व तेथील लोक फारसे श्रीमंत नमस्यामुळे पुष्कळ भिक्षूंना भिक्षा मिळणें फार कठीण जातें. शेंदांभर घरें फिरावीं, तेव्हां कोठें पोटा-पुरता भात गोळा होतो. आमटी आणि भाज्या मिळविणें हें काम तर नवीन भिक्षूंना जवळजवळ अशक्यच आहे. तथापि मी पदेशी आणि नवीन भिक्षु असूनहि माझे येथें उत्तम चालत असें. मंडाले शहरांतील पाणीहि चांगलें. तेव्हां एकंदरीत मला येथें सगाई-पेक्षां बरें वाटलें. पण कांहीं दिवसांनीं ब्रह्मी लोकांनीं तयार केलेलें अन्न प्रकृतीस मानवत नाहीं, असा अनुभव आला. एक तर येथें दूध, तूप, वगैरे स्निग्ध पदार्थ बहुधा मिळतच नसत. दुसरे, सगळ्या भाज्यांतून तिळाचें तेल वापरलें जात असे. कांहीं पदार्थांत तर कच्चेच तेल असें. त्यामुळे मला फार त्रास होऊं लागला. मंडालेची हवाहि मे महिन्याच्या सुमारास फारच कडक असते. तेव्हां मीं तेथून मे महिन्यांत मोलमिन् येथें जाण्याचा वेत केला.

बौद्धधर्माच्या प्रसारासाठीं एक सभा मंडालेला त्या वेळीं स्थापन झालेली होती. भिक्षूंना मदत करावी, व्याख्यानें द्यावीं, ब्रह्मी भाषेंत बौद्धधर्मासंबंधानें पुस्तकें प्रसिद्ध करावीं, वगैरे कामें ही सभा करीत असे. या सभेनें रंगूनपयेंत मला तिकीट काढून दिलें. पुढला प्रवास मीं बोटींतून केला. मंडाले आणि मोलमिन् या दोन शहरांत विहाराच्या बाबतीत जमीनअस्मानाचें अंतर ! मंडाले शहरांत ब्रह्मी राजाच्या वेळेचे जरी विहार धरले तरी त्यांची तुलना मोलमिनच्या कांहीं विहारांशीं करतां येण्यासारखी नाहीं. येथील व्यापारी फार श्रीमंत असल्यामुळे त्यांनीं मोठमोठाले विहार बनविले आहेत. या विहारांतून सोन्याच्या वगैरेंचीं कामें केलेलीं आहेत. पण मंडालेसारखे येथें भिक्षु मात्र नाहींत ! एवढा मोठा विहार, परंतु त्यांत रहाणारे भिक्षु चारपांच असावयाचे ! येथें भिक्षूंना दानहि पुष्कळ मिळतें. चातुर्मास्यांत पुष्कळ ठिकाणीं सार्वजनिक दान देण्यांत येतें. तेथें भिक्षूंना एकएक गडी बरोबर घेऊन जावें लागतें !

मी येथें ऊ सगर स्थविराच्या वैजयंत नांवाच्या विहारांत रहात होलों. हा विहार फार मोठा आहे. परंतु मी स्तूपाच्या जवळ एक लहानशी खोली होती त्या खोलींत रहात असें. ज्या दिवशीं पाऊस नसे त्या दिवशीं दुपारीं मी जवळच्या टेंकडीवर जाऊन बसत

असें. येथून खालचा देखावा अत्यंत रमणीय दिसत असे. या विहारंतहि माझ्या जेवणाचे हाल तसेच पुढे चालू होते ! निर्मोसमस्त्य जेवण मिळणें दुरापास्त असल्यामुळे उकडलेल्या सुगांबर, भातावर आणि डब्यांत सांठविलेल्या लोण्यावरच निर्वाह करावा लागे. मधूनमधून दही मिळत असे, व कांहीं दिवस एक हिंदुस्तानी शिपाई माझ्यासाठी वरण पाठवीत होता. इतके कष्ट भोगावे लागत तरी मंडालेपेक्षां येथे माझे दिवस बरे गेले. चातुर्मास्य संपल्यावर प्रज्ञास्वामी नांवाच्या स्थविरानें मला आपल्या विहारांत रहावयास आमंत्रण केलें. सागर स्थविराच्या परवानगीनें मी तेथें रहावयास गेलों. प्रज्ञास्वामी स्थविराला मी 'सुघवोव' व्याकरण शिकवीत असें, व तो मला अभिमार्थसंग्रह शिकवी. परंतु या ठिकाणीं पुनः तैलमय अन्नाचें ग्रहण करणें माग पडल्यामुळे माझी प्रकृति बिंबडली. एका पारशी डॉक्टराचें औषध करून पाहिलें, पण गुण पडला नाही. जिवाला अगदीं कंटाळून गेलों. एके दिवशीं डॉक्टरानें पायाला चोळण्यासाठीं एक औषध दिलें होतें. त्यावर विष (Poison) असें लिहिलें होतें. त्या रात्री हें औषध पिऊन टाकून देहाचा अंत करण्याचा विचार माझ्या मनांत कितीदां तरी आला ! शेवटीं ती बाटळी खिडकीवाटे बाहेर ओतून टाकून मी झोंपीं गेलों !

कांहीं दिवस स्थलांतर करून पाहवें म्हणून मी मोलमिनपलीकडल्या बाजूला असलेल्या 'मिदूलाऊन्' नांवाच्या वेटांत रहावयास गेलों. तेथें अरण्याच्छादित एका टेकडीवर लहानशा झोंपडीत रहात होतों. कांहीं अंतरावर दुसरे भिक्षु रहात असत. पण रात्री मी माझ्या झोंपडीत एकटाच निवत असें. येथेंहि माझी प्रकृति नीट राहीना. मोलमिनपासून पांच-सहा मैलांच्या अंतरावर एका जंगलांत लांकडाच्या कांहीं सुंदर झोंपड्या असून तेथें कांहीं भिक्षु रहातात. त्या ठिकाणीं पाण्याचे झरेहि फार चांगले आहेत. तेथें जाऊन मी पंढरा-वीस दिवस राहिलों. माझी झोंपडी इतर झोंपड्यांहून फार दूर होती, व या अरण्यांत वाघाचें फार भय असे. परंतु त्या हिंस प्राण्यांचा मला त्रास पोंचला नाही. मात्र माझ्या जेवणाचे अतिशय हाल झाले. भिक्षेसाठीं दोन-अडीच मैलांच्या अंतरावर जावें लागे, व एवढें करूनहि माताशिवाय दुसरा पदार्थ स्वचित्च सांपडे. मांस, मासे वगैरे पदार्थ मिळत असत; पण त्यांचा मला उपयोग काय ?

तात्पर्य, ब्रह्मदेशांत भिक्षु होऊन वास्तव्य करणें जवळजवळ अशक्य आहे, असा मला अनुभव आला. भिक्षूला आपलें अन्न शिजवितां येत नाही, आणि दुसऱ्यानें दिलेल्या अन्नावर मला निर्वाह करितां येत नाही, अशी स्थिति प्राप्त झाली तेव्हां हिंदुस्तानांत राहिलेले दिवस कोठें तरी कंठावे असा मी वेत केला. पण प्रज्ञास्वामी वगैरे स्थविरांचें म्हणणें पडलें, कीं, हिंदुस्तानांत बौद्ध भिक्षु नाहीत, तेव्हां एकत्र्या भिक्षूला तेथें विनयाच्या नियमांप्रमाणें रहातां येणार नाही. आतां अणाली भिक्षुत्व संभाळण्यांत अर्थ नाही, असें दिसून आल्यामुळे मला तें सोडून देण्यास मोकळीक द्या, अशी स्थविरांला विनंती केली. मला बरोबर पैसे ठेवावे लागतील; कधीं कधीं स्वतःचें अन्न स्वतःच तयार करावें लागेल; कधीं बारा वाजून गेल्यावर जेवण्याचा प्रसंग येईल; तेव्हां भिक्षूचे सर्व नियम माझ्याकडून

पाळले जाणार नाहीत; म्हणून थोड्य मार्गानें मला भिक्षुत्व सोडून जाऊं द्या, असें मी म्हणालों. प्रज्ञास्वामी स्थविरानें मला या कामीं अनुमदन दिलें, व माझ्यासाठीं कांहीं भागी वस्त्रे तयार करण्याचा उपक्रम केला. पण शेवटीं विचारपरिवर्तन झाल्यामुळे तो मला म्हणाला, "तुमचें म्हणणें बरें आहे. तथापि आमच्यासमोर भिक्षुत्व सोडण्यानें आम्हांला विषाद वाटेला; म्हणून कलकत्त्याला जाऊन तेथें संघातून बाहेर पडण्याचा विधि करावा." हें त्या स्थविराचें म्हणणें निसर्गाच्यामुळे आणि कांहीं अंशी त्याच्यावर असलेल्या प्रेमाच्यामुळे मला मान्य करावें लागलें.

ब्रह्मदेशाहून कलकत्त्याला येण्याला मला मुर्तीच आयास पडले नाहीत. आगवोटीचें भाई वगैरे अनाथासें मिळालें. रंगूनहून आगवोटीचा प्रवास सेकंड क्लासांतून केला.

१९०४ च्या जानुआरीपासून १९०६ च्या जानुआरीपर्यंत हीं जीं मी दोन वर्षे घालविलीं, त्यांत देहाचे अनेक प्रसंगां हाल झाले हें वर सांगितलेंच आहे. पण मनाची उन्नति मात्र बरीच झाली. चित्ताची एकाग्रता साधण्याची हळूहळू संवय झाल्यामुळे अभिधर्मासारखे विकट ग्रंथहि मला समजून वेण्यास अवकाश लागला नाही. फावल्या वेळांत पुष्कळ पालि ग्रंथ माझ्या वाचनांत आले. विद्युद्धिर्मागचि पहिले एक-दोन भाग तर मी दोन्हीतनां वाचले. याशिवाय अनेक देश पहाण्याची आणि अनेक स्थविरांना भेटण्याची संधि मिळाली, व तद्द्वारा जगाचा त्रास अनुभव आला.

१६

परावर्तन

गोधें सोडल्यापासून ब्रह्मदेशांतून १९०६ सालच्या जानुआरीत कलकत्त्याला येईपर्यंत जो काळ गेला तो केवळ शिक्षणांत गेला, असें म्हटलें पाहिजे. या काळांत बौद्ध-धर्माचे ज्ञान संपादणें हेंच काय तें ध्येय डोळ्यांसमोर होतें, पण आतां साधल्यास बौद्ध-धर्माच्या ज्ञानाचा प्रसार करण्यासाठीं थोडीबहुत कष्टपट करावी अशी इच्छा उद्भूत होऊं लागली. तथापि कोणत्या मार्गानें गेलें असतां हिंदुस्तानाला माझा कांहीं उपयोग होईल, हें निश्चितपणें समजोना. कलकत्त्याला आल्यावर उमरावतीला जाऊन तेथें कांहीं वेळ रहावें, व मग साधल्यास पुण्याच्या बाजूला जाऊन कांहीं लटपट करावी, असा विचार होता. परंतु एका आकस्मिक गोष्टीमुळे माझ्या परावर्तनाला अचिंतित वळण लागलें. तें कसें, हें

या प्रकरणांत सांगावयाचें आहे.

हरिनाथ देंची ओळख

कलकत्त्याला कपाली तेल्यांतील अत्यंत गलिच्छ वस्तीत बौद्ध धर्माकुर नांवाचा एक विहार नुक्ताच बांधण्यांत आला होता. तेथें बुद्धाची मूर्ति स्थापन केली होती, एवढ्या-वरूनच या जागेला विहार हें नांव देण्यांत आलें असावें ! माझ्या समजुतीनें तर ही जागा विहार या संज्ञेला अगदीच अपात्र होती. असु. ज्या अर्थी कलकत्त्यात उत्तरण्यास दुसरी सोयीवार जागा नव्हती (कां कीं, महाबोधि समेची भाड्याची जागा सोडली असल्यामुळें सर्व सामान काशीला नेण्यांत आलें होतें; तेव्हां तेथें उत्तरता येणें शक्य नव्हतें) त्या अर्थी मी या विहारांत उतरलों. दोन दिवस विश्रांति घेऊन पुढल्या प्रवासाला लागलों, अशा वेतानें तेथें राहिलों. कृपाचरण आणि गुणलंकार नांवाचे चित्तांग येथील दोन भिक्षु येथें रहात असत. त्यांचा आणि श्रीयुत हरिनाथ दे या गृहस्थांचा बराच परिचय होता. पालि भाषा शिकण्यासंबंधानें याची खटपट चालली होती, आणि म्हणूनच तो मधूनमधून या विहारांत येत असे. पूर्ण नांवाचा दुसरा एक ब्रह्मी भिक्षु जवळच एका भाड्याच्या घरांत रहात असे. त्याचा व हरिनाथ देचा चांगलाच परिचय होता. हा भिक्षु सीलोनंत असतांना मला ओळखत असे, व पुढें ब्रह्मदेशांतहि मी असतांना माझ्यासंबंधी त्याला सर्व गोष्टी ऐकून माहीत होत्या.

मी एक दिवस धर्माकुर विहारांत घालविला न घालविला तोंच कृपाचरण आणि गुणलंकार भिक्षु माझ्या जाण्यासंबंधानें उत्सुक दिसू लागले ! मीं त्यांना सांगितलें, कीं, मला त्यांजकडून पैशांची वगैरे अपेक्षा नाही; केवळ विश्रांतीसाठीं एखादुसरा दिवस मी तेथें रहाणार आहे. आणखी कांहीं दिवस रहावें असा विचार कदाचित् झाला असता, परंतु त्यांची उत्सुकता पाहून मीं त्वरित तेथून जाण्याचा बेत केला. म्हणजे सोमवारचा दिवस राहून मंगळवारच्या गाडीनें नागपुराकडे जाणार होतों. परंतु माझा हा बेत कर्मधर्मसंयोगानें सोमवारी पूर्ण भिक्षूला समजला. त्याच दिवशीं त्याची व माझी कलकत्त्यांत पहिल्यानें गांठ पडली असावी. त्यानें ताबडतोच जाऊन हरिनाथ देला सांगितलें, कीं, तुम्हांला पालि शिकवावयाचें असेल तर सीलोन किंवा ब्रह्मदेश या ठिकाणींहि सांपडणार नाही असा एक मनुष्य येथें आला आहे. पण तो उद्यांच दुसरीकडे जाणार आहे.

हरिनाथ देंच्या वरीं त्या दिवशीं त्याच्या भावाचें लग्न होतें, व यजमानपणाचें काम स्वतः त्यानेच केलें. त्याला हा निरोप लग्नकार्यांत गुंतला असतांना समजला, व थोडीशी मोकळीक मिळाल्याबरोबर तो तसाच मजपाशीं आला, आणि मला म्हणाला, “आण येथें आणमी एकदोन दिवस तरी रहा. म्हणजे मला काय पाहिजे असेल तें सर्व सविस्तर सांगेन. आज मी माझ्या भावाच्या लग्नाच्या गडबडींत आहे. तुम्ही उद्यांच दुसरीकडे जाणार आहां, असें समजल्यावरून मी येथें आलों आहे, आणि उद्यांचा दिवस तरी

येथें राहून माझें म्हणणें ऐकून घ्यावें, अशी विनंती आहे.”

श्रीयुत हरिनाथ देनें दुसऱ्याहि पुष्कळ गोष्टी या वेळीं सांगितल्या. ‘आण सेनेटचा मेंबर आहों, इंग्लिशचा प्रोफेसर आहों व पालि भाषेचा प्रसार करण्याची आणाला उत्कंठा आहे,’ वगैरे त्यानें सांगितलेल्या गोष्टींचा माझ्यावर फारसा परिणाम झाला नाही ! चंगाली नाबू फार करून बडबडे असतात व त्यांच्याकडून कोणतेंहि काम सिद्धीला जाणें मुश्कील असतें ! विशेषतः बौद्धधर्मासंबंधानें त्यांना आस्था असेल, हें मुळीच संभवत नाही, असें माझें त्या वेळीं मत होतें तथापि हा एवढा योग्यतेचा गृहस्थ एक दिवस रहाण्यासाठीं विनंती करितो आहे, तर एक दिवस रहाण्याला आपलें काय जातें, उद्यां जाणार त्याच्याऐवजीं आणखी दोन दिवसांनीं जाईन, असें मनांत आणून मी मंगळ-वारीहि धर्माकुर विहारांत राहिलों.

येथें श्रीयुत हरिनाथ दे संबंधानें थोडीशी माहिती देणें अनुचित होणार नाही. ही माहिती जरी मला मागाहून मिळाली होती तरी ती वाचकांच्या सोयीसाठीं येथेंच देऊन टाकतों. भूतनाथ दे नांवाचे कायस्थ जातीचे एक चंगाली गृहस्थ स्वतःच्या मेहनतीनें शिकून बी. एल. परीक्षा पास झाल्यावर रायपुर (C. P.) येथें वकिली करीत असत. त्यांचे थोरले अपत्य हरिनाथ हे होत. लहानपणीं हा मुलगा फार बाबळट असे. म्हणून बापांन त्याच्या शिक्षणाकडे मुळीच लक्ष पुढिलें नाहीं. पण त्याला शिकण्याची होस फार. आईजवळ चंगाली बारालड्या शिकून त्यानें चंगाली ग्रंथ वाचण्यास सुखात केली. आईला थोडे हिंदी येत असे. तेंहि तो शिकला; नंतर एका मिशनर्याजवळ बाऊन इंग्रजी शिकू लागला. आठ वर्षांचा झाल्यावर बापांन त्याला शाळेंत पाठविण्याचा विचार केला. पण पहातो तों याची तीनहि भाषांत वयाच्या मानानें चांगली प्रगति झालेली ! तेव्हां बापांन बरी शिक्षक वगैरे ठेवून व स्वतः शिकवून हरिनाथ देच्या ज्ञानांत चांगली भर पाडली. बारा वर्षांचा झाला नाही तोंच हरिनाथाची इंग्रजी भाषेंत उत्तम प्रगति झाली, व तेराव्या कीं चौदाव्या वर्षी कलकत्ता युनिव्हर्सिटीच्या मॅट्रिक परीक्षेंत पास होऊन त्यानें स्कॉलरशिप मिळविली. पुढें भूतनाथ दे यांनीं त्याला सेंट जेवियर कॉलेजमध्ये ठेविलें. युनिव्हर्सिटीच्या सर्व परीक्षांमध्ये भाषा विषयांत हरिनाथानें चांगली कीर्ति मिळवली.

एम्. ए. झाल्यावर त्याला हिंदुस्तान सरकारची स्कॉलरशिप मिळाली, व तो इंग्लंडला गेला. प्रथमतः सिव्हिल सर्व्हिस परीक्षा पास होण्याची त्यानें खटपट केली. पण गणित विषयांत व कायद्यांत थोडा कच्चा असल्यामुळें व कदाचित् दारूबाजीच्या व्यसनांत सापडल्यामुळें तो या परीक्षेंत नापास झाला. परंतु धीर न सोडतां केंब्रिज युनिव्हर्सिटीची बी. ए. डिग्री मिळविण्याची त्यानें खटपट केली. कलकत्ता युनिव्हर्सिटींत लॅटिन भाषा घेऊन तो पास झाला होता. येथें ग्रीक, लॅटिन व इंग्रजी या भाषांत त्याचा पहिला नंबर आला. याशिवाय फ्रेंच, जर्मन आणि अरबी या भाषांचें त्यानें उत्तम ज्ञान संपादिलें. कोणतीहि भाषा अवगत करून घेण्यास त्याला विलंब लागत नसे. अरबी भाषेचा कोडा त्यानें नुसता पाठ केला होता, असें एक गृहस्थ सांगत असे ! इंग्रजी भाषेंत तर तो गद्य

आणि पद्य दोन्हीहि फारच उत्तम लिहीत असे.

कॅव्हिजच्या बी. ए. च्या परीक्षेत पास झाल्यावर इंडियन एज्युकेशनल सर्व्हिसमध्ये त्याला नोकरी मिळाली; व प्रथमतः डाका कॉलेजांत त्याला इंग्रजीचा प्रोफेसर नेमण्यांत आले. त्यानंतर सरासरी एका वर्षात त्याचे वडील निवर्तले. मी कलकत्त्याला आलो; त्याच्यापूर्वी हरिनाथ देवी प्रेसिडेन्सी कॉलेजांत बदली झाली होती; व धरमटोला स्टूडमध्ये एका भाड्याच्या घरांत तो रहात होता.

ठरल्याप्रमाणे दुसऱ्या दिवशी तो मला पुनः भेटला व त्याने कलकत्त्याला निदान तीन महिने तरी मी रहाई, असा आग्रह चालविला. तो म्हणाला, “पालि मापैत एम्. ए. होण्याची माझी उत्कट इच्छा आहे. त्या परीक्षेचे बहुतेक ग्रंथ मी वाचले आहेत. परंतु ‘अडमालिनी’ हा ग्रंथ मला मुळीच समजत नाही. पुष्कळ भिक्षूंना मी विचारून पाहिले. जर्मनी वगैरे ठिकाणी पुष्कळ पंडितांना लिहिले. परंतु या कार्मी कोणाचीहि मदत झाली नाही; आणि सध्यां होत नाही. तेव्हां मेहरबानी करून दोन महिन्यांच्या आंत हा ग्रंथ मला समजावून द्या, आणि मग दुसरीकडे जा. तुम्हांला जे कांहीं पाहिजे असेल ते मी देण्यास तयार आहे.”

मी म्हणालों, “तुम्हाला मदत करण्याची माझी इच्छा आहे; परंतु या विहारांत राहून ते काम करणे शक्य नाही. मला एकान्तांत रहाण्याची फार संवय लागली आहे, आणि येथे तर रात्रंदिवस लोकांचा जमाव असतो. तेव्हां माझ्यामाठी जेथे फारशी गडबड नसेल, अशी एखादी जागा घ्याल, तर मी तुमच्या म्हणण्याप्रमाणे दोन महिने येथे राहीन.”

हरिनाथ देवेने ही गोष्ट तेव्हांच कबूल केली. त्याच्या सासऱ्यांचे घर त्याच्या बराजवळ होतें. तेथें दोन खोल्या बराबाहेरील पटांगणांत निराळ्या होत्या. त्यांचा बराशी संबंध नव्हता. मला त्यानें त्या खोल्या दाखवल्या. त्या परत नसल्या तर दुसरे एखादे स्वतंत्र घर भाड्यानें घेण्यास तो तयार होता. परंतु त्याच्यावर विनाकारण खर्च लादूं नये, म्हणून मीं ती जागा परत केली; आणि ताबडतोब तेथे रहावयास गेलों. हरिनाथ देवेने घर जवळ असल्यामुळे मी तेथेंच जेवण्यास जात असें. १९०६ च्या मार्च महिन्याच्या १५ तारखेपर्यंत मी येथें होतों. या अवधीत हरिनाथ देवा अष्टपालिनी हा ग्रंथ उत्तम प्रकारें समजावून दिला. पालि टेक्स्ट सोसायटीनें प्रसिद्ध केलेल्या प्रतीत मीं त्याला शेंकडों जुका दाखवून दिल्या. तें सर्व पाहून तो फारच खूष झाला व कलकत्त्यानच रहाण्याविषयीं मला आग्रह करूं लागला.

या अवधीत दुसऱ्या एका गृहस्थाची आणि माझी हरिनाथ देव्या वरी मैत्री जडली. हे गृहस्थ प्रेसिडेन्सी कॉलेजमध्ये इंग्रजी भाषेचे अध्यापक असलेले श्रीयुत मनमोहन घोष होत. बंगालांतील प्रसिद्ध सुधारक राजनारायण बसू यांच्या मुलीचे हे चिरजीव यांचे वडील इंडियन मेडिकल सर्व्हिसमध्ये असत. वडील बंधु कुचबिहाराच्या महाराजांचे सेक्रेटरी होते, व धाकटे बंधु श्रीयुत अरविंद घोष बडोदा संस्थानांत मोठ्या हुद्द्यावर होते, व पुढें कलकत्ता नॅशनल कॉलेजचे प्रिन्सिपॉल झाले. शेवटले बंधु बारींद्र घोष

यांना, माणिकतोळा बांबच्या कटांत सांपडल्यामुळे जन्मटोप काळ्या पाण्याची शिक्षा झाली होती. २३ मन मोहन घोष यांचे इंग्रजी भाषेचे प्रावीण्य इतकें होतें, कीं त्यांची कविता खुद्द इंग्लंडांतहि फारच वाढाणली गेली होती. १९०६ सालीं या गृहस्थावर एक मोठें संकट ओढवले होतें. त्याच्या पत्नीला वेड लागून ती अत्यवस्थ स्थितींत होती. बिचाऱ्याला, स्वभावतःच कवि पडल्यामुळे, हा प्रसंग फारच दुःसह झाला होता. अशा स्थितींत त्याची व माझी मैत्री जडली. मीं त्याला वाचण्यासाठीं माझ्याजवळ अमलेले कांहीं बौद्ध ग्रंथ दिले. ते त्याला फारच आवडले, व तेव्हापासून बौद्धधर्मासंबंधानें तो माझ्याशीं चर्चा करूं लागला.

सिकीमला भेट

मार्च महिन्याच्या १५ तारखेनंतर कलकत्ता सोडून सिकीमला जाण्याचा माझा वेत ठरला. हेतु हा, कीं, दक्षिणेकडील बौद्धधर्माची जशी माहिती मिळवली, तशी ती उत्तरेकडील बौद्धधर्मासंबंधानेहि मिळवितां यावी. हरिनाथ दे यांनंच या कार्मी सर्व मदत केली. १९०५ सालीं डिसेंबर महिन्यांत ताशीलामा कलकत्त्याला आला. तेव्हां बुद्धधर्माकुर समेमाफत त्याचा बराच गौरव करण्यांत आला होता. त्या प्रसंगीं सर्व कामांत हरिनाथ देनेच पुढाकार घेतला होता, व कॅप्टन ओकोनास, सिकीमाचे रेसिडेंट मि. व्हॉर्ड वगैरे मंडळींशीं त्याचा चांगला परिचय झाला होता. बुद्धधर्माकुर समेमाफत सिकीमच्या महाराजकुमाराला आणि स्वतः मि. व्हॉर्ड याला अशीं दोन पत्रे त्यानें मला दिलीं.

२३ बंगालमधील भागलपूर संस्थानातील त्या काळातील नावाजलेले डॉक्टर कृष्णबन घोष यांचे मनमोहन घोष, अरविंद घोष, आणि बारींद्र घोष, हे तिचेही पुत्र होते. त्यांचे शिक्षण संपूर्णणे इंग्लंडात झाले होते. मनमोहन यांनी भारतात परतल्यानंतर इंग्रजीचे प्राध्यापक म्हणून शिक्षणकार्यास वाढून घेतले. ते इंग्रजीचे उत्तम कवी होते. त्यांचे दोन काव्यसंग्रह प्रसिद्ध आहेत. अरविंद आय्. सी. एस्. च्या परीक्षेत दुसरे आले होते. पण अश्वारोहणाच्या परीक्षेस हजरच न राहिल्यामुळे ते आय्. सी. एस्. होऊ शकले नाही. भारतात आल्यानंतर बडोदे संस्थानात काही काळ वरिष्ठ नोकर नि तेथील कॉलेजात प्राध्यापक म्हणून काम केल्यावर ते राजकारणाकडे वळले. नंतरच्या काळात, क्रांतिकारक, राजकारणी, इंग्रजी भाषेतील कवी, लेखक, संपादक, एक अग्राद्विख्यात योगी, एका अभिनव तत्त्वज्ञानाचे प्रवर्तक, आणि पॅंडिची येथील आश्रमाचे संस्थापक, अशा अनेक कार्यांमुळे त्यांचे नाव अजरामर होऊन बसले आहे.

बारींद्र घोष हे त्यांच्यापेक्षा धाकटे. तेही क्रांतिकारक होते. माणिकतोळा प्रकरणात त्यांच्या दोघावरही खटले झाले होते. बाबू चित्तरंजन दास यांनी त्यांच्या बचावाचे काम केले. या खटल्यात अरविदांना एक वर्षाची सक्तमजुरीची आणि बारींद्रांना जन्मटोप काळ्या पाण्याची शिक्षा झाली.

मनमोहन घोष यांनी दाखिल्या येथील सरकारी हायस्कूलच्या हेडमास्तरला आगाऊच पत्र पाठवून त्याच्या घरी उतरण्याची माझी सोय केली. कपड्यालत्याचा लघ्वे हरिनाथ देनेच केला.

नंतर मार्चच्या २० तारखेच्या सुमारास मी कलकत्त्याहून निघालों. जवळ पैसे वगैरे ठेवावयाचे होते; व जेवणहि वेळीं अवेळीं करावें लागलें असतें; म्हणून निघण्याच्या पूर्व-दिवशींच मीं विधिपूर्वक भिक्षुत्वाचा त्याग केला. दाजिन्मिपयेंत आगगाडीचा प्रवास असल्यामुळें मला कोणत्याहि प्रकारें ताप झाला नाही. परंतु दाजिन्मिहून सिक्कीमपर्यंत प्रवास पायीं करावयाचा होता, व प्रदेश फारच अपरिचित असल्यामुळें केवळ तिबेटी मजुरांवर विश्वास ठाकून हा प्रवास करणें मला इष्ट वाटलें नाही. तेव्हां हेडमास्तरांनीं सिक्कीमपर्यंत मला पोचविण्यासाठीं आपला माळी बरोबर दिला. माझे कपडे पुस्तके, वगैरे सामान नेण्यासाठीं दोन मोट्या मजूर करण्यांत आले, व मी, हेडमास्तराचा माळी आणि हे दोघे मजूर असे चौवेंजण सिक्कीमच्या रस्त्याला लागलों. वाटेत जेवणखाण करण्यासाठीं माळ्याचा फारच उपयोग झाला.

एका वर्षापूर्वीं यंग हसबंडचें मिशन तिबेटांत गेलें होतें, व त्यासाठीं सिक्कीमवरून साधारण रस्ता तयार करण्यांत आला होता. तेव्हां रस्त्यांत आग्हांला विशेष त्रास झाला नाही. मात्र एका ठिकाणीं एका तिबेटी माणसाचा खून झाला होता व त्याचें प्रेत रस्त्याच्या बाजूला सांपडलें होतें. त्या दिवशीं सूर्यास्ताच्या सुमारास आग्ही त्या ठिकाणीं पोहोचलों. तेथे तिबेटी लोकांच्या कांहीं झोंपड्या होत्या. परंतु त्यांत वस्ती करणें धोक्याचें वाटल्यावरून मी थेट सरकारी डाक बंगल्याकडे गेलों व तेथील शिपाई मला आंत राहूं देईना. तो म्हणाला, “आजची रात्र तुम्ही बाहेर ओढ्यावर पाहिजे तर निजा, पण सिक्कीम सरकारच्या पयानगीशिवाय तुम्हांला आंत राहूं देता येत नाही.” मी म्हणालों, “मी सिक्कीमच्या महाराजकुमारांकडेच उतरणार आहे. त्याचा राजवाडा जर मला रहावयास मिळणार, तर मग यःकश्चित् डाक बंगल्यांत एक रात्र रहाण्याला हरकत कां असावी ?” गरीब विचारा शिपाई, महाराजकुमार वगैरे बड्या मंडळींचीं नावें ऐकल्या-बरोबर गांगरून गेला, व त्यानें लगेच दरवाजा खुला करून आमचें सामान वगैरे ठेवण्यास आग्हांस मोकळीक दिली ! त्या रात्री दोन्ही भोटिया मजुरांना बाहेरच्या बाजूला निजवून माळ्याला आंतल्या बाजूला निजविलें, व मी थकून गेल्यामुळें स्वस्थ झोपी गेलों. या एका गोष्टीशिवाय वाटेंत सांगण्यासारखी दुसरी गोष्ट घडून आली नाही.

सिक्कीमला पोचल्यावर मी थेट राजकुमाराच्या बंगल्यावर गेलों, व बौद्धधर्माद्वार समेचें पत्र त्याला दिलें. पत्र वाचून त्यानें आपल्याच बंगल्यांत एका बाजूला माझी रहाण्याची व्यवस्था करून दिली. जेवण माझ्याच देवघरेखीलाहीं त्याचा एक नोकर बनवीत असे. येथें एक नवीन अँग्लो व्हर्न्यक्युलर स्कूल निघालें होतें. त्याचे हेडमास्तर दाव सांदपू कजी या नांवाचे भोटिया गृहस्थ होते. त्यांच्याजवळ मी तिबेटी भाषा शिकण्याचा प्रयत्न केला. परंतु त्यांना विशेष सवड नसल्यामुळें व माझ्याहि अर्गीं पूर्वीप्रमाणें

चिकाटीनें मेहनत करण्याचें सामर्थ्य न राहिल्यामुळें माझ्या हातून तिबेटी अक्षरांच्या ओळखीकडे शिकण्याचें काम म्हणण्यासारखें पार पडलें नाही. विशेषतः येथें रहाण्याची मला एक प्रकारची चीडच आली. मी जेव्हां हरिनाथ देनें पत्र घेऊन येथील रेसिडेंट मि. व्हाईट यांस भेटावयास गेलों, तेव्हां त्यांनीं म्हटलें होतें, की, ‘येथल्या परिस्थितीचा तुम्हांला लवकरच कंटाळा येईल; येथील बौद्धधर्म सीलोनच्या बौद्धधर्माशीतका उज्ज्वल तर नाहीच, पण उलट येथल्या लोकांना बौद्ध भणता येईल की नाही याचीच शंका आहे.’ या गोष्टीचा मलाहि लवकरच अनुभव आला. सिक्कीमच्या मठांतून माई मारून भिक्षूंना मांस चारण्याची वहिवाट होती ती तुक्तीच बंद करण्यांत आली होती. तथापि हुकूरें वगैरे प्राणी मारून, त्यांच्यावर निर्वाह करण्याला येथील लामाला सुळींच टिकत वाटत नसे. याशिवाय या लोकांची रहाणी इतकी गलिच्छ आहे, की, त्यांनीं शिजविलेंलें अन्न लाण्याचा मला कंटाळा येई.

वेडकाची भाजी

सिक्कीमच्या राजांनीं बनविलेल्या एका मठांत खुद्द तिबेटांतून एक लामा येऊन राहिला होता. हा चांगला विद्वान आहे, अशी त्याची ख्याति होती. त्याला हिंदुस्तानी भाषाहि बोलता येत असे. त्याच्या शिष्याला तर हिंदुस्तानी भाषा बरीच अवगत असे. एके दिवशीं त्या शिष्यानें गुरूच्या तर्फें जेवण्यासाठीं मला आमंत्रण केलें. मी त्याला म्हणालों, “मस्त्य किंवा मांस मला चालत नाही. तेव्हां तुम्ही उगाच मला आग्रह करूं नका.” तो म्हणाला, “त्याबद्दल हरकत नाही. आग्ही त्याची व्यवस्था करूं.” तेव्हां मी आमंत्रण स्वीकारलें, व दुयारी त्याच्या मठांत जेवावयास गेलों. आमनें मांडून त्यांच्या-जवळ त्याच्या गुरूचा व मला अशीं दोन भक्कम ताटें ठेवण्यांत आली होती, व ताटां-जवळ दोनटोस चिनीमातीच्या पेल्यांतून कांहीं पदार्थ ठेवण्यांत आला होता. तो पदार्थ पाहिल्याबरोबर मला मांमासारखा वाटला. तेव्हां मी म्हणालों, “लामासाहेब, हें मांस असावें असें दिसतें !” त्यावर मोठ्या आश्चर्यचकित मुद्रेनें तो लामा जीम * बाहेर काढून म्हणाला, “आण मांस किंवा मस्त्य खात नाही, असें माझ्या शिष्याबरोबर सांगून पाठविलें, तेव्हां मी सुद्धा तसा पदार्थ कां तयार करीन ? आपणामाठीं मोठ्या प्रयासानें ही भाजी तयार केली आहे !” मी म्हणालों, “लामाजी, ही भाजी तरी कोणत्या पदार्थाची आहे ?” लामा म्हणाला, “ती दुमती वेडकांची आहे ! तुम्ही सुळींच संशय धरूं नका ! हिंदुस्तानांतील मोठ्या वेडकांप्रमाणें येथले वेडूक घाणेरडे नसतात ! मी आज केवळ तुमच्यासाठीं हे वेडूक जंगलांतून धरून आणवायास लावले !” मी आश्चर्यांत मग होऊन बोटाळ्यांत पडलों ! विचारा लामाहि विशिष्ट होऊन खजील

* क्षमा मागावयाची किंवा आश्चर्य दाखवावयाचें असतां तिबेटी लोक जीम बाहेर काढीत असतात !

झाला ! इतक्या प्रयासानें तयार केलेली भाजी पाहुण्याच्या पसंतीस न यावी हें कोडे त्याला उलगाडेना ! असो. शेवटी मी केवळ त्याच्या भिडेलीतर थोडा दूध मात खाल्ला. पण तोहि औषधाप्रमाणें मला खावा लागला. लामानें वेडकाच्या भाजीवर यथेच्छ ताव दिला ! मात्र मधूनमधून मला त्या पदार्थाचा आस्वाद वेता आला नाही, याबद्दल तो दुःख प्रदर्शित करीत असे ! दोन-चार दिवसांनंतर तेथल्या महाराणीनें मला जेवणासाठीं आमंत्रण केलें. तेव्हां मला सांगावें लागलें, कीं, मी मांस, मासे किंवा वेडूकहि खात नसतो; एवढेंच नव्हे तर कोणत्याहि प्राण्याचें मी मांस खात नसतों ! न जणों, वेडूक खात नाहीं, असें म्हटलें तर दुसऱ्या एका उंदरासारख्या प्राण्याची भाजी ताटांत असावयाची !

मी सिकीमला निघून आल्यावर एप्रिल महिन्यांत हरिनाथ देहि वंशानच्या महा-राजांबरोबर विलायतेला गेला. जातांना एडनहून त्यानें मला पुनः कलकत्त्याला परत येण्याविषयीं एक पत्र लिहिलें. त्याचा माझ्यावर म्हणण्याजोगा परिणाम झाला नाही. पण श्रीगुप्त मनमोहन बोपाचें दुसरें एक पत्र आलें. त्यांत त्यानें सिकीमला रहाण्यापासून कोणतेंहि देशकार्य साधावयाचें नाही, व कलकत्त्याला आल्यास नवीन उपज्वर झालेल्या जागृतीला बौद्धधर्माच्या ज्ञानानें चांगलें वळण लागेल, अशा अर्थाचा मनबुर होता. या पत्राचा मात्र माझ्या मनावर विलक्षण परिणाम झाला. आजपर्यंत रानावनंत आणि बौद्ध विहारांत दिवस बालविले तेवढे पुरे झाले; यापुढें तरी कांहीं स्वदेशसेवा होण्यासारखी असेल तर ती अवश्यमेव करावी, असा मी अंतःकरणपूर्वक विचार करूं लागलों.

पण स्वदेशसेवा करणें कांहीं सोपें नाही. उगाच लोकहिताचा आव आणण्यांतहि अर्थ नाही. मी एलाद्या युनिव्हर्सिटीचा ग्रॅज्युएट नसल्यामुळें किंवा परंपरागत चालत असलेल्या एलाद्या संस्थेचाहि मला पाठिंबा नसल्यामुळें माझ्या हातून लोकहित कितपत साधेल याचा अंदाज करतां येईना. लोकहित वाजूला राहूं द्या; पण आत्महित तरी साधेल की नाही याची मला शंका आली. कलकत्त्याला असतांना डॉ. पी. के. रॉय इत्यादि बड्या मंडळीला भेटून कलकत्त्याला एलाद्या पालि क्लास सुरू करण्याचा माझा विचार त्यांना कळविला. त्या वेळीं मला जेवण आणि रहाण्याची जाणा यांच्याखेरीज दुसऱ्या पदार्थांची जरूरी नव्हती. चीवरें ब्रह्मदेशाहून मिळालीं असतीं. परंतु तेवढ्यालाहि या लोकांची सहायुभूति मिळाली नाही, किंबहुना बौद्धधर्मासंबंधी त्यांचा एक प्रकारें तिटकाराच दिसून आला. हरिनाथ देची मला मदत होती. पण त्याचा कोणत्याही धर्मावर विश्वास नसल्यामुळें केवळ स्वार्थासाठीं त्यानें माझा उपयोग करून घेतला अस्ता; आणि ही गोष्ट दोन महिन्यांच्या परिचयानें मला चांगली उमाली होती ! आतां मिश्रुभाब सोडल्यामुळें मला पैसे वगैरे वेण्यास हरकत राहिली नव्हती. तेव्हां स्वतःच बंगालांतील कांहीं मंडळींची सहायुभूति मिळवून सेवावृत्तीच्या घोषट मार्गानें पालि भाषेच्या प्रसारार्थ खटपट करून पाहावी, असा मी निश्चय केला.

जर सेवाच पकरावयाची असेल तर शक्य असल्यास आपल्या जुडुंबाला मदत कां

करू नये, असें वाटून जुडुंबाची स्थिति काय आहे, हें जाणण्यासाठीं गोव्याला मी एकडेन पत्रें लिहितीं. श्रीगुप्त विष्णु नाईक यांस आमच्या वडिलांनीं चौदावें खयाचें कर्जलत िहून दिव्याचें मागल्या एका प्रकरणांत सांगितलेंच आहे. तेव्हां त्या कर्जाची वाट काय झाली, वगैरे प्रश्न त्यांना पहिल्या पत्रांत विचारलें. त्याचें उत्तर असें आलें, कीं कर्ज फिटलें तर नाहीच, परंतु इत्याच वर्षाचें व्याज देणें आहे, तथापि माझ्या घरच्या मंडळीला माझ्या पत्रानें बराच आनंद झाला आहे— इत्यादि. मी मद्रास सोडल्यापासून घरीं एकहि पत्र लिहिलें नाही; त्यामुळें मी मेलों असेन, अशीच सर्वांची समजूत होती. पण ती या पत्रानें नष्ट झाल्यामुळें मंडळीला आनंद होणें साहजिक होतें.

नॅशनल कॉलेजची स्थापना

१९०६ च्या जुलै महिन्यांत हरिनाथ दे विलायतेहून परत आला, व मला पुनः एकवार कलकत्त्याला येण्याविषयीं त्यानें आग्रहाचें पत्र लिहिलें. लोकप्रवाहांत उडी टाकून पाहावी, असा माझ्या मनाचा पुष्कळ आदेवेढे घेतल्यानंतर एकदांचा निश्चय झाला, व मी जुलै महिनाअखेर कलकत्त्याला आलों. आल्याबरोबर हरिनाथ दे बरोबर एम्. ए. ला लागणारा 'येरगाथा' हा ग्रंथ वाचण्यास सुरूवात केली. पण आतां त्याच्याबरोबर अवलंबून रहाण्याचें कारण नव्हतें. याच वेळीं सर गुस्तास बानजी, डॉ. रासबिहारी घोष^{१४} वगैरे मंडळीनें कलकत्त्याला नॅशनल कॉलेज सुरू करण्याची योजना केली होती, व हें कॉलेज ऑगस्टच्या १५ तारखेस उघडणार होतें. या कॉलेजांत पालि भाषेचा शिक्षाकाव होण्यासाठीं मी बरोच लटपट केली. या कामीं श्रीगुप्त मनमोहन यांचें मला फारच साहाय्य झालें. त्यांनीं श्री. सत्येंद्रनाथ टागोर यांची मला भेट करवून दिली, व श्री. टागोरांनीं, सुदत अगदीं थोडी होती तरी, नॅशनल कॉलेजच्या विषय-पत्रकांत पालि भाषाहि दाखल करून घेतली. मला फार मात्र फार थोडा म्हणजे अवघा ३० रुपये देण्याचें ठरविलें. पणार कांहीं का असेना, काम करून दाखविण्यास सवड मिळाली, एवढ्यानेच मला फार आनंद झाला, व १९०६ च्या ऑगस्ट महिन्याच्या १५ तारखे-पासून— म्हणजे नॅशनल कॉलेज उघडल्यापासून मी तेथें पालि अध्यापकाचें काम करूं लागलों.

परंतु ही गोष्ट देला बिलकुल आवडली नाही. आपणाला कळविल्यावांचून व आपल्या


२४. त्या काळातील काँग्रेसचे एक नावाजलेले पुढारी. काँग्रेसचे ते दोन वेळा अध्यक्ष झाले होते. १९०६ मध्ये सुत येथे, आणि १९०७ मध्ये मद्रास येथे. फार हुशार वकील म्हणून रासबिहारीचा संबंध भारतात पक्कवा होता. कलकत्ता विद्यापीठाशी त्याचा बराच काळ फार घनिष्ठ असा संबंध होता, आणि मरणापूर्वी या विद्यापीठाला त्यांनी अनेक लाखांची देणगी दिली होती. कलकत्ता विद्यापीठाने त्यांना 'डॉक्टर ऑफ लॉ' ही पदवी दिली होती.

विचारावांचून मी या नवीन संस्थेला मिळालों, हें त्याला स्वलें नसावें ! तो म्हणाला, “ नॅशनल कॉलेज ही संस्था ब्रिटिश सरकारच्या विरुद्ध आहे, व मी तर सरकारी नोकर आहे. तेव्हां माझे आपलें कसें जुळेल ? आणणाला नोकरी करावयाची असती, तर मी याहूनहि पुष्कळ पटांनै चांगली वधून दिली असती. परंतु या संस्थेशीं तुम्हीं संबंध जोडल्यामुळे मला यापुढें कांहींच करतां येण्यासारलें नाही. ” मी म्हणालों, “ नोकरी मिळविणें हा कांहीं माझा मुख्य हेतु नाही. जगाच्या प्रवाहांत मिसळून कांहीं कामगिरी करावी, व सगळ माणतिं वाढून साधल्यास माझ्या कुटुंबाला कांहीं मदत करावी, अशा उद्देशानें मी ही नोकरी पत्करली आहे. सर गुरुदास बानर्जी, डॉ. रासबिहारी घोष वगैरे सरकारला प्रिय झालेली मंडळी या संस्थेचे व्यवस्थापक आहेत. असें असतां सरकारला माझा वहीम येण्याचें कांहींच कारण नाही. शिवाय संस्था किती जहाल असली तरी पालिभाषेंतून जहालपणा शिकवला जाईल, हें संभवत नाही. असें असून माझ्या दोस्तीनें जर तुमच्या अभिवृद्धीला धोका येत असेल तर मी आजच तुमचें घर सोडून दुसरीकडे जातो. तुमचें अन्न मी कांहीं दिवस तरी खाळें आहे, आणि महाराष्ट्रीय या नात्यानें तुम्हांला नुकसान येईल, असें वर्तन करणें मला फारच लाजिरवाणें वाटतें. ”

गोष्ट निकरावर आली तेव्हां हरिनाथ मोठ्या विवंचनेत पडला, आणि म्हणाला, “ सध्यां तुम्ही माझ्या येथून जाऊं नका. प्रथमतः मी माझ्या मित्रांपाशीं चौकशी करून पहातो, आणि जर सरकारची इतराजी होईल, असें वाटलें तर तुम्हांस कळवितों. ” या देव्या भाषणांत मला विशेष महत्त्व वाटलें नाहीं. सरकारची इतराजी होणार नाहीं, हें त्याला पक्कें माहीत असावयास पाहिजे होतें. मी त्याच्या म्हणण्याप्रमाणें त्या दिवशीं त्याच्याच घरीं राहिलों. दुपच्या दिवशीं तो मला म्हणाला, “ काल आपणास वाईट वाटण्यासारकें मजकडून वर्तन वडलें, त्याबद्दल मला दुःख होतें. चौकशीअंतीं तुमचा नॅशनल कॉलेजचा संबंध मला कोणत्याहि रीतीनें चाधूं शकणार नाहीं, असें मला समजलें. तुम्ही माझ्या घरीं राहून नॅशनल कॉलेजमध्ये खुशाल काम करीत जा. ” एवढेंच नव्हे, तर त्या दिवसापासून दे प्रेसिडेन्सी कॉलेजला जातांना, आपल्याच गाडीतून मला नॅशनल कॉलेजांत पोहोंचवीत असे !


नॅशनल कॉलेजांत मला पुष्कळसे विद्यार्थी सांपडले नाहींत. तथापि जे पांच-सहा विद्यार्थी असत, त्यांतील बहुतेक मेहनती होते. त्यांपैकीं दोघे १९१५ सालीं हॉर्वर्ड युनिव्हर्सिटीच्या डिग्न्या घेऊन आले आहेत. पैशाच्या संबंधानें मात्र म्हणण्यासारखा फायदा नव्हता. विन्हाड करण्याची पाळी आली असती तर तीस खये मला एकड्याला पुरले असते कीं नाहीं, याची शंकाच आहे.

प्रथमतः कॉलेजचे प्रिन्सिपाल श्रीयुत अरविंद घोष हे होते. पण लवकरच ‘ वंदे मातरम् ’ पत्राच्या खटल्यांत सांपडल्यामुळे त्यांनीं आपल्या जगोचा राजीनामा दिला, व प्रिन्सिपालचें सर्व काम श्रीयुत सतीशचंद्र मुकुर्जी यांकडे आलें. माझ्या संबंधानें यांना फार संशय वाटत असे. मला नेमण्याच्या वेळींहि यांनीं बराच विरोध केला, असें




धर्मनिंद. १९२४

डॉ. वासुदेव अ.
मुखठणकर



भिकु. पुं. नाईक



विष्णु रा. नाईक

माझ्या ऐकण्यांत आले होते. पुढे प्रिन्सिपॉल झाल्यावर त्यांनी मला बौद्धधर्मासंबंधाने क्लासांत काही शिकवतां कामा नये, अशी सक्त ताकीद दिली ! तेव्हां मी म्हणालों, “असें असेल तर पाणीचा क्लास लवकर बंद कराल तेवढे चांगले. कां की, बौद्ध-धर्माशी संबंध न येणारा ग्रंथ पालि भाषेत विरळा. ” तेव्हां ते म्हणाले, “ग्रंथात असेल ते शिकविण्यास हरकत नाही, परंतु मुलांना ‘बौद्ध न्हा’ असा उपदेश करूं नका. ” मी म्हणालों, “मी बौद्ध धर्माचा मिशनरी या नात्याने या कॉलेजांत आलों नाहीं. जर मला उपदेश करावयाचा असेल तर त्यासाठी मी निराळी जागा पाहीन. परंतु जें ग्रंथांत आहे तें मात्र यथायोग्य समजून देत जाईन, व त्याच्या आड जर तुम्ही येत असाल, तर मी आजच राजीनामा देऊन मोकळा होतो. ” यानंतर प्रि. मुकर्जीचा आणि माझा खटका उडण्याचा मुळींच प्रसंग आला नाही. कॉलेजातील विद्यार्थ्यांचे माझ्याविषयी फार चांगले मत झाल्यामुळे मुकर्जीनाहि आपले मत बदलावें लागले, व शेवटी शेवटी बौद्धधर्माविषयी विद्यार्थ्यांना काही व्याख्याने द्या, असाहि त्यांनी आग्रह चालविला होता !

सात वर्षांनंतर गोमंतकात

१९०६ सालच्या ऑक्टोबर महिन्यांत गोव्याला जाण्याचा मीं बेत केला. पालित आडनांवाचे एक गृहस्थ माझ्याबरोबर मुंबईला आले. पण तेथें थोडे आजारी पडल्यामुळे गोव्याला जाण्याचा बेत तहकूब करून ते पुनः कलकत्त्याला गेले. आम्ही वाटेंत नागपुराला दोन दिवस श्रियुत माधवराव पाध्ये यांचकडे उतरलों होतो व तेथून उमरावतीला श्रियुत गोविंदराव काणे यांना भेटण्यासाठीं आलों. त्या वेळी श्रियुत काणे मला म्हणले, “डॉ. भांडारकर यांची तुम्हांस भेटण्याची फार इच्छा आहे. ” मी म्हणालों, “ही गोष्ट असंभवनीय दिसते. कां की, माझ्यावर ते फारच रगावले होते. ” गोविंदराव म्हणले, “ही गोष्ट खरी आहे. तुम्ही १९०४ सालीं येथें येऊन गेल्यावर छोणावळा येथें त्यांची भेट झाली, त्या वेळीं बोलतां बोलतां सहज तुमची गोष्ट निघाली. डॉक्टर सोहेंच म्हणाले, ‘अहो, तो तरुण अगदीं वेडा दिसतो ! त्याची गोष्ट येथें कशाळा काढता ?’ नंतर मी त्यांना तुमचें सर्व वर्तमान निवेदित केले. पालि भाषेचें तुम्ही चांगले अध्ययन केले आहे, ती गोष्ट समजल्याबरोबर तुम्हांला पाहण्याची त्यांना फार उत्सुकता झाली आहे, आणि त्यांनीं मला सांगितले आहे, कीं, जर तुम्ही या बाजूला पुनः परत याल तर आपणास अवश्य भेटावयास सांगा. ”

प्रार्थना समाजातील व्याख्यान

डॉ. भांडारकर यांना भेटण्यास मी नाखूष होतो, असें मुळींच नाही. त्यांची माझ्या-

नि...१०

वर इतराजी असती तरीहि पुण्याला आलों असतां, मी त्यांना भेटल्यावांचून गे-
 णे नसलों. पुण या प्रसंगीं मुद्दाम पुण्याला जाणें शक्य नव्हतें. म्हणून मी म्हणालों, “ मला मुंबईहून
 थेट गोव्याला जावयाचें असल्यामुळे त्यांना भेटण्याची सवड व्हावयाची नाही. ” परंतु
 त्याच दिवसांत मुंबईच्या प्रार्थनासमाजाचा वार्षिक उत्सव सुरू होता, आणि ही गोष्ट
 काणे यांना माहीत होती. डॉ. भांडारकर तेथें असतील, असें घडित धरून त्यांनीं
 प्रार्थनासमाजाच्या कार्यावर तार पाठविली. या खेपेस उमरावतीस व्याख्यान वगैरे
 देण्याच्या भर्यास न पडतां मी तेथून थेट मुंबईला आलों. श्रीयुत (आतां डॉक्टर)
 देवदत्तराव^{२५} भांडारकर हे मला भेटण्यासाठीं रेशनानवर आले होते. पण त्यांची माझी
 जुकापूक झाली. मी आणि माझे मित्र पालित गिरगांव पोर्तुगीज चर्चजवळ असलेल्या
 सुवनिवासांत उतरलों आणि लवकर जेवण आटपून मी एकटाच प्रो. श्रीधरपंत भांडारकर
 यांच्या घरी गेलों. डॉक्टरसाहेब या वेळीं स्नानाला गेले होते. पांच-दहा मिनिटांनीं ते
 स्नान आटपून पोषाव करण्यापूर्वीं स्नानाच्या वेळीं घालण्याचा झणा (बाथ-रोब)
 घाळून बाहेर आले, आणि ताबडतोब संभाषणास सुरुवात झाली. त्या दिवशीं
 निरनिराळ्या गृहस्थांची निरनिराळ्या संतचरित्रांवर चार व्याख्यानें प्रार्थनासमाजातर्फे
 व्हावयाचीं होती. डॉक्टरसाहेबांनीं मलाहि याच वेळीं बुद्धचरित्र कथन करण्यास सांगितलें.
 बरीच वर्षे मराठी भाषेंत बोलण्याचा परिचय नव्हता, तथापि त्यांच्या आग्रहास्तव बुद्ध-
 चरित्रावर चार शब्द बोलण्याचें मी कबूल केलें. संध्याकाळीं व्याख्यानाच्या वेळीं माझी
 लोकांस ओळख करून देताना डॉक्टरसाहेबांनीं माझा पूर्वतिहास, व पुण्याला असतांना
 मला आपण केवळ तरुण होतकरू समजत असे; पण एवढ्या चिकाटीनें काम करण्याचें
 साहस माझ्या अंगीं असेल, याची कल्पना आपणास करतां आली नाही, वगैरे मजकूर
 सांगितला. माझे भाषण कसें झालें असेल हें मला सांगतां येत नाही. पण डॉ. भांडारकर
 यांच्या प्रस्तावनेमुळे माझी मुंबईतील लोकांना- विशेषतः प्रार्थनासमाजाच्या सभासदांना-
 चांगली ओळख झाली. त्यानंतर कलकत्त्याहून जेव्हां जेव्हां मी मुंबईस येत असें, तेव्हां
 तेव्हां समाजातील राममंथन आश्रमांतच उतरत असें.

दोन दिवस मुंबईस राहून मी बोटीनें पणजीस व तेथून होडी करून रात्रीं सुरगावास
 गेलों. दुसऱ्या दिवशीं सकाळीं परस्पर सांलवाळीस न जातां मडगांवास आलों. आमचे

२५. सुप्रसिद्ध संशोधक आणि प्राच्यविद्यापंडित रा. गो. भांडारकर यांचे हे
 चिरंजीव. तेही प्राच्यविद्यापंडित आणि लेखक होते. त्यांनी संशोधनपर अनेक ग्रंथ
 लिहिले होते. १९३८ मध्ये अलाहाबाद येथे भरलेल्या इंडियन हिस्टॉरिकल कॉंग्रेसचे
 अध्यक्षस्थान त्यांना देण्यात आले होत. हिंदुस्थान सरकारच्या प्राच्यविद्यावाचायेचे नि
 इंडियन हिस्टॉरिकल रेकॉर्ड्स कमिशनचे ते बराच काळ पदाधिकारी होते. कलकत्ता
 विद्यापीठाने त्यांस डॉक्टरेट दिली होती. श्रीधरपंत हे देवदत्तचे मोठे बंधू. तेही संस्कृत
 भाषेचे तज्ज्ञ होते आणि मुंबईत प्राध्यापक या नात्याने शिक्षणक्षेत्रात कार्य करीत होते.

जुने आप्त भिक्कु नाईक यांनीं मला या वेळीं फारच चांगल्या रीतीनें वागविलें. श्रीयुत
 विष्णु नाईक हेहि प्रेमानें वागले. ते व मी गाडी करून सांलवाळीस गेलों. तेथें माझ्या
 आगमनाची वार्ता पूर्वीच समजली होती. मला मंडळीनें बंगाली पोषाखांत पाहिल्याबरोबर
 एकदम रडण्यास सुरुवात केली ! रोवटीं श्रीयुत विष्णु नाईक यांनीं सर्वांचें समाधान
 केलें.

फार दिवस घरी राहतां येणें शक्य नव्हतें. ऑक्टोबर महिन्यातील दूर्गापूजेची सुट्टी
 संपण्यापूर्वीं मला कलकत्त्याला जावयाचें होतें. म्हणून मी घरी दोनतीन दिवस राहून
 मडगांवाला आलों. माझे कुटुंब मजबरोबर कलकत्त्याला जाण्यास सिद्ध झालें. परंतु माझी
 मुलगी माझ्या दादीला इतकी घाबरून गेली, कीं; ती आमच्याबरोबर येण्यास कबूल
 होईना. मडगांवाहून तिला आजीच्या घरी (चिलखीस) पाठवून देऊन मी व माझे
 कुटुंब कलकत्त्याला आलों.

आमच्या आगमनाची वार्ता हरिनाथ दे यास तारेनेंच देण्यांत आली होती.
 आमच्यासाठीं त्यानें आपल्याच घरी स्वयंपाकाला बगैरे निराळी जागा साफसुफ करवून
 तेथेंच आमच्या रहाण्याची सर्व व्यवस्था केली. दरमहा तीस रुपये पगार अगदीं बेताचा
 होता. तथापि वराचें भाडें, जाळण्यास कोळसे, इत्यादिकांसाठीं आम्हांस कांहीं खर्च
 पडत नसल्यामुळे आमचें जेमतेम भागत असे. पण डिसेंबर महिन्यांत कुटुंब आजारी
 पडल्यामुळे तिला पुनः गोव्यास पोचवावें लागलें. या प्रसंगीं आलेला खर्च हरिनाथ देनें
 आपल्या पदचा दिला.

विद्यापीठाचे लेक्चरर

१९०६ च्या अखेरीस एम्. ए. परिक्षेचा निकाल लागून हरिनाथ दे त्या परिक्षेत
 पालि भाषेंत पहिल्या वर्गांत पास झाला. नंतर जस्टिस मुकजी^{२६} यांच्या मदतीनें त्याचा
 युनिव्हर्सिटीच्या सिडिकेटमध्ये प्रवेश झाला. युनिव्हर्सिटीच्या नव्या कायद्याप्रमाणें कांहीं
 लेक्चरर नेमण्यांत येणार होते. त्यांत पालि भाषेचा लेक्चरर मला नेमण्यांत यावें, अशी
 हरिनाथ देनें खटपट चालविली, आणि युनिव्हर्सिटींत त्याचें वजन फार असल्यामुळे
 त्यानें ती पारहि पाडली. बहुतेक सर्व लेक्चरर ओत्तरी होते. मी व सत्यव्रत
 सामाश्रमी या दोघांना मात्र दरमहा १०० रुपये द्यावे, असा ठराव झाला होता. १९०७
 सालच्या जुलै महिन्यापासून मी त्या जागेवर रुजू झालों. पण आगाऊच जस्टिस आशु-
 तोष मुकजी यांना मेदून, ‘ मी युनिव्हर्सिटींत काम करूं लागलों तरी नेशनल कॉलेजचा

२६ यांचे संपूर्ण नाव सर आशुतोष मुकजी. हे कलकत्ता हायकोर्टाचे न्यायाधीश
 होते. कलकत्ता विद्यापीठ निर्माण करण्याचे श्रेय यांस आहे. त्यांनी या विद्यापीठाचे कार्य
 सतत तीस वर्षे केलें. त्यांनी बंगाली भाषेला माध्यम म्हणून माध्यमिक अभ्यासक्रमांत
 आणि तसेंच उच्च अभ्यास क्रमांतही, स्थान मिळवून दिले.

संबंध सोडणार नाही,' असे सांगितले होते. त्यांनी या कामी मुळीच हरकत केली नाही. ते म्हणाले, "युनिव्हर्सिटीचे काम तुम्ही वेळेवर केले म्हणजे झाले. इतर कामांत तुम्ही किती वेळ घालविता, याचा विचार करण्याचे सिडिकेटला कारण नाही." ही नोकरी मिळाल्याबरोबर मी नेशनल कॉलेजचे काम पगारावांचून करू लागलों, व ते कळकट्याला असेपर्यंत सोडले नाही.

कलकत्ता युनिव्हर्सिटीत नोकरी पत्करल्यामुळे माझा पैशासंबंधाने बराच फायदा झाला. पगार आणि त्याशिवाय परीक्षक या नात्याने मला ६०० पासून ९०० रुपये मिळत असत. परंतु मनाजोगे काम मात्र माझ्या हातून झाले नाही. लेक्चरर या नात्याने मला आठवड्यातून तीनच तास शिकवावे लागे. त्यांतहि जे दोघे-तिघे विद्यार्थी असत त्यांना पाळि भाषेत पारंगतता संपादण्याची उत्कट इच्छा नव्हती. केवळ कसेबसे पास होऊन डिग्री मिळवावी, व आपला पगार वाढावा किंवा एखादी नवीन नोकरी मिळवावी, याकडेच त्यांचे लक्ष्य विशेष दिसून आले. एकंदरीत कलकत्ताला रहाण्यापासून कीर्ति मिळविण्यापलीकडे खरा फायदा झाला, असे म्हणता येत नाही येथे मोठ्या कष्टाने संपादलेले पाळि भाषेचे ज्ञान हिंदुस्तानांत पेरावे हेच माझे आयुष्यातील मुख्य काम आहे, असें मी समजत होतो, व अजूनहि समजत आहे, हे लक्षांत ठेविले पाहिजे. म्हणून कलकत्ताला इतर बाबतींत जरी मला पुष्कळ फायदा होण्यासारखा होता, तरी तो मला अत्यंत गौण वाटला.

आतां वडिलांच्या- अंशतः तरी- ज्या ऋणानून मुक्त होण्यासाठी हा सेवाधर्म पत्करला ते फेडण्याच्या कामांहि मला विलकुल यश आले नाही. प्रथमतः जे पैसे मिळाले ते कांहीं वर्षांचे देणे असलेले व्याज फेडण्यांत गेले. नंतर म्हणजे १९०७ च्या ऑगस्ट महिन्यांत वडिलांच्या जमिनीवर एक खटला उपस्थित झाला. चाळीस वर्षांपागे एका सोनाराचा व आमच्या वडिलांचा कांहीं जमिनीचा तंदा होता. पण गेल्या चाळीस वर्षांत तो पुनः उद्धवल्याचे आम्हांला तरी माहीत नव्हते. १९०७ साली आमच्या शेजारच्या गांवातील श्रम्युत राम नाईक बाणवलीकर यांने सोनाराचे सर्व हक्क त्याच्या वारसांपासून घेऊन मोठा खटला उपस्थित केला. १९०७ च्या डिसेंबर महिन्यांत सुरत येथील कॉंग्रेसला हजर राहून मी केवळ या खटल्याचा तडजोडीने निकाल लावण्याच्या उद्देशाने गोव्याला गेलों. पण दुर्दैवाची गोष्ट ही, की, राम नाईकाने आपाऊच माझ्या वडील बंधूवर पौजदारी खटला केला होता, व सरकारातून जमिनीचा ताबा वेतला होता. आमच्या आप्तेशांच्या मताविरुद्ध त्याच्या बरी जाऊन, खटल्याचा आपसांत निकाल लावावा, अशी मी त्याच्या वडील भावाला विनंती केली. परंतु तिचा परिणाम कांहीं झाला नाही. उलट राम नाईक त्या जमिनीची भलतीच किंमत सांगू लागला. तेव्हां आमचा पक्ष खरा, हे कोर्टातून सिद्ध करून कोण आम्हांस भाग पडेल. गांवच्या बहुतेक जमीनदार लोकांनी आमच्यातर्फे साक्षी दिल्या. त्यांचे साक्षीदार म्हटले म्हणजे चारपाच

मजूर होते. तेव्हां डिस्ट्रिक्ट जजाने आणि हायकोर्टाने आपल्याच तर्कें निकाल दिला.* वडील बंधूवर लावलेला पौजदारी खटलाहि कोर्टांत खोटा ठाला, हे सगळे योग्य झाले; परंतु या कामी कलकत्त्याला मिळविलेले बहुतेक सर्व पैसे घालविणे भाग पडले. जवळ-जवळ १००० रुपये या खटल्यांत बुडाले. तेव्हां वडिलांचे कर्ज माझ्या हातून फिटेल की काय, याविषयी माझ्या मनांत तीव्र शंका उपस्थित झाली. मी युनिव्हर्सिटीत नोकरी पत्करली न फक्तरी तोंच माझ्याशी लहानपणीं सख्याने वागणारा असा मनुष्य आमच्या-विरुद्ध खटला विकत घेतो काय, आणि दूरवर विचार न करतां कोटे साक्षीदार गोळा करून कोर्टांत भांडतो काय ! या सर्वांचा विचार केला म्हणजे माझे मन अत्यंत उद्दिन होत असे. गोव्याची परिस्थितिच इतकी विलक्षण झाली आहे, की, तेथील हिंदु लोकांना आपले हिताहित कशांत आहे, हे कळगेहि मुक्किल झाले आहे. अशा स्थितीत वडिलांचे कर्ज फेडून जमिनी नोकळ्या केल्या तरी त्याची गत काय होईल, आणि आम्हांला किती खटले करावे लागतील कोण जाणे ! असे वाटून या कामी मीं बहुतेक उदासीन झालों.

हरिनाथ देचे माझ्यावर प्रेम होते, यांत शंका नाही. १९०६ साली मी त्याच्या बरीं होतो तेव्हां केवळ माझ्या भिडेलातर त्यानें आपले मर्यापानांचे व्यसन सोडून दिले होते. माझ्या आगमनाने हे स्थित्यंतर घडून आले, असें वाटून त्याची आईहि माझे फार आभार मानीत असे. चौद्ध धर्माच्या पठनांनें आपला मुलगा सुधारेल, असें एका ज्योतिष्यानें सांगितले होते, व त्याच्यावर तिचा विश्वास होता. परंतु १९०७ साली हरिनाथ देची बरती हुगळी कॉलेजच्या प्रिन्सिपलच्या जागीं झाली, व तेथे त्याचे व्यसन पुनरुद्भूत झाले. पुढे त्या कॉलेजच्या जागेवर असतांना इंपीरियल लायब्ररीच्या मुख्य अधिकाऱ्याची जागा त्याला मिळाली. त्या वेळीं त्याचा पगार एकदम दरमहा ११०० रुपये झाला. ही जागा मिळण्याचा अंशतः मीच कारण झालों, असें तो म्हणत असे. पालि भाषेत प्रावीण्य संपादल्यानें कलकत्त्याचे लोई विद्याप कोपलस्टोन् यांची त्याच्यावर मजी बसली. विद्याप कोपलस्टोन् हे स्वतः पालि भाषेचे मोठे होत, व कांहीं अडल्यास ते हरिनाथ देला विचारीत असत. त्यांच्याच खटलीनें श्रम्युत देला एवढा मोठी जागा मिळाली. देचे भरभराट पाहून मला फार आनंद होत असे. पण त्याबरोबरच त्याचे व्यसन वाढत चालले आहे, असें काँग्रेसकर्णी ऐकून माझे मन खिन्न होत असे. हुगळी-हून तो परत आल्यावर मी त्याच्या बरीं रहातच नव्हतो. धर्मपालाने महाबोधि समेसाठी पुनः मूळचीच जागा भाड्याने घेतली होती. तेथे कांहीं दिवस मी राहिलों; व नंतर कांहीं दिवस बालीगंज येथे श्रम्युत अंगिकाचरण सेन यांच्या बरीं रहात असे. येथे असतांना एके दिवशी हरिनाथ दे याम भेटण्यासाठी मी कलकत्ताकडूनच गेलों. त्या कडांत देनें दरमहा नव्वट रुपये भाडे देऊन एक भजी मोठी खोली जतली होती. दोन-तीन महिन्यांनीं जर्मनीहून डॉ. पिशल येणार आहेत, त्यांच्यासाठी ही खोली अडवून ठेविली आहे, असें

* हे दोन निकाल मी अमेरिकेंत असतांना झाले.

तो म्हणे. मी गेलों त्या वेळीं तेथें आणखी एकदोन बंगाली पंडित त्याला भेटण्यासाठीं आले होते, व त्याचे दोवे सुरापानमित्रहि तेथें होते. हरिनाथ देन त्या दिवशी आमच्या-समोरच आपल्या द्यसनाचें प्रदर्शन केले. त्यानें अतिक्रम केला, असें सुळीच नाही. परंतु, पूर्वी तो चोरूनमारून कोणाला न कळत दारू पीत असे. पण त्या दिवशीं उबडणें प्याला, एवढें काय तें. या गोष्टीचा माझ्या मनावर तीव्र परिणाम झाला. यापुढें जितक्या लवकर कलकत्ता सोडतां येईल तितकें चांगलें, अशी माझी दृढ समजूत झाली.

कलकत्त्यांत बऱ्याच लोकांच्या आणि माझ्या ओळखी झाल्या होत्या. हरिनाथ देच्या प्रतिपक्षातील कांहीं वडे लोकहि मला चहात असत, असें माझ्या ऐकण्यांत आलें होतें. परंतु उबडणें किंवा गुप्तपणें या लोकांशीं मी कधीहि संबंध ठेविला नाही. त्यांत कांहीं सदाचरणी आणि उदार मनाचीं माणसें होती. तथापि केवळ हरिनाथ देला वाईट वाटेल हें जाणून मी त्यांची तोंडओळवहि जोडशी नाही. मी त्यांच्या पक्षाला जाऊन मिळालों असतां तर कदाचित् माझा फायदा झाला असता. परंतु अशी वायुळाची वृत्ति स्वीकारण्याचा मला अत्यंत तिडकारा असल्यामुळे तिची नुसती कल्पनाहि माझ्या मनाला शिवली नाही. आता हरिनाथ देला ताळ्यावर आणून सन्मार्गाला लावण्याचा प्रयत्न माझ्या आटोक्याबाहेरचा होता, व त्यामुळे मला एकच रस्ता मोकळा होता व तो हा, कीं कलकत्ता सोडून दुसरीकडे जावें. सारांश, ज्या उद्देशानें मी येथें नोकरी फकरिली, तो उद्देश सफल झाला नाही; बंगाल्यांतील विद्यार्थ्यांचें माझ्या हातून म्हणण्याजोगें कल्याण होण्यासारखें दिसना, आणि ज्या मित्रानें एवढी मदत करून मला पुढें आणलें, त्याचाहि पाय दिवसेंदिवस खोलांत जात असून त्याला वर आणण्याचें माझ्या अंगीं सामर्थ्य नाही; या सर्व गोष्टींनीं माझ्या मनांत फार काहूर माजून राहिलें, व कलकत्ता सोडून आपल्या शक्तयनुसार कर्तव्याकडे वळण्याची उत्कंठा लागली. या प्रयत्नांत अचानक कसें यश आलें हें पुढील प्रकरणांत सांगायचें आहे.

श्रीमंत गायकवाड महाराजांचा आश्रय

श्रीमंत सयाजीराव गायकवाड, बडोद्याचे महाराज, हे विद्याप्रिय राजेरजवाड्यांत अग्रणी आहेत, अशी त्यांची ख्याति पुष्कळ वर्षांपूर्वीं माझ्या ऐकण्यांत आलीच होती. १९०६ मालच्या डिसेंबर महिन्यांत औद्योगिक परिषदेचे अध्यक्ष या नात्यानें त्यांचें कलकत्त्याला आगमन झालें. तेव्हां अर्थात्च त्यांच्या भेटीची मला फार इच्छा झाली. श्रियुक्त सत्येंद्रनाथ टागोर आय्. सी. एस्.; यांची व माझी नैकानल कॉलेज सुरू झाल्यापासून चांगलीच ओळख झाली होती. त्यांत सर्वसाधारण महाराष्ट्रीय लोकांसंबंधीं त्यांच्या मनांत एक प्रकारची आदरबुद्धि वसत असे. तेव्हां मी त्यांच्याजवळ जाऊन, ‘मला बडोद्याच्या महाराजांची ओळख करून द्याल काय?’ असा प्रश्न केला. त्यावर ते म्हणाले “महाराजांपेक्षा दिवाण श्रियुक्त रोमेशचंद्र दत्त^{२७} यांची व माझी फार चांगली ओळख आहे, व त्यांच्याच मार्फतीनें तुमची आणि महाराजांची गाठ बाटून देणें चांगलें होईल.” त्याच दिवशीं किंवा दुसऱ्या दिवशीं ते स्वतः मला वळून रोमेशचंद्र दत्त यांच्या घरी गेले. परंतु रोमेशबाबूंनीं, ‘माझ्या आणि महाराजांच्या भेटीपासून कांहीं एक निश्चय व्हायचाचें नाही, बौद्ध धर्माचा बडोद्याला उपयोग नाही व महाराज त्यासंबंधीं, विशेष आस्था बाळगीत नाहीत,’ इत्यादि उडवाउडवीचीं उत्तरें देऊन श्रियुक्त टागोर यांना व मला वाटेस लावले! तेथून बाहेर पडतेवेळीं मला तर महाराजांच्या भेटीची विलकूल आशा राहिली नाही. परंतु टागोर मला म्हणाले, “तुम्हांला वाईट वाटूं देऊं नका; मी स्वतः महाराज गायकवाडांना चांगला ओळखतो, आणि उद्यां सकाळीं सातांच्या सुमारास मजकडे आलांत, तर आपण दोघेहि महाराजांच्या भेटीला जाऊं.”

त्यांच्या सांगण्याप्रमाणें दुसऱ्या दिवशीं नंतर १९ स्टोअर रोड, बालिंगंज येथें त्यांच्या घरी गेलों. आपल्या रोजच्या पोषावानें तें तसेच बाहेर निवाऱे. मी त्यांच्यासाठीं गाडी

२७. हे बंगालप्रधील प्रारंभीच्या काळातील आय्. सी. एस्. अधिकारी होते. विद्वान्, अभ्यासू वृत्तीचे आणि एक उत्तम लेखक म्हणून ते त्यावेळी ओळखण्यात येत. त्यांचे इंग्रजी आणि बंगाली वाङ्मय विपुल असून तें उच्च दर्जाचे आहे. त्यांच्या कांहीं काव्येच्या वि. सी. गुर्जर यांनी मराठीत आणलेल्या आहेत. ते राष्ट्रसभेचेही अध्यक्ष झाले होते.

आणण्यास सज्ज* झालो. परंतु त्यांनीं गाडींत बसणें साफ नाकारलें. सकाळीं मैल दीड मैल चालण्याची आपणाला संवय आहे, व चालत्याशिवाय चैन पडत नाही, असें म्हणून ते माझ्याबरोबर पायीच आले. त्या दिवशीं गायकवाड महाराज सकाळींच बाहेर कोठें गेले होते. अर्थात् आमची भेट झाली नाही. पण श्रीमंतांचे प्रायव्हेट सेक्रेटरी श्रीयुत (आतां सर) मनुमाई मेथा यांस माझ्यासंबंधीं जें कांहीं सांगायचें तें सांगून टागोर तसेच चाळत घरी गेले.

त्यांच्या या खटपटीनेंहि श्रीमंत सयाजीराव यांची व माझी भेट झाली नसती; परंतु त्यांच्याच आश्रितांपैकी एकादोषा गृहस्थांनीं श्रीयुत मनुमाईना वारंवार आठवण देऊन, दुसऱ्या कीं तिसऱ्या दिवशीं माझी भेट घडवून आणिली. महाराजांना दहा-पंधरा मिनिटांपेक्षा जास्त अवकाश नव्हता. तेव्हां मला निरोप देण्यापूर्वी ते म्हणाले, “तुम्ही एकदां बघोद्याला या. पुष्कळ गोष्टी तुमच्याशीं मला बोलवयाच्या आहेत. आतां येथें मला फार कामें असल्यामुळें आपणली पांच मिनिटें बोलण्याची सोय राहिली नाही.”

त्यांनीं जरी मला बघोद्याला बोलाविलें होतें, तरी वीस-पंचवीस दिवस कलकत्ता सोडतां आला नाही. पुढें नॅशनल कॉलेजांतून कांहीं दिवसांची सुट्टी घेऊन कुड्डोबाला पोहोच-विण्यासाठीं मी गोव्याला गेलों व तेथून बघोद्याला गेलों. श्रीयुत रावकी रघुनाथ शिरसांव-कर या गृहस्थांची व माझी कलकत्त्याला चांगली ओळख झाली होती. या वेळीं (सन १९०७ सालीं) ते असिस्टंट खानगी कारभारी होते. बघोद्यास दुमरीकडे कोटें ओळख नसल्यामुळें यांच्याच घरीं उतरलों. मला तेथें बरेच दिवस रहावें लागले. प्रथमतः महाराज दुसरीकडे शिकारीस गेले होते, व नंतर त्यांची चुलती कीं काय वारली. एवंच आठ दहा दिवस महाराजांची भेट झाली नाही. पण मी इतके दिवस येथें आहे, असें त्यांना समजतांच चुलतीच्या मरणांनंतर तिसऱ्या दिवशीं त्यांनीं मला भेटीसाठीं राजवाड्यांत बोलाविलें. बराच वेळ संभाषण झाल्यावर ते म्हणाले, “चुलतीच्या मृत्यूमुळें प्रसिद्धपणें तुमचें व्याख्यान वगैरे राजवाड्यांत करतां येत नाही. तथापि पुनः या बाजूला आलांत, तर मला भेटल्यावांचून जाऊं नका.” माझ्या जाणवण्याच्या खर्चासाठीं १६० रुपये त्यांनीं खानगींतून देवविले, व माझी खानगी केली.

कलकत्त्याला गेल्यानंतर माझा बडोदें सरकारशीं सुळींच पत्रव्यवहार राहिला नाही. परंतु जवळजवळ एका वर्षांनंतर हुजूरकामदाराचें एक पत्र आलें. महाराजसंसार मधुसमधून तुमची आठवण काढीत असतात व या बाजूला आल्यास तुम्ही बघोद्याला येऊन भेटावें, अशी त्यांची इच्छा आहे, इत्यादि मजकूर होता. त्या वेळीं कॉलेजातील काम टाकून जातां येणें शक्य नव्हतें. तेव्हां मी लिहिलें, कीं, ‘सध्या महाराजसोबितांना भेटतां येणें शक्य नाही. परंतु उन्हाळ्याची सुट्टी झाल्यानंतर भेटतां येईल. त्यापूर्वीं महाराजांची स्वारी कोठें आहे, याची चौकशी करून मी भेटीस येईन.’ उन्हाळ्याच्या सुट्टीत मी गोव्यास

* त्यांची गाडी कांहीं कारणांमुळे त्या दिवशीं मिळण्यासारखी नव्हती.

गेलों व तेथेंच बहुतेक उन्हाळा घालविला व नंतर जुलै महिन्यांत बघोद्याला जाऊन महाराजांची भेट घेतली. या वेळीं त्यांनीं मला एक व्याख्यान देण्यास सांगितलें, व त्याप्रमाणें तें न्यायमंदिरांत करविण्यांत आलें. स्वतः महाराज हजर रहाणार होते; परंतु आयत्या वेळीं त्यांना हजर रहातां आलें नाही. माझ्या व्याख्यानाचा श्रोतृमंडळीवर परिणाम चांगला झाला असावा, असें शेवटीं झालेल्या एक-दोन गृहस्थांच्या भाषणांवरून दिसून आलें. महाराजांची त्यानंतर राजवाड्यामध्यें भेट झाली. त्या प्रसंगीं ते म्हणाले, “कलकत्ता सोडून इकडे कांहीं काम करण्याची तुमची इच्छा आहे काय ?” मी म्हणालों, “पैसा मिळवून श्रीमंत होण्याची मला मुळींच इच्छा राहिली नाही. माझ्या आवडीचें काम मला मिळालें, आणि निर्वाहापुरता पैसा मिळाला तर तें मला हवें आहे.” ते म्हणाले, “तुम्ही येथें येऊन रहात असाल तर तुम्हाला मी सर्व प्रकारें मदत करण्यास तयार आहे.” मी म्हणालों, “मी बघोद्यालाच रहावें, अशी अट महाराजांनीं घालूं नये. मी कोठें असलों तरी बौद्धधर्माचें ज्ञान आमच्या महाराष्ट्र बांधवांना करून देणें, या माझ्या कर्तव्यास मुकणार नाही. तेव्हां पुणें-मुंबईसारख्या ठिकाणीं राहून माझें काम मला कळें घावें व निर्वाहापुरती बडोदें सरकारकडून मला मदत व्हावी.”

त्या वेळीं महाराजांनीं निश्चयात्मक असें कांहींच सांगितलें नाही, व ते त्या दिवशीं कीं दुसऱ्या दिवशीं पुण्याला निघून गेले. मीहि कलकत्त्याला गेलों. पंधरा-वीस दिवसांनीं पुण्याहून महाराजांच्या प्रायव्हेट सेक्रेटरीची अर्जट तार आली. तिचा इत्यर्थ असा—“तुम्ही महाराष्ट्रातील कोणत्याहि शहरीं रहात असाल तर तुम्हाला बडोदें सरकारांतून दरमहा ५० रुपये मिळतील, व ही मदत तीन वर्षेपर्यंत चालू राहील. मात्र वर्षांतून एखादें पुस्तक बडोदें सरकारासाठीं तुम्हीं विहून तयार केले पाहिजे.” ही तार गोव्याला जाऊन बरीच हिडून आली. त्यामुळे उशिरा मिळाली. इतक्यांत सेक्रेटरीकडून पहिल्या तारेचें उत्तर ताबडतोब पाठवावें, अशी दुसरी एक तार आली. हरिनाथ दे व जरिदस मुकजी यांस माझा उद्देश कळवून महाराज सरकारांनीं देऊं केलेलें वेतन मी स्वीकारलें, व तारेनेंच त्यांचे आभार मानिले. मात्र पत्रांनै मी ऑक्टोबर महिन्यांत पुण्याला जाईन, असें कळविलें होतें. एक महिना कलकत्त्यास रहाण्यास हरकत नाही, असें त्यांच्या सेक्रेटरीकडून उत्तर आलें.

कलकत्त्याला माझी व ऑनरेबल मोंग बा दू या ब्रह्मी गृहस्थाची ओळख झाली होती. त्यांनीं मला मुद्दाम ब्रह्मदेशाला बोलाविलें होतें. जर मी तिकडे गेलों तर मला त्रिपिटक ग्रंथातील छापून प्रसिद्ध झालेला सर्व भाग देण्याचें त्यांनै कबूल केलेलें होतें. सप्टेंबर महिन्यांत त्याला भेटण्यासाठीं मी ब्रह्मदेशास गेलों. कलकत्ता युनिव्हर्सिटीनेंहि पालि भाषेतील छापून प्रसिद्ध झालेलीं सर्व पुस्तकें आपण्यासाठीं मजबाशीं ३००/१०० रुपयांची रक्कम दिली होती. या वेळीं मोलमिन् येथील आमच्या स्थविंगता भेटण्यासाठीं मी मुद्दाम गेलों. आतां जरी मी संघांत नव्हतों, तरी स्थविंगता माझा फार चांगला आदरसंस्कार केला. मोंग बा दू यांनीं सरासरी २५० रुपयांचीं पालि पुस्तकें मला नजर

केली. या पुस्तकांचा मला अजून चांगला उपयोग होत आहे. किंबहुना, या पुस्तकांचाचून माझे येथे पदोपदी अडले असतें; व पात्रि भाषा शिकविण्याच्या कामीं फार अडथळा झाला असता.

कलकत्ता विद्यापीठ सोडावें कीं सोडूं नये ?

सप्टेंबरअखेर ब्रह्मदेशाहून मी परत कलकत्त्याला आलों. माझ्या गैरहजेरीं तेथें निराळाच प्रकार घडून आला होता. युनिव्हर्सिटीनें माझा पगार दरमहा १०० रुपये होता तो २५० रुपये केला आणि माझ्याकडून तीन वर्षे कलकत्त्याला राहीन, अशी हमी मागितली. हें सर्व हरिनाथ दे आणि जस्टिस मुर्जी यांच्या खटपटनें झालें असलें पाहिजे. मला हें समजून आल्यावर श्रीयुत देला मी म्हणलों, “तुमच्याच विचारानें मी बडोद्याचें वेतन स्वीकारिलें, आणि आतां तुम्हीच माझ्या वचनाविरुद्ध वाण्यास मला लावतां हें कसें ?” भवति न भवति होऊन शेवटीं मला घेंऊन श्रीयुत हरिनाथ जस्टिस मुर्जीकडे गेले. जस्टिस मुर्जीनाहि मी हाच प्रश्न केला. ते म्हणाले, ‘तुमच्या जाण्याला त्या वेळीं आम्हीं अडथळा केला नाही. पण आज आम्हांस असें दिसून आलें आहे, कीं, तुमचें कलकत्त्याला रहाणें झालें असतां पालि भाषेचा प्रचार विशेष होईल, व एवढ्याचसाठीं आम्ही तुम्हांस येथें रहाण्याविषयीं आग्रह करीत आहों. आतां महाराज गायकवाड यांना दिलेंलें वचन कसें मोडावें, असें जर तुम्हांस वाटत असेल, तर युनिव्हर्सिटीचा व्हाइस चान्सेलर या नात्यानें मी तुम्हांस आणखी तीन वर्षे येथें ठेवण्याविषयीं महाराजांस विनंती करतों. आजच पाहिजे तर यासंबंधानें तार करितों. मात्र आमचें वचन मोडून तुम्ही येथून जातां कामा नये.” त्या दिवशीं जस्टिस मुर्जी यांना होय किंवा नाही, असें स्पष्ट उत्तर न देतां, “विचार करून काय तें कळवितों,” असें सांगून बिन्हाडीं आलों.

माझ्या मनाची स्थिति इतकी चमत्कारिक झाली होती, कीं, सांगतां सोच नाही. एका वाजूस दरमहा २५० रुपये पगाराचा लाभ, व दुसऱ्या वाजूस स्वकर्तव्यास मुकण्याची भीति, यांच्या दरम्यान माझ्या मनानें पुष्कळ हेलकावे खाल्ले. पण शेवटीं कर्तव्याला न मुकण्याचा निश्चय दृढ झाल्यामुळे मला फार आनंद झाला. दुसऱ्या दिवशींच सर्व पुस्तकें पेटित भरून ती श्रीयुत आनंदराव माडगांवकर यांच्या मार्फत मुंबईला रवाना केली; आणि त्याचि वडील श्रीयुत २० दीनानाथराव माडगांवकर यांना मी म्हणलों, “आज बुडाच्या

२८. हे गेल्या काळातील मुंबईतल्या सर्व सामाजिक नि धार्मिक चळवळीत डॉ. भांडारकर, त्या. रानडे वगैरे मंडळींच्या मूळ सहाय्यक्रांपैकी होते. यांच्याच, गोविंद दीनानाथ माडगांवकर या चिरंजिवांना, नंतर मुंबई हायकोर्टाचे न्यायाधीश होण्याचा मान मिळाला. आनंदराव, कृष्णराव, बळवंतराव वगैरे माडगांवकर, ही सर्व एकाच घरातील आप्तमंडळी होती.

आणि बोधिसत्त्वाच्या अनुकंपेनें मी लोभावर विजय मिळविला, म्हणून मला आनंद वाटत आहे !”

परंतु हरिनाथ देला काहीं तरी सांगणें प्राप्त होतें. तेव्हां त्याला भेटून मी म्हणलों, “श्रीमंत गायकवाड महाराजांचा निरोप येथून मागविणें मला रास्त वाटत नाही. मी रथाना भेटून, जे काहीं होईल, तें तुम्हांस कळवितों. तोंपयेंत सिड्केटला मी निश्चयात्मक असें उत्तर देत नाही.” हरिनाथ देनं मला श्रीमंत महाराज गायकवाड यांस देण्यासाठीं एक पत्र लिहून दिलें. त्यांत, माझ्या कलकत्त्याला रहाण्यापासून फार फायदा आहे, इत्यादि मजकूर होता.

डॉ. वुड्स याचा प्रथम परिचय

जस्टिस मुर्जी व हरिनाथ दे यांचा निरोप घेऊन मी १९०८ च्या ऑक्टोबर महिन्यांत मुंबईला आलों; आणि पूर्वी निरव्य केल्याप्रमाणें माझा राजीनामा कलकत्ता युनिव्हर्सिटीच्या रजिस्ट्रारकडे पाठवून दिला. दे व जस्टिस मुर्जी यांनाहि पत्रद्वारे कळविलें, कीं, आपला मी फार आभारी आहे; तथापि केवळ पैशासाठीं मी युनिव्हर्सिटीचा नवीन ठराव मान्य केला असें अपयश पदरीं येईल, या भीतीनें राजीनामा देत आहे. श्रीमंत महाराज गायकवाड यांनीं मला प्रतिबंधक केला असता किंवा नाही, हें मला माहीत नाही. हा प्रश्नच मी त्यांना विचारूं इच्छित नाहीं, इत्यादि.

मुंबईला माझी व डॉ. वासुदेव अनंत सुलठणकर^{२९} यांची याच वेळीं प्रथमतः ओळख झाली. श्रीयुत कृष्णराव माडगांवकर आणि त्याचे कनिष्ठ बंधु श्रीयुत बळवंतराव माडगांवकर यांचीहि याच खेपेस चांगली ओळख झाली. या ओळखीचें पर्यवसान त्वरित मैत्रीत झालें. माडगांवकर यांनीं मला रहाण्यासाठीं आपला बोरिवली येथील बंगला दिला. तेथें सहकुटुंब एक-दोन महिने राहिलों. याच वेळीं डॉ. जेम्स एच. वुड्स (James H. Woods), अमेरिकेंतील हार्वर्ड युनिव्हर्सिटीचे प्रोफेसर संस्कृत भाषेचा अभ्यास वाढविण्याच्या उद्देशानें या प्रांतांत येऊन राहिले होते. ते जर्मनीत असतांना डॉ. सुलठणकर यांबरोबरच अभ्यास करीत असत. माझ्यासंबंधानें डॉ. सुलठणकरांचें त्यांच्याशीं बराच वेळ संभाषण झालें होतें. तेव्हां मला पाहण्याची त्यांना फार उत्सुकता झाली. मी मुंबईला आलों त्या वेळीं त्यांच्या कुटुंबाची तबबेत नादुरुस्त होती; म्हणून ते माथेनाला रहात असत. त्यांच्या विनंतीवरून डॉ. सुलठणकर व मी तेथें जाऊन त्यांना भेटलों. नंतर नोव्हेंबर महिन्यांत ते सहकुटुंब ताजमहाल हॉटेलमध्ये येऊन राहिले, व तेथून रोज पालि भाषा शिकण्यासाठीं बोरिवलीला येत असत.

पण महिना पंधरा दिवसांनीं त्यांच्या कुटुंबाची प्रकृति पुनः विषवली. म्हणून मीं सुद्धा म त्यांच्यासाठीं प्रार्थनासमाजासमोर एका चाळीत बिन्हाड केले. भाड्याचा वगैरे खर्च

२९ यांच्यासंबंधीची माहिती पुढें आली आहे.

त्यांनी दिला. आपणाला ताजमहाल होटेलांत येऊन शिकवावे, असे त्यांनी डॉ. सुखटण-करामाफत बोलणे चालविले होते. पण त्यांनीच त्याचा परस्पर निषेध केला. शिकविण्यासाठी मी त्यांच्याकडे जाणार नाही, व असला प्रश्न केल्यास त्यांचे नुकसान होईल, असे समजल्यामुळे त्यांनी मला यासंबंधी सुळीच विचारले नाही. मात्र मुंबईत येऊन रहाण्यास विनंती केली; आणि त्यांच्या सोयीसाठी मीहि ती मान्य केली. आमच्या बिन्हाडाची सर्व जुळवाजुळव डॉ. सुखटणकर यांनी परस्पर केली. अर्थात् मला बोरिवलीचे बिन्हाड मुंबईस आणण्यापलीकडे दुसरी मेहनत पडली नाही.

डॉ. बुड्स फेब्रुआरी १९०९ अखेरपर्यंत राहून जपानच्या मार्गाने स्वदेशी परत गेले. मार्चे महिन्यांत मंडळीला गोंव्याला पाठवून माझे कायमचे बिन्हाड पहाण्यासाठी मी पुण्यास आलों. प्रथमतः सदाशिव पेठेंत एका लहानशा घांत कांही दिवस काढले, व नंतर रविवार पेठेंत एका घरांत वरच्या मजल्यावर रहात होतो. या अवधीत माझ्याकडून म्हणण्यामारजी मेहनत झाली नाही. तथापि 'विशुद्धिमार्ग'चा बराच भाग मी देवनागरी लिपीत लिहून काढला. 'बोधिवर्था-अवतारा'चे मराठी भाषांतर तयार केले. एक लहानसे पांडि व्याकरण संस्कृत भाषेत लिहिले आणि नडोई येथील निरनिगल्या ठिकाणी पांच व्याख्याने दिली. त्यातील तीन व्याख्याने "बुद्ध, धर्म आणि संघ" नावाच्या पुस्तकरूपाने छापून प्रसिद्ध झाली आहेत.

१९१० च्या फेब्रुआरी महिन्यांत डॉ. बुड्स यांजकडून निकडीचे पत्र आले, की हार्वर्ड युनिव्हर्सिटीत माजी प्रोफेसर मि. वानर यांनी चालविलेल्या विशुद्धिमार्गाच्या संशोधनाच्या कामी माझ्या मदतीची जरूरी आहे, व ताबडतोब येण्याची तयारी करावी. आगबोटीने वगैरे कसे यावे, याची सर्व माहिती त्यांनी याच पत्री देऊन ठेविली होती, व आपला तारेचा पत्ता आणि अमुक रुपयांबद्दल खुणेचे शब्दहि देऊन तारेनेच वैसे मागविण्यास लिहिले होते. त्याप्रमाणे १८०० रुपये मी तारेने मागविले आणि श्रीमंत महाराज गायकवाड यांची परवानगी घेऊन अमेरिकेच्या प्रवासाची तयारी चालविली. महाराजहि याच प्रसंगी जवानवरून अमेरिकेला जाणार होते. ते मला आपणाबरोबरच येण्यास सांगत होते, पण अमेरिकेचे वैसे माझ्या हातीं आल्यामुळे आणि इंग्लंडहून पुढे जाण्याची व्यवस्था परस्पर डॉ. बुड्स करणार असल्यामुळे तसे करता आले नाही. मी इंग्लंडच्याच मार्गाने जाण्याचा माझा बेत निश्चित केला. महाराजमाहेबांनी विशेष आग्रह न करता मोठ्या संतोषाने तिकडे जाण्यास मला परवानगी दिली. एवढेच नव्हे, तर कांही अडचण पडल्यास तारेने कळवा, अवश्य मदत करू, असेहि अभिवचन दिले. याशिवाय बुद्ध, धर्म आणि संघ हे पुस्तक छापण्यासाठी म्हणून मला त्यांनी एकदम पान्देशे सख्यांची देणगी दिली.

दरमहा २५० सख्यांची नोकरी सोडून श्रीमंत गायकवाड महाराजांनी दिलेल्या ५० सख्यांच्या वेतनाचा स्वीकार केल्याबद्दल मला कधीहि पश्चात्ताप झाला नाही. हे वेतन स्वीकारले नसते तर डॉ. बुड्स यांची गाठ पडली नसती आणि अमेरिकेला जाण्याची

संधि सांपडली नसती. पुण्याला येऊन राहिल्यामुळे डॉ. भांडारकर यांचा निकट संबंध जडला व त्यांच्या प्रयत्नांने मुंबई युनिव्हर्सिटीत पालि भाषेचा प्रवेश करतां आला.

महाराष्ट्र देशवांधवांची सेवा करण्याची माझी उत्कट इच्छा अंशतः तरी तृप्त होण्यास श्रीमंत गायकवाड महाराजांचाच आश्रय कारणीभूत झाला आहे, आणि या प्रांतांत पालि भाषेच्या प्रसाराचे पुष्कळसे श्रेय त्यांना देणे योग्य आहे.

१८

अमेरिकेतील प्रवास

इग्याच्या आयुष्याची बावीस-तेवीस वर्षे गोंव्यासारख्या मामासलेल्या प्रांतांत गेली व त्यानंतरहि बहुतेक वर्षे काशीतील मठांत किंवा बौद्धविहारांत गेली, त्याच्यावर अमेरिकेचा प्रवास करण्याची पाळी येई म्हणजे जरासे विलक्षण म्हटले पाहिजे. कधी विजार वापरण्याची संवय नाही, बूट चालण्याचा अभ्यास नाही, युरोपियन पद्धतीने देवळावर जेवण्याचा प्रसंग नाही, अशा परिस्थितीत माझ्या मनाची स्थिति कशी झाली असावी, याची वाचकांनीच कल्पना करावी. परंतु अपरिचित देशांतून प्रवास करण्याचे बरेच प्रसंग गुदरले असल्यामुळे व कलकत्त्याला असतांना कांहीं मित्रांनी युरोपियन थाटाची राहणी माझ्या अवलोकनांत आली असल्यामुळे मला या नवीन प्रवासाचे वाटावे तितकें भय वाटले नाही.

या वेळीं डॉ. सुखटणकर लाहोरला दयाळसिंग कॉलेजांत अध्यापकाचे काम करीत असत. माझा अमेरिकेन जाण्याचा निश्चय झाल्यावर एकदां ते मला घेऊन भेटले. मी अतिशय धांदलीत असल्यामुळे "बुद्ध, धर्म आणि संघ" या पुस्तकाची शेवटली प्रुफेहि त्यांनीच तपासली व शुद्धिपत्र तयार केले. विलायतेच्या प्रवासांत काय काय जिनसा आवश्यक आहेत, यांची एक यादीहि त्यांनी तयार करून दिली. या यादीप्रमाणे श्रीयुत बळवंतराव माडगांवकर यांनी जिनसा खरेदी करण्यास मला मदत केली. पुण्याच्या स्टेशनावर माझ्या घरच्या मंडळींचे शेवटले दर्शन घेऊन मी मुंबईस गेलों, व तेथून तारीख २३ एप्रिल १९१० रोजी मांच्युआ (Mantua) नांवाच्या पी. ॲड ओ. कंपनीच्या आगबोटीने इंग्लंडचा मार्ग धरिला. बंदरावर माझे मित्र श्रीयुत बळवंतराव माडगांवकर वगैरे मंडळी आली होती. याच बोटीने महाराजा होळकर विलायतेला

जाण्यास निघाले होते. त्यांच्याबरोबर त्यांच्या भगिनी श्रीमंत सौ. सीताबाई याहि होत्या. मला ही गोष्ट मुळींच माहीत नव्हती, व असती तरी त्यांच्यापासून काही विशिष्ट फायदा झाला असता, असेंहि नाही. पण माझे मित्र प्रार्थनासमाजाचे मिशनरी श्रीयुत विठ्ठल रामजी शिंदे^{३०} यांना ही गोष्ट माहीत होती, व आगबोटीवर गैरसोय झाली असता, मला या श्रीमंत मंडळीकडून काही मदत व्हावी, या उद्देशाने त्यांनी सौ. सीताबाई साहेबांना एक पत्र लिहून ते शस्त्रधारांचे माझ्या स्वाधीन केले. डॉ. सुलठणकर यांनीहि इंग्लंडांत बऱ्याच गृहस्थाना माझ्यासेबंधाने लिहून ठेविले होते. याशिवाय डॉ. बुड्स यांनी लिहिलेले येथे एका माजी आर्चडीकनला माझी व्यवस्था लावण्यासाठी लिहिलेले होते.

आगबोटीवर मला जी सेकंड क्लास केबिन मिळाली होती, तिच्यांत एक जैन जातीचा इंग्लंडला जाणारा विद्यार्थी व त्याच जातीचा पारिस येथे जवाहिरांचा धंदा करणारा व्यापारी, असे दोघे उतारू होते. पहिल्या दिवशी काही मंडळीला समुद्राची हवा बाधून प्रकृति अस्वस्थ होत असते; पण मला मद्रासहून व कलकत्त्याहून रंगूनला जाताना व तेथून परत येताना तीनचार दिवस आगबोटीत घालविण्याची संवय असल्यामुळे या प्रवाशांत मुळींच त्रास झाला नाही. एवढेच नव्हे, तर मुंबईस दोन दिवस शौचाला वारंवार होत असून मला थोडासा तापही आला होता; पण अरबी समुद्रांत २४ तास प्रवास केल्याबरोबर प्रकृतीला आराम वाटू लागला. आगबोटीवरील लोणी आणि पाव इत्यादि साचे अन्न तर माझ्या प्रकृतीला फार मानवले. सकाळी उठल्याबरोबर चहा, काही फळे व ब्रिस्कट किंवा पावाचे दोन तुकडे, एवढे मिळे. नंतर १० वाजता जेवण (Breakfast), पुनः १ ला न्याहारी (Lunch), नंतर ४ ला चहा, पुनः ७ ला उत्तम जेवण (Dinner) आणि रात्री १० ला थोडासा फराळ (Supper) असे. या सर्वोचा काही युरोपियन प्रवासी पूर्ण आस्वाद घेत असत. पण तसा प्रकार माझ्याकडून घडला असता तर संग्रहणीचा विकार विक्रोपाला जाऊन देहाबसान होण्याची पाळी आली असती. मी व दुमरे हिंदु प्रवासी दिवसांतून दोन-तीन वेळां अगदी बेतांचेच अन्न खात होतो. आमच्यामध्ये एक तरुण देशस्थ ब्राह्मण होता. तो मात्र युरोपियन प्रवाशांना हार जात नसे. पहिल्याच दिवशी त्याने हॅम (Ham) आणि बीफ (Beef) वगैरे पदार्थांवर यथेच्छ ताव मारण्यास सुरुवात केलेली पाहून आम्हां सर्वांस अत्यंत

३०. हे अत्यंत रम्यवादी आणि त्यागी गृहस्थ होते. त्यांनी फर्ग्युसन कॉलेजातून बी. ए. झाल्यानंतर प्रार्थनासमाजाच्या कार्यास वाहून घेतले. प्रार्थनासमाजाच्या मदतीने ते ऑक्सफोर्ड येथे जाऊन तुलनात्मक धर्माचे अध्ययन करून आले. त्यांनी अस्त्युत्ता निवारण्याचे कार्य फार कळकळीने केले. त्यांनी कित्येक संस्था, शाळा, वसतिगृहे स्थापन करून, चालवली. ते राजकीय चळवळीतही भाग घेत असत. नागपूर कॉंग्रेसनंतर महात्मा गांधींनी यांना कॉंग्रेस वर्किंग कमिटीत घेतले होते.

अचंबा वाटला ! मी तर त्याला मराठीत असा प्रश्न केला की, “तुम्ही देशस्थ ब्राह्मण म्हणविता आणि पहिल्याच दिवशी आगबोटीवर हे असेच पदार्थ खाता, हे कसे ?” त्यावर तो म्हणाला, “विलायतेला जाण्याचा माझा निश्चय तीनचार महिन्यांमागेच त्यावर होता, व तेव्हापासूनच मुंबईतील हॉटेलांत जाऊन हे पदार्थ खाण्याची मी संवय करून घेतली !” हे ऐकून आम्ही चूप बसलो.

माझ्या केबिनमध्ये असलेला जैन व्यापारी आगबोटीवरील अन्नाला मुळींच शिवत नसे. चहा, ब्रिस्कट किंवा पाव एवढे पदार्थ मात्र तो खात असे. बाकी आपणासाठी हळदीची सुकी बालून तयार केलेल्या पुष्कळ दिवस टिकणाऱ्या भाकऱ्या, इतर मेवा-मिठाई, आणि आंबे, संत्रे, मोसंबी वगैरे फळांच्या दोन-तीन कंठ्या त्याने बरोबर घेतल्या होत्या. त्यांच्यावर तो आपला निवाह करी. दुसरा जैन विद्यार्थी इतका कर्मेठ नव्हता. पण मांस पाहिले, की, तो कचरत असे. आणली बापना आडनांवाचे होळकर महाराजांचे विश्वक (हेहि जातीने जैन आहेत) या बोटीवर होते. तेहि मास्थमांस-विरहित पदार्थ सेवन करीत असत. मला स्वतःला मासे खाण्यास अडचण नव्हती; परंतु आगबोटीवर हा पदार्थ क्वचित्च मिळे. तेव्हां आम्हां तिर्थांजांचे भोजनप्रसंगी जुळत असे. दोन-तीन दिवसांनंतर चाफ रुईडा सांगून डाळभात मिळण्याचीहि आम्हां व्यवस्था करवून घेतली. पाव, लोणी, फळे आणि वर्णभात, एवढ्या पदार्थांवर आमचा योगक्षेम नीट चालला.

आगबोट तांबड्या समुद्रांत पोहोचल्याबरोबर श्रीयुत बापना यांच्या मार्फत मजबूत असलेले श्रीयुत शिंदे यांचे पत्र, श्रीमंत सौ. सीताबाई यांकडे पाठवून दिले. त्यानंतर दुसऱ्याच दिवशी त्यांनी मला भेटावयास यावे, असा निरोप पाठविला. सूमध्यसमुद्रांत आगबोट जाण्यापूर्वी मी त्यांना एकदोनदां भेटलो. वारंवार फर्स्ट क्लासांत जाणे मला आवडत नमल्यामुळे मी तिकडे जाण्यास कंटाळत असें. परंतु एके दिवशी भूमध्य-समुद्रांत थोडेंसे रुफान झाले व त्यामुळे सीताबाईमाहेब फार घाबरून गेल्या. माझ्या-प्रमाणेच त्यांनीहि एकदम लंडनचे तिकीट काढले होतें. त्यांना कोणी सांगितले, की, ब्रिस्केंच्या उपचारांत याहिपेक्षां भयंकर तुफानें होत असतात. तेव्हां त्यांनी तिकीट बदलून मार्सेलसवरूनच जाण्याचा वेत निश्चित केला. पण या कामी मोठी अडचण अशी होती, की, महाराजा होळकर यांचे युरोपियन गार्डियन व इतर बरोबरीची मंडळी, या सर्वांसाठी मार्सेलसहून क्वालिटा जाणाऱ्या स्पेशल ट्रेनमध्ये व्यवस्था केली होती त्यांपैकी एकाद्या गृहस्थाला मार्सेलसहून सीताबाईंबरोबर क्वालिटा येण्यास सांगता आले असेत. परंतु तसे कां करण्यांत आले नाही, हे मला ठाऊक नाही.

मार्सेलसहून क्वालेप्येतच काय ती अडचण होती. तेथे महाराजांच्या स्पेशल ट्रेनची व आमच्या एकनप्रेसची गांठ पडणार होती. तेव्हां सौ. सीताबाईंनी महाराजांच्या गार्डियनला सांगून आपले तिकीट बदलून घेण्याचा प्रयत्न केला. पण तो गृहस्थ तिच्या एकटीला येण्यास अनुमति देईना. शेवटी तिने माझे नांव पुढे केले. तेव्हां गार्डियनने मला

विचारलें. कीं, या बाईच्या सामानाची वगैरे जबाबदारी तुम्ही घेण्यास तयार आहां काय? मी म्हणालों, “मी अगदीं नवला मनुष्य आहे. तथापि माझ्याकडून होण्यासारखी सर्व मदत मी करीन.” दुसरा कांहीं मार्ग नसल्यामुळे त्यानें अडचण पडल्यास तार वगैरे करा, असें लागून मार्सेल्स येथें महाराजांसह वर्तमान स्पेशल ट्रेनचा मार्ग धरिला. सौ. सीताबाईंनीं पदरचे पैसे भरून माझेंहि तिकीट बदलून घेतलें होतें. आगवोडीवर ही गोष्ट धडून आल्यामुळे फ्रान्स देशामधून एक दिवसाचा थांबता प्रवास करण्याची संधि मला सांपडली.

ज्या दिवशीं मार्सेल्स बंदरांत आम्ही उतरलों, त्याच दिवशीं एडवर्ड बादशहांचें निधन-वृत्त आमच्या कार्नीं आलें. सौ. सीताबाईंबरोबर इंदिराबाई नांवाची त्यांची एक मुलगी होती. या दोघीजणींचें पुष्कळच सामान होतें. बंदरावर अशी अडचण उपस्थित झाली, कीं, त्यांच्या जरतारी लुगट्यांवर वगैरे भयंकर जकात मागूं लागले. शेवटीं सर्व फेट्या न उघडतां, त्या तशाच बंद करून थोमस कुकच्यामार्फत परस्पर इंग्लंडला सीताबाईंसाहेब उतरणार होत्या त्या ठिकाणीं पाठविण्यांत आल्या. माझी ट्रंक मला लिब्ररपूल येथें थोमस कुकच्या ऑफिसांत मिळेल, अशी व्यवस्था केली. एवढें झाल्यावर गांवांत जाऊन प्रथमतः उपाहारवाची सोय पडिली, आणि नंतर मार्सेल्स शहर पाहण्यास गेलों. सीताबाईंच्या हॅडबॅगमध्ये कांहीं जवाहीर होतें. त्यामुळे हॅडबॅगची त्यांना फार काळजी वाटत असे. शुद्धियम वगैरे ठिकाणीं हॅडबॅग वगैरे नोकऱ्याच्या स्वाधीन करून जावें लागे; तेव्हां तर त्यांचें मन अत्यंत साशंक होत असे. मला जेव्हां ही गोष्ट त्यांनीं सांगितली, तेव्हां मी म्हणालों, “तुमच्या बॅगमध्ये जवाहीर आहे, याचा संशयहि कोणाला येऊं देऊं नका; नाही तर येथून सुवानें पार पडण्याची आशा बाळगावयास नको.”

थोमस कुकच्या मार्फत मार्सेल्सचीं प्रसिद्ध स्थळे पाहून संध्याकाळीं आम्ही एका उपाहारगृहांत गेलों. कुकचा इंटरप्रिटर बरोबर होताच. आमच्यासाठीं होटेलवाल्याला सांगून त्यानें ताज्या वाटाण्याची उसळ वगैरे पदार्थ तयार करविले. या इंटरप्रिटरनेंच आम्हांला भोजनोत्तर स्थानावर नेऊन तेथें कुकच्या दुसऱ्या एका एजंटाच्या स्वाधीन केलें, व त्या एजंटानें फर्स्ट क्लासच्या डब्यांत जागा पाहून दिली. कुकचे इंटरप्रिटर आणि एजंट यांनीं आमच्या लिशांतील दहावीस फ्रँक तरी कमी केले असतील, असें वाटतें ! आमच्याकडे जसें बक्षिसाचें बंड आहे, तसेंच तें फ्रान्सांतहि असावें, असें दिसून आलें.

फ्रान्सांतील आगगाड्या फारशा सोयीवार नाहीत. आम्ही जरी फर्स्ट क्लासचे उतारु होतो, तथापि निजण्याची सोय मुळींच नव्हती. जेमतेम बसण्यापुरती जागा होती. दुसरे दोन-तीन उतारु आमच्या डब्यांत होते. त्यांपैकी एक मुसलमान विद्यार्थी होता. त्याला फ्रान्सची चांगली माहिती असल्यामुळे त्याचा आग्रहास चांगला उपयोग झाला. यानंतर थोमस कुकच्या एजंटाला शरण जाण्याचा प्रसंग आला नाहीं. दुसऱ्या दिवशीं सकाळीं आम्ही पॅरीसला जाऊन पोहोचलों. एका स्थानावरून दुसऱ्या स्थानावर जाण्यासाठीं

आम्ही एक मोटरगाडी ठरविली व पॅरीस शहरांतून लवेंनें प्रवास करून आमचें स्थान गांठलें. मुसलमान विद्यार्थ्यानें वाटेतील कांहीं स्थळे दाखविलीं. परंतु खालीं उतरून तीं नीट पहाण्याला आम्हांला अवकाश नव्हता. क्वालेला जाणाऱ्या गाडीच्या पॅरीसमधील स्थानाला लागूनच एक मोठें हॉटेल आहे. तेथें आम्ही सर्वानीं उपाहार केला. मी जरी पैसे देत होतो, तरी त्या तरुण मुसलमान विद्यार्थ्यानें ते न घेतां स्वतःच बिल दिलें. पॅरीसहून क्वालेला आम्ही कोणत्या वेळीं पोहोचलों, हे आतां नीट आठवत नाहीं. परंतु तेथें पी. अँड ओ. ची स्पेशल ट्रेन (ज्या ट्रेनें होळकर महाराज गेले ती) व आमची एक्सप्रेस यांची गांठ पडणार होती, असें मला आठवतें. कदाचित् महाराज आमच्या-पूर्वीच इंग्लिश चॅनल उतरून फ्लीकडे गेले असावे. परंतु डोव्हरला ते ज्या गाडीतून जाणार होते, त्याच गाडीतून आम्हांलाहि जावयाचें होतें. तेव्हां त्या स्थानावर मी त्यांच्या स्पेशल डब्याची चौकशी करून सौ. सीताबाईंना व त्यांच्या मुलीला तेथें पोहोचवें केलें, व मी जवळच्या दुसऱ्या एका डब्यांत बसलों. स्थानावर अतिशय गर्दी होती. माझे सामान घेऊन येणाऱ्या मजुराची व माझी मध्यंतरी बुकामुक होऊन तो मल्लीकडेच गेला, पण शेवटीं सर्व गाडी धुंडाळून त्यानें मला शोधून काढिलें, आणि सामान माझ्या स्वाधीन करून म्हणाला, “पहा तुमच्या कांहीं वस्तु कमी जाती झाल्या असल्या तर.” सर्व ठीक आहे, असें पाहून त्याची मजुरी त्याला देऊन रवाना केलें.

लंडनच्या चेरिंग क्रॉस स्थानापर्यंत मी एकव्यानेंच प्रवास केला. तेथें एक-दोन पंजाबी विद्यार्थी सांपडले. त्यांतील एकजण माझ्यासारखाच अपरिचित होता. चेरिंग क्रॉसच्या हॉटेलानें अठरा शिलिंग देऊन एका रात्रीपुरती एक खोली घेतली. दुसऱ्या दिवशीं सकाळीं तेथून प्रयाण करण्याचा विचार करून एकदम लिब्ररपूलला निघालों. असें करण्याचे कारण एवढेंच कीं, डॉ. डुइस यांचे मित्र लिब्ररपूरचे आर्चडीकन यांची मला मदत मिळून कोणत्या ठिकाणीं रहावें, अमेरिकेला जाण्याची आगवोट कधीं मिळेल वगैरे सर्व गोष्टी समजतील. लिब्ररपूलच्या स्थानावर पोंक्ल्याबरोबर डॉ. डुइस यांचे पत्र हातांत घेऊन, त्यांत लिहिलेल्या आर्चडीकनचा पत्ता मी ज्याला त्याला विचारूं लागलों. परंतु असें समजण्यांत आलें, कीं, हा आर्चडीकन मरून एका वर्षापेक्षा जास्त काळ लोटला होता ! तेव्हां एका गाडीवाल्यानें मला गाडीतून खूद लिब्ररपूलच्या बिशपच्या बरीं नेलें; व तेथें आर्चडीकन कोण आहे, याची चौकशी करण्यास सांगितलें. बिशपसाहेबांची स्वारी दारांत गाडी उभी राहिल्याबरोबर बाहेर आली व त्यांनीं मला आंत बोलाविलें. आपल्या दिवाणखान्यांत बसवयास खुर्ची वगैरे देऊन त्यांनीं प्रश्न केला कीं, आपण कोणती मदत देऊं शकेन. मला आर्चडीकनचा पत्ता पाहिले, असें सांगितल्या-वर ते म्हणाले, “आर्चडीकन सध्या हयात नाहीत. पण त्यांच्याऐवजीं तुम्हांला मला कांहीं मदत करतां आली तर अवश्य सांगा.” मी म्हणालों, “मी या देशांत मुक्ताच

आलों आहे, तेव्हां मला अनुकूल असें एकादें हॉटेल आपल्या माहितीतलें असेल तर सांगा. आम्ही हिंदु लोक बहुतेक शाकाहारी असतो, हे आपल्या ऐकण्यांत आलें असेलच.” विशपसाहेब म्हणले, “हिंदु लोकांविषयीं मी पुष्कळ वाचलें व ऐकलें आहे. तेव्हां त्यांच्याविषयीं मला चांगला आदर वाटतो. माझ्या रोजारीच टेंपरन्स हॉटेल आहे. तेथें तुमची व्यवस्था फार चांगली राहील. तथात कांहीं अडचण पडली तर मी जवळ आहेच. मला येऊन सांगा म्हणजे मी दुसरी सोय पाहीन.” त्यांनीं आपल्या हातांनींच माझा ओव्हरकोट चढविला, व बाहेर येऊन मला टेंपरन्स हॉटेलमध्ये घेऊन जाण्यास गाडीवाल्यास सांगितलें.

विशपसाहेब वरांत गेल्यावर गाडीवाला मोठ्या अचंब्यानें म्हणाला, “हे गृहस्थ या शहराचे विशप असून तुमचा एवढा गौरव करितात, हें पाहून मला आश्चर्य वाटतें !” मी म्हणालों, “थोर लोकांचा तो स्वभावच आहे.” नंतर गाडीवाल्यानें टेंपरन्स हॉटेल-जवळ गाडी उभी करून तेथील मॅनेजराला, विशपसाहेबांनीं मला पाठविलें असून माझी व्यवस्था चांगली ठेवा, इत्यादि वजावून सांगितलें. त्याचे ठराविक पैसे त्याला दिले, तेव्हां कांहींएक कुरकुर न करतां माझा निरोप घेऊन तो चालता झाला.

आगबोटीवर हिंदी गृहस्थ मेटल्यामुळें कांहींतरी कमणूक होत असे. मजबूत वाचण्यासाठी पुस्तकेंहि होती. पण मातेल्स येथें तीं सर्व पेटित भरून थोमम कुकच्या ऑफिसमध्ये पाठविली गेल्यामुळें कमणूकीचें कांहींच साधन राहिलें नाहीं. अपरिचित ठिकाण असल्यामुळें बाहेर फिरावयालाहि जाणें जरा धोकेचाचें वाटे. थोमम कुकच्या ऑफिसचा शोध लावून सामानाची चौकशी केली. परंतु सामान अद्यापि यावयाचें होतें. हॉटेलमध्ये कांहीं पुस्तकें वाचण्यासाठी ठेविलेलीं असत; पण त्यांत मला आवडण्याजोगीं कांहीं नव्हतीं. वर्तमानपत्रें वाचीत असें; पण त्यांत बहुतेक एडवर्ड वादशाह्याच्या मृत्युसंघानें लेख असत, व इतर लेख मला इंग्लंडचें राजकारण नीट माहीत नसल्यामुळें चांगले समजत नसत. सारांश, या हॉटेलंत एक दोन दिवस मला कैद्याप्रमाणें वाटलें.

तिसऱ्या की चौथ्या दिवशीं मी दिवागलान्यांत बसलों असतां, एका गृहस्थानें, “मला कोठून आलांत,” बगैरे प्रश्न करून माझी ओळख करून घेतली. इंग्लंडांत आपण होऊन ओळख करून घेणारा, असा हा पहिलाच गृहस्थ पाहून मला सानंद आनंदचें वाटलें. पण पुढें चौकशीअंती हा इंग्लिश गृहस्थ नसून डच होता, व तो व्यापारासाठी लिव्हरपूलला आला होता, असें आढळून आलें. दुसरेस येथील एका पेटीवर तो सुनीम होता, व तेथून कांहीं कागदपत्र येईपर्यंत त्यालाहि लिव्हरपूलला दिवस कंठाने बयाचे होते. अशा रीतीनें “समानांलि व्यसनेषु सख्यं” या न्यायानें आमचें दोघांचें चांगलें झुळलें. त्यानें मला शहरातील निगमिगळे भाग दाखविले, कांहीं स्वस्त व चांगली उपाहारगृहेहि दाखवून दिलीं. सकाळचें जेवण तेवढें टेंपरन्स हॉटेलमध्ये घेतलेंच पाहिजे, असा त्या हॉटेलचा नियम होता, बाकी कोठेहि जेवण्यास इराकत नव्हती. तेव्हां मधून-

मधून दुसऱ्या एलाद्या शाकभाजी मिळणाऱ्या उपाहारगृहांत जाऊन आम्ही आमची क्षुधा शमन करीत होतो.

हा कार्ल मार्क्स कोण ?

एके दिवशीं माझा डच सोबती मला म्हणाला, “इंग्लिश लोक जरी फार श्रीमंत आहेत तरी येथें दारिद्र्याहि पुष्कळ आहे. मज्जांची स्थिति म्हणण्यासारखी चांगली नाहीं. मी जरी व्यापारी आहे तरी कार्ल मार्क्स इत्यादि ग्रंथकारांचें म्हणणें मला पूर्णपणे मान्य आहे.” मी म्हणालों, “हा कार्ल मार्क्स कोण ?” त्यावर मोठ्या चकित झुनेनें तो म्हणाला, “वाः ! कार्ल मार्क्स तुम्हांला माहीत नाहीं ? अहो, तो आधुनिक सोशियालिझमचा संस्थापक. इंग्लंडातील कैर, हार्डीप्रभृति मंडळी त्याचेच अनुयायी होत.” मी म्हणालों, “पण हे सोशियालिझम तरी काय आहे ? आमच्या हिंदुस्तानांत अशा तऱ्हेची चळवळ मुळींच नाहीं.” तो म्हणाला, “युरोपांत चार आठवडे घालविल्याबरोबर या चळवळीविषयीं तुम्हांस आपोआप माहिती होईल. तथापि जर तुमची इच्छा असेल तर चला, मी तुम्हांला या विषयावरची कांहीं पुस्तकें घेऊन देतो. पांच-सहा पेंस खर्च केले; कीं, तुम्हाला सोशियालिझम काय आहे, हे समजण्यास उशीर लागवयाचा नाहीं.” असें म्हणून त्या गृहस्थानें मला जवळच्या दुकानीं नेलें व तेथें ब्लॅचफर्ड (Blatchford) याची एफ्रोनेन पुस्तकें घेऊन दिलीं. त्यांतील ‘Merry England’ हें पुस्तक (याची अवधी तीनच पेंस किंमत होती) मला फारच आवडलें. अमेरिकेला पोहोचण्यापूर्वी मी तें दोनदां वाचलें. पण तेव्हांचें सोशियालिझमची माहिती मिळविण्याची माझी इच्छा दुणावली. अमेरिकेला गेल्यावर मी नितिराब्या ग्रंथकारांचें सोशियालिझमवरील पुष्कळ लेख व ग्रंथ वाचले, आणि जॉन सार्गो यांनीं लिहिलेलें कार्ल मार्क्स यांचें चरित्रहि समग्र अवलोकन केलें.

डॉक्टर बुड्स यांनीं लेलॅंड कंपनीमार्फत लिव्हरपूलहून थेट बॉस्टनला जाण्याची माझी व्यवस्था करून ठेविली होती. पण ज्या दिवशीं मी लिव्हरपूलला आलों, त्याच दिवशीं या कंपनीची आगबोट निघून गेली असल्यामुळें मला आठ-दहा दिवस दुसऱ्या आगबोटीची वाट पाहत बसणें भाग पडलें. माझे डच सोबतीहि टेंपरन्स हॉटेलमधून दुसऱ्या एका ठिकाणीं रहाण्यास गेले. तेव्हां मध्यंतरी मॅनेस्टर पाहून यावें, असा बेत झेपून सर्व सामान टेंपरन्स हॉटेलमध्ये ठेवून आणि बेताचे कापडे बरोबर घेऊन मी तिकडे गेलों. डॉ. सुल्टनकर यांनीं आपले सासरे रे. विशप यांना माझ्याविषयीं लिहिलेंच होतें, व मजबूतवळि त्यांना देण्यासाठीं मिसेस् सुल्टनकर यांचें एक पत्र होतें. आग-सादीत उतरल्यावर ट्रॅम गाठून विशेष आयास न पडतां रे. विशप यांच्या बरी (त्यांचें नांव फार दूर होतें) पोहोचलों. मी आपल्या बराचा पत्ता लावल्याबद्दल रे. साहेबांनाहि निष्ठा चमत्कारच वाटला ! त्यांनीं रहाण्याची बगैरे व्यवस्था आपल्याच बरी केली, व मला पंधरा दिवसांत सगळें मॅनेस्टर शहर फिरवून आणलें.

दुमच्या दिवशी ते मला युनिव्हर्सिटीअन कॉलेजच्या प्रिन्सिपॉलकडे घेऊन गेले. माझी ओळख करून देतांना रे. ब्रिषप यांनी सांगितलें, की, हे अमेरिकेला पालि मावेलील ग्रंथांचें संशोधन करण्याकरितां जात आहेत, वगैरे. त्यावर प्रिन्सिपॉल म्हणाले, “या जंगली लोकांच्या भाषाविषयी अमेरिकन लोकांना एवढें प्रेम कां असतें ?” इत्थ्यांत ते उठून जेवणाची तयारी करण्याकरितां गेले. रे. ब्रिषप शाकाहारी होते, व मलाहि मांस चाळत नाही, असें त्यांनी जेव्हां सांगितलें, तेव्हां प्रिन्सिपॉलसोबत म्हणतात, “तुम्ही वासवाळ लोक येथे काय कामाचे !” मला त्यांचें वर्तन बिलकूल आवडलें नाहीं. टेबलावर माझ्या शेजारीच एक विद्यार्थी बसला होता. तो माझें बरेंच समाधान करण्याचा प्रयत्न करूं लागला. मी म्हणालों, “एका धार्मिक कॉलेजच्या प्रिन्सिपॉलचें हें असें वर्तन; तर सामान्य इंग्रज अधिकारी गरीब रयतेशीं कसे वागत असतील, याची कल्पनाच केन्ही पाहिजे. गेल्या शतकांत अशा तऱ्हेचें वर्तन खपलें असेल; परंतु हिंदी तरण पिढीला हा प्रकार पुढींच खपत नाही. वेळींअवेळीं हिंदु लोकांविषयी तिरस्कार व्यक्त केल्यानें आपण श्रेष्ठ ठरलों, असें जर बड्या इंग्रज लोकांना वाटत असेल, तर ती त्यांची चूक आहे !” प्रिन्सिपॉलसोबत जवळच असल्यामुळे त्यांना हें माझें भाषण ऐकूं गेलें असल्याचा संभव आहे. मोजनोत्तर रे. ब्रिषप यांना व मला माडीवरील एका दिवाणखान्यांत नेऊन तेथें सर्वजण बसल्यावर ते माझ्याकडे बघून सौम्य मुद्रेंत म्हणतात, “मी तुम्हाला कांहीं मदत करूं. शकून काय ?” त्यावर मी उत्तर दिलें, “तुमच्यापासून मला कोणतीहि अपेक्षा नव्हती व नाही. ब्रिषपसोबतांनीं अतिशय आग्रह केला नसता, तर मी येथें आलोंहि नसतों. त्यांचा मी पाहुणा असल्यामुळे मला येथवर येऊन आपणास विनाकारण तसदी देणें भाग पडलें.” नंतर कांहीं वेळ इकडल्यातिकडल्या गोष्टी करून प्रिन्सिपॉल-सोबतांनीं आम्हांस निरोप दिला. कॉलेजच्या दरवाजापर्यंत ते आम्हांला पोहोचविण्यासाठीं आले, व तेथें पुनः रोक-हँड वगैरे करून त्यांनीं आमचा निरोप घेतला.

आणखीहि दोन-तीन दिवस मी मॅचेस्टर शहरांत घालविले. पण ते विशपसोबतांच्या बरीं नसून दुमच्या एका भाड्याच्या खोलींत होत. विशपसोबतांच्या एका ओळखीच्या बाईच्या घरीं त्यांनीं मला खोली पाहून दिली. मॅचेस्टरजवळ चाळीस मैलांवर लीथम नांवाचें गांव आहे तेथें श्रीयुत रामचंद्र विष्णु माडगांवकर (बळवंतराव माडगांवकर यांचे वडील) रहात असत. दोन-तीन दिवस मॅचेस्टरमध्ये घालवित्यावर त्यांना मॅथ्या-साठीं मी तिकडे गेलों. त्यांनीं मला तीन कीं चार दिवस आपल्या घरीं ठेवून घेतलें. तेथून मॅचेस्टरला न थोतां मी परस्पर लिम्बरपूलला गेलों, व दोन-तीन दिवस राहून उरलेल्या दिवशीं केल्लेड कंपनीच्या ‘डेव्होनियन’ आगवोटीनें बॉस्टनला जाण्यास निघालों.

त्या दिवसांत अमेरिकेला जाणारे फारसे उतारू नसतात. मे जून महिन्यांतून अमेरिकेकून पुष्कळ प्रवासी युरोपांत येत असतात; पण युरोपांतून जाणारे फारच थोडे. आमच्या आगवोटीवर अवघे आठ-दहा उतारूच होते. डॉ. बुड्म यांनीं माझ्यामाठीं डेक्करी सगळ्यांत उत्तम खोली रिझर्व करून ठेविली होती. या खोलींत तीन बथे किंवा

बिछाने होते. परंतु उतारू मी एकटाच होतों. समुद्र इतका शांत होता, कीं, आगवोट जणुं काय, एखाद्या मोठ्या तलावांतूनच जात आहे, असा भास होई. अमेरिकेच्या बऱ्याचसं पोहोचल्यावर धुक्याचा मान फार वास झाला. धुक्यामुळे आमपासच्या आमवोटी दिस्त नसत, व त्यांना खूण देण्यासाठीं बारांवार जोगांनें शिटी घावी लागत असे. अशा शिटीला नावाडी लोक फॉग-हॉर्न (Fog-Horn) असें म्हणतात. पण त्यामुळे रात्री निजेला थोडा बाध येत असे. एक दोन दिवसांतंतर तोहि प्रकार आमच्या आंगवोटी पडला.

बॉस्टनच्या जवळ आमची आगवोट येत चालल्यावर वायलेस टेलिग्राफीचा एक अधिकारी (एक तरण इंग्रजी गृहस्थ) माझ्याशीं विशेष सल्लामी करूं लागला. त्यानें, “मी कोठें जातों, कोठून आलों,” वगैरे सर्व माहिती मजपासून काढून घेतली. आमची आगवोट धक्क्यावर लागल्याबरोबर कस्टम ऑफिसचे अधिकारी आमच्या तपासणीला आले. मी त्या वेळीं माझ्या सामानाच्या बांधाबांधीत गुंतलों होतों. इतक्यांत—स्तुअर्डकिडन ऑफिसर आल्याची वडीं मिळाली. माझ्याजवळ ५० डॉलर आहेत कीं काय ? असा मुख्य अधिकार्यानें प्रश्न केला. मी म्हणालों, “माझ्याजवळ ८० डॉलर आहेत. आणखी जास्ती पाहिजे अमलेतरी धक्क्यावर उतरल्यावर माझ्या मित्राकडून मिळण्यासारखे आहेत.” तो म्हणाला, “असें विचारल्याबद्दल वाईट वाटूं देऊं नका. आमच्या सरकारचा हा कायदा आहे. डॉलर दाखविण्याची जरूर नाही. कांकीं, तुमच्या धवनावर मात्रा भरेवसा आहे.” एवढा संवाद झाल्यावर मी धक्क्यावर उतरलों. डॉ. बुड्म यांना येण्यास थोडा विरंब झाला. तथापि पंच-दहा मिनिटें झालीं नाहीत तोंच ते तेथें आले, आणि त्याबरोबर वर्तमानपत्राचे एक-दोन बातमीदारहि मजजवळ येऊन थडकले ! त्यांनीं माझ्यावर प्रश्नांचा एकसारखा वर्षाव केला ! हॉवर्ड युनिव्हर्सिटींत जाणारे तुम्हीच हिंदी गृहस्थ आहांत कीं काय ? इत्यादि प्रश्न विचारण्यास सुरुवात केल्यावर, मला वाटलें, कीं, डॉ. बुड्म यांनींच ही बातमी वर्तमानपत्रांना दिली असावी; व माझ्या शंकेचें समाधान करून घेण्यासाठीं त्यांना मी तसा प्रश्न केला. पण ते म्हणाले, “मला वर्तमानपत्राचे बातमीदार मुळींच मेठले नाहीत, आणि मेठले असते तरी त्यांना मीं दाद दिली नसती. पण तुमच्याबद्दल कालच्या बहुतेक वर्तमानपत्रांतून बातमी प्रसिद्ध झाली होती. आतां आमच्या वर्तमानपत्रांनीं तुमचा विविन्न आणि कात्सनिक फोटो त्या बातमीबरोबर प्रसिद्ध केला नाही, हें तुमचें भाग्य समजा !” हा खुलासा ऐकून वायलेस टेलिग्राफीचा अधिकारी माझी चौकशी कां करीत होता याबद्दल संशय राहिला नाही. बातमीदारांना डॉ. बुड्म यांच्यावर हवाला देऊन मी मोकळा झालों. डॉ. बुड्म यांनीं जातों जातों त्यांची थोडक्या शब्दांनीं बोलवण केली. तथापि माझा पत्ता छिपून घेऊन तो त्यांनीं आपल्या लिखांत टाकून दिलाच !

माझे सर्व सामान एका एक्सप्रेस* कंपनीच्या ताब्यांत देऊन डॉ. बुड्स यांनी मला हॉवर्ड युनियन क्लबांत नेले. तेथेच कांहीं दिवस रहाण्याची माझी सोय करण्यांत आली होती. पण चार-पाच दिवसांत प्रो. त्यान्सन आणि डॉ. बुड्स यांच्यामध्ये कांहीं ठराव होऊन मला वॉरन हाऊस (Warren House) मध्ये एक खोली देण्यांत आली. ही खोली फार गैरसोयीची होती. मला तेथे रहाणे अगदीच पसंत पडेना. तेव्हा डॉ. बुड्स यांनी माझ्याबरोबर बाऊन फेल्टन हॉल या नांवाच्या इमारतीत एक चांगली खोली पाहून दिली. तिचे माडे दरमहा साठ रुपये असे.

याप्रमाणे रहाण्याची व्यवस्था झाल्यावर प्रो. त्यान्सन यांबरोबर 'विद्युद्धिमार्गा'चे काम करण्यास सुखात केली. प्रथमतः एक-दोन आठवडे माझ्या कामाचे त्यांना फारसे महत्त्व वाटले नाही. आरंभी आरंभी तर वॉरन फंडांतून माझा खर्च चालविण्यास ते नाखूष होते, असे डॉ. बुड्स यांनी मला सांगितले. पण माझी उद्युक्तता यांना समजल्यावर एकंदर खर्चासाठी ८०० डॉ. डॉलर दर वर्षाला देण्याचे त्यांनी कबूल केले. पुण्याच्या विन्हाड-खर्चासाठी दरमहा साठ रुपये पाठवावे लागत असत; व वराचे माडे वगैरे सर्व भागवून खर्चाची तोंडमिळवणी करणे फार मुश्किलीचे पडे. तथापि, अशा स्थितीत मी आठ-दहा महिने काढिले.

प्रो. त्यान्सन यांच्याशी खटका

'विद्युद्धिमार्गा'चे शुद्धीकरण संपल्याबरोबर कॅब्रिजला (हॉवर्डला) रहावयाचे नाही, हा माझा विचार डॉ. बुड्स यांना मी पुष्कळां बोद्धून दाखविला. प्रो. त्यान्सन यांनी मला वॉरन हाऊसमध्ये खोली देण्याने व खर्चासाठी अगदीच थोडी रक्कम देण्याने नाखुष केले आहे, ही गोष्ट त्यांच्या दृष्ट्यांत आल्यामुळे त्यांनी मला प्रत्यक्ष आग्रह न करतां मि. ओकाकुरा नांवाच्या जपानी गृहस्थाकडून आग्रह चालविला. ओकाकुरा बॉस्टन येथील युद्धियमच्या ओरिएंटल शालेचे मुख्य अधिकारी होते; आणि त्यांनी व माझी चांगली दोस्ती होती. पौरस्य लोकांविषयी ते फार प्रेम बाळगीत असत हे एक; व मी जौद्ध होतो हे दुसरे, अशा दोन कारणांमुळे ते माझ्यावर विशेष प्रेम करीत असत. एकदां त्यांनी मला डॉ. बुड्स यांच्या सांगण्याप्रमाणे हॉवर्डला आणली कांहीं वर्षे रहाण्याविषयी आग्रह चालविला. तेव्हां मी त्यांना बबलेले इत्यंभूत वर्तमान सांगितले. ते ऐकून त्यांना फार वाईट वाटले. मी हिंदुस्तानांत असताना कांहींएक करार केला नाही, ही चूक झाली असे त्यांचेहि मत पडले. आणि ते म्हणाले, "आतां घडलेली गोष्ट कांहीं पत येत नाही. तथापि त्यान्सन जर तुम्हाला योग्य रीतीने वागविण्यास तयार नाहीत, तर तुम्ही पत स्वदेशी जा; व या कामी लागणाऱ्या पैशांची मदत मी तुम्हांस ताबडतोब करतो. जर

* एक्सप्रेस कंपनी म्हणजे सामान इच्छित स्थळी पोचविणारी कंपनी. अशा कंपनी अमेरिकेंत पुष्कळ आहेत; आणि सामानाचे मोठे ढाग यांच्याचमार्फत पाठवावे लागतात.

तुमची इच्छा असेल तर हॉवर्ड युनिव्हर्सिटीच्या प्रेसिडेंटलाहि भेटून मी घडलेली गोष्ट त्यांच्या कानावर घालतो."

प्रेसिडेंटकडे ओकाकुरामार्फत कागाली नेणे मला इष्ट वाटले नाही. परंतु प्रो. त्यान्सन यांनी प्रेसिडेंटमार्फत करारनामा लिहून दिला नाही तर ओकाकुराच्या मदतीने स्वदेशी जाण्याचा बेत करून, संधि मिळतांच त्यान्सनपार्शी गोष्ट काढली. ते फार चिडले. तथापि माझ्या म्हणण्याप्रमाणे त्यांनी प्रेसिडेंटच्या सहीचा करारनामा लिहून दिला. या करार-नाम्याप्रमाणे मुंबईहून निवाल्या दिवसापासून दरमहा पांचशे रुपये म्हणजे दरवर्षास दोन हजार डॉलरचे वतन मला मिळावे असे ठरले व त्या दिवसापासून माझ्या खर्चासाठी देण्यांत आलेले पैसे वजा जातां एकंदर सातशे आठशे डॉलर माझ्या हातीं आले. ही रक्कम मी एका बँकेत ठेवून दिली. त्यानंतर दरमहाचा फार युनिव्हर्सिटीच्या ट्रेंझर (Bursar) कडून नियमानें माझ्या हातीं येत असे.

दुसरा प्रश्न, विद्युद्धिमार्गाचे एडिटर या नात्याने त्यान्सनचे व माझे अशीं दोन्ही नांवें मुलपुष्ठावर प्रसिद्ध व्हावी, हा होता. ओकाकुराचें म्हणणे होतें की, या प्रश्नाचा निकाल पगाराच्या प्रश्नाबरोबरच लावून घ्यावा. परंतु तसे केले असतां त्यान्सन अतिशय नाखूष होतील, व मुळीच करार करणार नाहीत, याची मला खात्री होती. तेव्हा हा प्रश्न तसाच मोघम राहू देणे मला इष्ट वाटले. परंतु शेवटीं काम पुरे झाल्यावर त्यान्सनला, मुलपुष्ठा कसे लिहिणार आहां, असा प्रश्न केला. त्यांनी आपण आपले नांव एडिटर म्हणून प्रसिद्ध करणार असून वॉरनच्या हस्तलिखित प्रतींच्या साहाय्याने व माझ्या मदतीने हे काम केले आहे, असें मुलपुष्ठावर चालणार असल्याचे सांगितले. मी म्हणालें, "असे करणे कधीही रास्त होणार नाही. वॉरनच्या अत्यंत मेहनतीने आणि औश्याने हे काम येथवर आले आहे. त्यानेच स्थापन केलेल्या फंडांतून माझा पगार आजवर देण्यांत आला. तेव्हां एक तर वॉरन-त्यान्सन-कोसंबी अशा त्रींच्या नांवांनी हा ग्रंथ प्रसिद्ध व्हावा, किंवा निव्वळ वॉरनच्याच नांवाने प्रसिद्ध करून आम्ही केलेले फेरफार तेवढे प्रस्तावनेत द्यावे." ही गोष्ट प्रो. त्यान्सन यांना विलकूल रुचली नाही. ते माझ्यावर इतके संतापले, कीं, मला त्यांनी शिष्याशाप देण्यास आरंभ केला.

त्या दिवसापासून त्यान्सनची भेट घ्यावयाची नाही, असा मी निश्चय केला. ते कांहीतरी कुमांड रचून मला गोत्यांत पाडतील अशी शंका येऊन डॉ. बुड्स यांना मी घडलेल्या सर्व प्रकार सांगितला. याच्या पूर्वीच स्वदेशी जाण्यासाठी आगबोटीचे पैसे बगैरे भरून तारीख ४ जानेवारी रोजी न्यूयॉर्कहून निवणाऱ्या हंबुरी अमेरिकन कंपनीच्या 'हंबुरी' नांवाच्या आगबोटीवर माझी जागा रिझर्व करून ठेवण्यांत आली होती. पण दहा-बारा दिवसांपूर्वीच वरील प्रकार घडून आला. त्यावर डॉ. बुड्स यांचे असे म्हणणे पडले, की, ताबडतोब न्यूयॉर्कला जाऊन राहिलेले दिवस तेथे घालवावे, म्हणजे त्यान्सनचे भय बाळगावयास नको. ही सल्ला मला मुळीच आवडली नाही. माझ्या पुष्कळ मित्रांना मला भेटावयाचे होतें, व पुष्कळांच्या घरी आमंत्रणेहि होती. हे सर्व सोडून

देऊन एकदम पळ काढावा, ही गोष्ट मला अत्यंत त्याज्य वाटली, व मी डॉ. बुड्स यांना म्हणालों, “ त्यानूनचा सड उगविण्याचा उद्देश असेल तर कुशाल उगवूं या. मी त्याला वाबरत नाही. संकट येतील, तीं सहन करण्यास मी तयार आहे. परंतु एकदम न्यूयॉर्कला पळून जावें, असें भिवेण्याचें वर्तन मी कधीहि करणार नाही.”

यानंतर मी स्वस्थपणें आगबोटीची वेळ जवळ येईपर्यंत केंब्रिजलाच राहिलों. सगळ्या मित्रांची आमंत्रणें स्वीकारलीं, भेटी घेतल्या व माझ्या सामानसुमानाची जुळवाजुळव शांतपणें केली. या मुदतीत प्रो. त्यानून यांनीं मला दोन-तीन आमंत्रणपत्रे पाठविलीं. परंतु त्या पत्रांत कांहीतरी मय वानलें असेल असें वाटून मीं तीं मुळींच उघडलीं नाहीत, व तीं आगबोटीवर पोहोचण्यापूर्वीं मी उघडणार नाहीं, असा त्यांना डॉ. बुड्स यांच्या मार्फत निरोप पाठविला. मला त्यांनीं पुनः डॉ. बुड्स यांकडून आपल्या घरीं जेवावयास आमंत्रण केलें. पण मी एकटा त्यांच्याकडे जाण्यास कबूल नाहीं; डॉ. बुड्स मजबरोबर आले तरच मी येईन, असा निरोप पाठविला. तासार्थ, शेवटपर्यंत प्रो. त्यानूनची व माझी त्यांच्या घरीं किंवा इतर ठिकाणीं शंतपणें भेट झाली नाही. एक-दोनदा ते माझ्या खोलींत आले. परंतु दोन-चार शब्द बोलण्यापलीकडे विशेष संवाद झाला नाही. आगबोट निघण्याला तीन-चार दिवस असतांना मीं केंब्रिज सोडलें. हे चार दिवस न्यूयॉर्क शहरांत घालवून ते शहर नीट पहावें, असा मीं बेत केला होता. डॉ. बुड्स यांनीं न्यूयॉर्क येथील हॉर्बई क्लबांत उतरण्याची सर्व सोय आगाऊच करून ठेविली होती. व्हाइसबुल नांवाचा एक ज्यू विद्वार्थी हॉर्बईला असे. त्याचा बाप व भाऊ न्यूयॉर्क शहरांत रहात असत. व्हाइसबुल याच्या पत्राप्रमाणें त्यांनीं स्टेशनावर येऊन मला शोधून काढून हॉर्बई क्लबांत नेलें. मी जोंपर्यंत न्यूयॉर्क शहरांत होतों, तोपर्यंत त्यांपैकीं एकांनं येऊन, मला कोडें तरी फिरावयास घेऊन जावें, असा क्रम ठेविला होता.

एके दिवशीं मला मि. व्हाइसबुल यांनं हिपोड्रोममध्यें नेलें. हिपोड्रोम हें एक भव्य थिएटर असून येथें जगांतील निरनिराळ्या भागांत चाललेले प्रकार दाखविण्यांत येतात. उदाहरणार्थ—हिंदुस्तानांतील महाराजांच्या दसव्याला वगैरे निघणाऱ्या स्वाऱ्या, किती तरी खरे हत्ती, घोडे, जवळपास ताजमहालाच्या आकाराच्या कांहीं इमारती वगैरे प्रकार दाखविण्यांत येतात. त्यानंतर तुर्कीच्या सुलतानांचा झनाना, त्यांच्या शेंकडों बायका, कांहीं विलक्षण कसरती वगैरे देखावे दाखविण्यांत येतात. हत्ती, घोडे, उंट इत्यादि सजीव प्राणी आणि पांचपन्नास बायका, पांचपन्नास पुरुष, अशीं सर्व एकाच ठिकाणीं या जंगी थिएटरांत पहाण्यास सांपडतात. याप्रमाणें न्यूयॉर्क शहरांतील पुष्कळ ठिकाणें पाहून ठरलेल्या दिवशीं आगबोटीवर चढलों.

अमेरिकेंतील दिनचर्या

येथें अमेरिकेंत असतांना माझी दिनचर्या कशी होती, यासंबंधानें थोडेंसां सांगणें अप्रस्तुत होणार नाही. पहिल्यानें हॉर्बईला फेस्टन हॉलमध्यें रहात असतांना, माझ्या

जेवण्याची सोय तेथेंच करण्यांत आली होती. युरोपियन पद्धतीप्रमाणें दिवसांतून तीनदां जेवण आणि दोनदां चहा घेत असें. येथें बहुतेक मान्युक्त पदार्थ असल्यामुळें उकडलेले बटाटे, पाव, लोणी इत्यादि पदार्थांवरच मला निर्वाह करावा लागे. जेवणाचा खर्च दरमहा १६ डॉलर्स (४८ रुपये) पडत असे. पण ही स्थिति समाधानकारक वाटली नाही. याच इमारतींत एक चिनी विद्वार्थी रहात असे. त्यानें मला सांगितलें, कीं, असें करण्याची कांहीं जरूर नाही. आपल्या आवडीचे पदार्थ दुकानदाराकडून मागविले असतां ते आपल्या विन्हाडीं पोंवते करण्यांत येतात, व आपणाला अति स्वस्त किंमतींत साधें जेवण मिळतें. हा उपदेश मला पडला व प्रो. त्यानून यांच्या मार्फत मि. वॉरनच्या बहिणीच्या डेरींतून रोज एक क्वाट दूध मागविण्यांत आलें, आणि थ्रेडेड व्हीट नांवाचा शेवयांसारखा गव्हांचा पदार्थ मिळत असतो, तो एका दुकानदाराकडून मागवून बहुतेक दोन वेळाचा निर्वाह याच पदार्थावर करूं लागलों.

सकाळीं उठल्याबरोबर मी दोन थ्रेडेड व्हीटचीं ब्रिक्केटें आणि प्यालाभर थंड दूध घेत असें. नंतर प्रो. त्यानून यांच्या लायब्ररींत ८।। ते १२।। पर्यंत काम करीत असें. पुनः विन्हाडीं येऊन एक प्याला दूध घेऊन व्यायाम करण्यास जात असें. उन्हाळ्याच्या दिवसांत आर्दी नियमानें होडी वल्हविण्याचा व्यायाम करीत असें, आणि थंडीच्या दिवसांत जिमखान्यांत जात असें. दुपारचीच वेळ परंतु करण्याचें कारण असें होतें, कीं, व्यायामानंतर अंधोल करावयाची ती बोट-क्लबामध्यें एका मोठ्या खोलींत करावी लागे. आणि या वेळेलावाय दुसऱ्या वेळीं येथें गेलें असतां, विद्वार्थ्यांची फार गर्दी असे. समजे विद्वार्थी नमुन सान करीत असत, व मलाहि तसेंच करावें लागे. पण सर्व लोकां-समक्ष नम सान करणें, आमच्या संस्कारांच्या विरुद्ध असल्यामुळें मला तें अगदींच आवडत नसे. दुसरी अडचण होडी मिळण्याची होती. पण १२ ते २ पर्यंत बहुधा मी एकटाच बोट क्लबामध्यें जात असल्यामुळें होडी मिळण्याला आणि एकानांत सान करण्याला चांगली सवड मिळे. जिमखान्यांत स्नानाची अडचण नव्हती. येथें प्रोफेसर लोकांची एक निराळी खोली आहे, ती मला देण्यांत आली होती. परंतु निरनिराळीं व्यायामाचीं साधनें मिळण्याची उत्तम संधि १२ पासून २ पर्यंतच होती. तेव्हां तेथेहि मी याच वेळीं जाऊन व्यायाम करीत असें. व्यायामानंतर एखाद्या चहाच्या दुकानांत जाऊन फ्लमिश्रित रोटीचा तुकडा आणि एक प्यालाभर कोको घेत असें. संव्याकाळची वेळ हॉर्बई लायब्ररींत किंवा विन्हाडीं वाचनांत घालवीत असें. रात्रीं बहुधा विशुद्धिमागोतील कठीण पाठांचा निर्णय करण्यांत किंवा ध्यांत आलेले दुसरे उतारे शोधून काढण्यांत वेळ जात असे.

रविवारी मात्र या दिनचर्येंत फरक पडत असे. या दिवशीं बहुतेक अमेरिकन गृहस्थ उघिरां उठतात. तथापि मी सातांच्या सुमाराला उठत असें. प्रो. त्यानूनच्या घरीं मात्र थोडा उघिरा जात असें. तेथें १०।। किंवा ११ वाजेपर्यंत काम करून कुठल्या तरी चर्चामध्यें बहुधा अपलटन च्यापलमध्यें सर्जन ऐकण्यास जात असें. हें च्यापल हॉर्बई

युनिव्हर्सिटीचे असून येथे खिस्ती पंथाचा भेदभाव राखण्यांत येत नाही. ज्या उपदेशकां-
लाहि (Rabbi) आमंत्रणें करून त्यांचे धर्मोपदेश करविण्यांत येतात. अमेरिकेतील
प्रसिद्ध धर्मोपदेशकांची येथें व्याख्याने ऐकण्याला चांगली संधि मिळते. युनिव्हर्सिटी बंद
असल्यावर मात्र येथें नित्याच्या विधीशिवाय चांगलीं समनें होत नसतात. तेव्हां उन्हा-
ळ्याच्या सुट्टीत दुसऱ्या कोणत्या तरी चर्चमध्यां मी समन ऐकण्यास जात असें. या
दिवशीं संध्याकाळी बॉस्टन येथील निरनिराळ्या संस्थांतून होणारी व्याख्यानें ऐकण्यास
जात असें. म्हणजे एखाद्या रविवारी रॉयन्यालिस्ट समेच्या मार्फत होणाऱ्या व्याख्यानाला
हजर राहिलों, तर दुसऱ्या रविवारी सोशियलिस्टांच्या समेतील व्याख्यानाला हजर
रहात असें कधीकधी व्याख्यानांच्या वेळा भिन्न असल्यामुळे एकाच दिवशीं दोनतीन
व्याख्यानें ऐकण्याला संधि सांपडे.

माझ्या वाचनाचा मुख्य विषय म्हणजे समाजशास्त्र (Social Science)
ह्या होता. या विषयावरची मी अनेक पुस्तकें वाचलीं; पुष्कळशीं विकत देखील घेतलीं.
किंबहुना यांचें मला वेडच लागलें होतें, असें म्हणण्यास हरकत नाही. त्या वेळीं ‘सुबोष-
पत्रिकेंत’ आणि ‘सुधारकांत’ सहकारितेच्या तत्त्वावर मुंबईच्या मधुरांच्या स्थितीत कशी
सुधारणा करतां येईल, या विषयावर मी कांहीं लेखहि लिहिले. हिंदुस्तानातील मनुष्याच्या
सामर्थ्याच्या अपव्ययाला आळा घालून त्याचा उपयोग शारीरिक आणि मानसिक सुखा-
कडे कसा करून घेतां येईल, याचा मी सतत विचार करीत असें. विचाराप्रमाणें झुति
करून दाखविण्याचें आमचा देश हें क्षेत्र नव्हे, किंवा तेवढें माझ्या अंगीं सामर्थ्यहि
नाहीं, हें मी जाणून होतों. तथापि अशा विचारांनीं किंवा पाहिजे तर स्वर्णांनीं म्हणा-
माझ्या मनाला अप्रतिम आनंद होत असे, व अद्यापि हिंदुस्तानातील दारिद्र्यानें पीडिलेल्या
लोकांची स्थिति कशी सुधारतां येईल, व आमच्या मागसलेल्या देशबंधावांना शिक्षणा-
दिकांचे फायदे कसे मिळतील, याचा विचार करणें मला अत्यंत प्रिय वाटतें, व क्षणभर
या विचारांत मी माझे शारीरिक आणि मानसिक खेद विसरून जातों.

तेव्हां अमेरिकेला जाण्यामासून मला सर्वांत मोठा फायदा झाला असेल, तर समाज-
शास्त्राची गोडी लागली ह्या होय. हिंदुस्तानांत असतों तर केवळ धार्मिक विचारांत माझे
आयुष्य गेलें असतें. ‘शरीरमाद्यं खलु धर्ममाधनम्,’ या तत्त्वाची मला खानीनें
विस्मृति पडली असती. परंतु अमेरिकेला जाण्यानें मला हें तत्त्व विशदपणें कळून त्याचा
परिचमकेडील शास्त्रज्ञांनीं केलेला उहापोह समजून घेण्याची संधि मिळाली. याचा अर्थ
असा समजूं नये, कीं, ‘शरीरमाद्यं खलु धर्मसाधनम्,’ किंवा ‘अन्नाद्भवन्ति भूतानि,’ या
तत्त्वाचा माझ्या मनावर पूर्ण पाडा बसला. पण पूर्वी या तत्त्वासंबंधानें जें माझे सोळा
आणें अज्ञान होतें, तें नष्ट होऊन त्याला मी यथायोग्य महत्त्व देऊं लागलों, एवढेंच.
धार्मिक उन्नतीशिवाय मानवजातीची उन्नति होणार नाही, हें तत्त्व मला आजलाहि
मान्य आहे. पण शरीराची अवहेलना करून किंवा शरीराला विषम स्थितीत ठेवून धार्मिक
उन्नति करतां येणें जवळजवळ अशक्य आहे.

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥

हें तत्त्व सर्व समाजालाहि लागू केलें पाहिजे. तसेंच ‘वस्ति करोती बाजारी ।
भृशपत्न्यी मी ब्रह्मचारी ॥’ या उक्तींत गोविलेल्या तत्त्वाप्रमाणें मनुष्यांची उन्नति परि-
स्थितीवर अवलंबून आहे, हेहि लक्षांत घेतलें पाहिजे. उदाहरणार्थ, एखादा चारा तास
काम करून जेप्रतेम पोटाचा मित्रविगारा व अत्यंत गडिच्छ चाळीत रहणारा मजूर
आपली धार्मिक उन्नति कशी करून घेणार ? प्रथमतः त्याचे युक्ताहारविहार होतील,
असा बंदोबस्त करण्यांत आशा पाहिजे, व तदनंतर धार्मिकतेला बाधक अशा गडिच्छ
चाळीतून काढून त्याला मोकळ्या ठिकाणीं ठेवण्यांत आलें पाहिजे. असें झालें तरच
दारुबाजी वगैरे ध्यसनें सुटून धार्मिक मार्गांत त्याची प्रगति होणें संभवनीय आहे.



चरित्र

लेखक

ज. स. सुखठणकर

आयुष्याची सुरुवात आणि शिक्षण

खास अशा एका उद्देशाने लहान वयातच धर्मनिर्दोषी एका बराच मोठा असा प्रवास केला. मराठी वाचकांस आपल्या ह्या प्रवासाचा वृत्तान्त सादर करावा ह्या प्रसुख उद्देशाने, त्यांनी आपला 'निवेदन' हा पहिला ग्रंथ, १९२४ साली प्रसिद्ध केला. पण महा-राष्ट्रात आणि गुजरात^१ मध्येही हा ग्रंथ 'आत्मचरित्र' या अर्थाने प्रसिद्धीस आला. मराठी साहित्याचा आढावा घेताना महाराष्ट्रीय साहित्यिक निवडक अशा आत्मचरित्रपर ग्रंथांत ह्या 'निवेदना'चा समावेश करतात.^२ या ग्रंथाच्या पहिल्या दोन-तीन प्रकरणंत त्यांनी 'बालपणातील काही गोष्टी' सह आपल्या गतजीवनाची काही थोडी माहिती दिलेली आहे. पण ती उपोद्घातादाखल आहे, असे स्वतःच धर्मनिर्दं म्हणतात.^३ तेव्हा ह्या त्यांच्या ग्रंथात त्यांची पूर्विका पूर्णपणे विशद झालेली नाही हे वेगळे सांगण्याची गरज नाही. त्यांच्या जीवनाच्या ह्या बाजूवर शक्य तेवढा जास्त प्रकाश पाडण्याचा प्रयत्न प्रस्तुत प्रकरणाद्वारा करण्यात येत आहे.

नाव आणि गाव

धर्मनिर्दोष्या आढावाप्रमाणेच, त्यांच्या वैयक्तिक, म्हणजे ज्याला आपण पाळण्यातील [Christian] नाव म्हणतो, त्यामागेही थोडासा इतिहास आहे.

गोमन्तकात आढळून येणाऱ्या एकंदर आडनावांत अथवा ज्याला आपण कुलनाम म्हणतो त्यांत, कारपूरकर, पालेकर, गुंजीकर, अशी स्थलवाचक नावेच जास्त प्रमाणात आढळून येतात. याच्या मागोमाग, प्रभुदेसाई, सरदेसाई, नाईक, इत्यादी अधिकारदर्शक, आणि शेणवी, कामत, केगी, ह्यासारखी व्यवसायदर्शक आडनावे येतात. गेल्या शतकामागे मुंबईत स्थाईक झालेले गोमन्तकीय, येथील प्रथेस अनुसरून भाऊ दाजी, दादाबा पांडुरंग,

१. गुजराती भाषेमध्ये 'निवेदना'चा अनुवाद 'आपवीती' या नावाने प्रसिद्ध झाला आहे.

२. दादोबा पांडुरंग : ले. अ. का. प्रियोळकर, या ग्रंथातील रा. झ. लागू यांचा आत्मचरित्रविवेक निबंध, पृ. ३१

३. 'निवेदना'ची प्रस्तावना, मागे पाहा- पान ३

जगन्नाथ शंकरदेव, अशा पितृनामांचा कुलनामाप्रमाणे उपयोग करित असत. पण ही प्रथा प्रत्यक्ष गोमन्तकात प्रचारात होती असे कोठे आढळून येत नाही. इन्क्विझिशनच्या काळात बऱ्याच कुलनामांत बदल घडून आलेले दिसून येतात. धार्मिक छळांमुळे अनेक गोमन्तकीय कुटुंबे गाव सोडून दुसऱ्या ठिकाणी जाऊन राहिली. नंतरच्या काळात सगळे रिषयस्यावर झाल्यावर ही कुटुंबे ज्या वेळी परत आली, त्या वेळी अमक्या गावाहून आलेले अथवा परतलेले 'अमके-कर' म्हणून त्यांस ओळखण्यात येऊ लागले. तेच त्यांचे नाव नंतर कुलनाम म्हणून प्रचारात आले. उदाहरण म्हणून 'सुखठणकर' आणि 'गुंजीकर' ही दोन कुलनामे घेता येतात. सुखठणकर हे मूळचे 'शेणवी' आणि गुंजीकर हे मूळचे 'कैकरे' होते. ते अनुक्रमे 'सुखठण' आणि 'गुंजी' ह्या गावाहून परतले होते.

स्वीकृत कुलनामे

आणखी एक प्रकारच्या कुलनामाचा या ठिकाणी उल्लेख केला पाहिजे. ती म्हणजे स्वीकृत करून घेतलेली नवीन कुलनामे. गोमन्तकीयांत अशी उदाहरणे बरी फार नसली, तरी अगदीच नाहीत असे मात्र नव्हे. काश्मिनाथ रघुनाथ मित्र या जुन्या काळातील 'मनोरंजन' या नावाजलेल्या मासिकाच्या संपादकांचा या दृष्टीने उल्लेख केला पाहिजे. त्यांचे मूळ आडनाव आजगावकर असे होते. हे गोमन्तकातील बारदेश घराण्यातील होते. पण "पुढे बंगाली वाङ्मयाशी परिचय झाल्यावर बंगाली पद्धतीचे 'मित्र' हे आडनाव धारण करण्याची त्यांची लहर लागली." ४- आणि आता हे आडनाव प्रचलित होऊन बसलेले आहे. दुसरे उदाहरण म्हणजे गोमन्तकातील 'नायक' हे कुलनाम धारण करणाऱ्या मंडळीचे! साठ-अठ्ठा वर्षांपूर्वी ही सर्वच मंडळी 'नाईक' होती. धर्मानंदांचे एक नातेवाईक सुभाष लक्ष्मण नाईक शंखवाळकर, यांनी आपले नाव 'नाईक'चे 'नायक' असे करून, या प्रयत्न सुरुवात केली. ५ हे मंडगावातील त्या वेळच्या हिंदू समाजाचे एकमेव पुढारी. त्यामुळे मंडगावात इतर जी चार-पाच शंखवाळकर घराणी होती, त्यांनीही ही प्रथा स्वीकारली. आजही गोमन्तकात नाईक या कुलनामाची मंडळी बरीच असली, तरी 'नायकांचा' भरणा मंडगावातच जास्त प्रमाणाने दिसतो, याचे कारण हे !

कोसंबे

बरील विवेचनावरून एक गोष्ट लक्षात ठेवली पाहिजे ती ही की, गोमन्तकीयांत आठ जी अनेक कुलनामे दिसून येतात ती सर्वच मूळकालीन कुलनामे आहेत, असे निःशंकाचे

४. प्रिय आणि अग्रिय : ले. अ. का. प्रियोळकर, पृ. ५९.

५. भाई देसाई स्मारक ग्रंथ, पन्नाशी : पृ. ६०६.

संगता येत नाहीत. ज्या मूळ नावावर इन्क्विझिशनच्या काळात संस्कार झाले अशीच जास्त दिसून येतात. कोसंबी हे नावही अशाच प्रकारचे आहे.

"कोसंबे हे आमच्या घराण्याचे मूळ नांव नव्हे.... कोसंबे मूळचे लोटलीचे; आडनांव शणै, म्हणजे आमचे आडनांव 'शणै लोटलीकर' असे असल्यास पाहिजे. पोर्तुगीजांच्या वेळी झालेल्या बाटाबाटीत शणै लोटलीकरांना सौंदेकर संस्थानिकांचा आश्रय घराबा लागला. ज्या ठिकाणी ते जाऊन राहिले, त्या गांवचे नांव कोसंबी होतं. कदाचित हे नांव कोशांबी नगरीवरून आले असेल. पण त्याला काही पुरावा नाही. कोसंबी गांवच्या नांवावरून शणै कोसंबे नांव पडले," असे स्वतः धर्मानंद म्हणतात. ६

कोसंबे हे गाव सौंदेकरांच्या प्रदेशात होते असे धर्मानंदांनी म्हटलेले आहे. नक्की कोठे होते याचा खुलासा ते करू शकलेले नाहीत. त्यांचे चिरंजीव दामोदर कोसंबी हेही इतिहास-संशोधक होते. त्यांनी आपल्या पूर्वजांविषयी वगैरे माहिती मिळविण्याचा प्रयत्न केला होता, हे त्यांच्या लिखाणावरून दिसून येते. पण तेही कोसंबे गाव नक्की कोठे होते या प्रश्नावर उजेड पाडू शकलेले नाहीत.

धर्मानंदांनी सर्वसाधारण प्रयत्न अनुसरून आपले कुलनाम स्थलवाचक असावे असा समज करून घेतला असावा, असे गोमन्तकातील काही विचारवंतांचे म्हणणे आहे. प्रसिद्ध लेखक आणि 'भारतमित्र' या मासिकाचे संपादक ना. भा. नायक यांच्या मते कोसंबी हे नाव अधिकार अथवा व्यवसायदर्शक होते, असे आहे. ते म्हणतात :

"अडीच हजार वर्षांपूर्वी जे आर्य गोव्यात आले आणि सासष्टी महालात लोटली गावची वसाहत ज्यांनी स्थापन केली, त्या जमातीत कोसंबी यांचा पूर्वव होता. त्या वेळी त्यांना असूक 'शर्मन' असे म्हणत. पुढे ते 'शेणवी लोटलीकर' झाले. प्रत्येक गावात ग्रामसंस्थांचा कारभार चाले. लोटलीच्या ग्रामसंस्थेत कोशा-धिकारी म्हणून यांच्या एका पूर्वजाची निवड झाली, आणि त्यानंतर 'कोशांबी' हे उपनाव त्यास प्राप्त झाले. 'कोशा' किंवा 'कोष' म्हणजे खजिना, आणि त्यावरील अधिकारी म्हणजे खजिनदार, तोच कोशांबी अथवा कोशांबी. " ७

गोमंतकीय इतिहास-संशोधक पिसुलेकर यांनाही 'कोसंबी' हे नाव स्थलवाचक आहे असे वाटत नव्हते. गोमन्तकात फातर हेरास यांना सापडलेल्या बुद्धाच्या मूर्तीसंबंधी त्यांच्याशी बोलताना, कोसंबी हे नाव बौद्ध मुष्टीतील वाटत असल्यामुळे, प्रस्तुत लेखकाने या नावाबद्दल त्यांचे मत विचारले होते. कोसंबे ह्या नावाचे

६. खुलासा : प्रकाश साप्ताहिक : प्रकरण १ ले. ता. १-८-३७.

७. ना. भा. नायक यांनी पत्रद्वारे प्रस्तुत लेखकाकडे व्यक्त केलेले मत.

एखादे खेडे गोमन्तकात एका काळी हांते, अथवा अजूतही आहे, असे ठरले तरी, अशा एखाद्या खुल्लक खेड्याचे नाव कुलनाम म्हणून कोणी स्वीकारील असे वाटत नाही, असे त्यांचे मत होते.

ण हल्लीच एका गोमन्तकाच्या मराठी नकाशावर ‘कोतांबी’ या नावाचा गाव अथवा खेडे दालबलेले प्रस्तुत लेखाच्या निदर्शनास आले आहे, ते ‘केपे’ महालाच्या उत्तरेच्या टोकास असून, ‘असोळेडे’ गावाच्या शेजारी दाखवण्यात आलेले आहे. हा भाग पूर्वी सौंदेकरांच्या ताब्यात होता. हा नकाशा बरोबर आहे असे धरून चालत्यास, ‘कोतांबी’चा अपभ्रंश ‘कोसंबी’त होणे कठीण नाही!

‘धर्मा’ या नावाचा इतिहास

धर्मनिर्दांच्या जन्मापूर्वी त्यांच्या घरावर एक दरवडा पडला होता. त्या प्रसंगी त्यांच्या मातुश्रींना दरवडेवोरांचा मार सहन करावा लागला होता. त्यामुळे त्या आजारी पडल्या आणि अशा स्थितीतच धर्मनिर्दांचा जन्म झाला. या वटनेची माहिती धर्मनिर्दांच्या शब्दांतच या ठिकाणी देणे योग्य होईल. ते म्हणतात :

“आमची आते आमच्याच बरी विन्हाड करून रहात असे. तिच्या विषवा मुलीपाशी बरेच दागदागिने होते. त्याच वेळीं एक कीर्तन वगैरे करणारे रामदास नांवाचे कोवा आमच्या बरीं रहात असत. त्यांच्या मजनाला बरीच मंडळी जमत असत. त्या लोकांकडून किंवा दुसऱ्या कोणाकडूनहि आमच्या आतेबहिणीच्या दागिन्यांची खबर कुडथाळच्या भात वाड्याला^१ समजली. त्यानें पेडणे महालांतून पाच-सहा दरोडेवोरांना आणून कुडथाळीस ठेवले; आणि आमच्या शेजारच्या एका माणमाच्या सहाय्यानें आमच्या बातम्या काढून घेऊन त्या दरोडेवोरांना दिल्या. एके दिवशीं खुद्द दरोडेवोरच साध्या वेषामध्ये येऊन आमचे घर पाहून गेले; परंतु आमचे वडील आणि जुलते बरीं असतांना दरोडा वाळणें धोक्याचें आहे, हे ते पक्कें जाणून होते. म्हणून आजारीपणाचें किंवा असेंच दुयरे कांहीं निमित्त सांगून भात वाड्याच्या घरादोबारीं एका नारळाच्या रिकाम्या कोठीत ते पडून राहिले.

“दोन किंवा तीन आठवड्यांनीं आमचे वडील आणि जुलते कामानिमित्त बाहेरगांवीं गेले असतां, संधि साधून दरोडेवोर मध्यरात्रीच्या सुमारास जुलथाच्या घराच्या बाहेरच्या दाराची वील काढून आंत शिरले. त्या रात्रीं आमच्याकडे कांहीं माहुणे, आतेचे चिरंजीव लाडू लाड इत्यादि पुरुष मंडळी होती. परंतु दरोडेवोरांना

८ गोमन्तक बुक डेपो, नवा-गोवा, यांनी प्रकाशित केलेला.

९. गोमन्तकात मंत्रिक-जाडूटोणा करणाऱ्याला ‘वाडी’ म्हणतात. त्याच्या अंगात बारे संचारले म्हणजे तो भूत-पिशाचासंबंधी विचारलेल्या प्रश्नांची उत्तरे देतो.

एक तेवढें आमच्या भावाचें भय होतें. आंत शिरल्याबरोबर प्रथमतः त्यांनीं त्याचा शोध चालविला. त्या वेळीं आमचे भाऊ अठरा वर्षांचे होते. त्यांची नीज गाढ. बरांत चोर शिरल्यावर ते जागे झाले, मागचा दरवाजा गांठतां आला नाही. एका कोपऱ्यांत दडून बसले. चोरांनीं त्यांना शोधून काढलें व इतका मार दिला कीं, त्यांना उभें राहण्याचें सामर्थ्य राहिलें नाही. त्यांना व इतर सर्व पुरुष आणि बायका मंडळींना चोरांनीं रामदास रहात होते त्या वासरीत एका मोठ्या खोलीत गोळा केलें, व त्यांच्यावर एक पाहरा ठेवला. दुसरा दरोडेवोर बाहेर पाहरा देत होता; आणि बाकीच्यांनीं नासधूस चालवली.

“दोन-तीन तासांत त्यांनीं पेठ्या वगैरे फोडून टाकल्या; तेलाच्या आणि तांदळाच्या बरण्या ओतून टाकल्या; बायकांच्या गळ्यातील मंगळसूत्रें देखील तोडून घेतलीं. आमच्या जुलतीच्या दागिन्यांचा करंडा एका कोपऱ्यांत पडला होता. त्याच्यावर आमच्या आतेभावांनं सूप टाकलें. तें मात्र चोरांनीं उचलून पाहिलें नाही. एवढें समजें करून झाल्यावर त्यांनीं आमच्या आईला उचलून नेण्याचा प्रयत्न केला. पण तिनें खिडकीच्या लांकडी गजाला अशी वट्ट मिठी मारली कीं, ती दोघां चोरांना सुट्टेना, तेव्हां त्यांनीं बंदुकीच्या दस्त्यानें तिला बेदम मारलें. चार महिन्यांची गरोदर, आमच्या भावजयीनें तिच्या पोटाला वट्ट मिठी मारली, व आईनें सर्व मार पाठीवर घेतला... !”^{१०}

धर्मनिर्दांचे बंधू या मारतून लवकर बरे झाले. परंतु त्यांची आई फार आजारी पडली. त्यांच्या या आजारतच धर्मनिर्दांचा जन्म झाला. ते फार दिवस जगातील असे कोणास वाटले नव्हते. कारण एक तर आईच्या आजारतच त्यांचा जन्म झाला होता, आणि दुसरे म्हणजे त्यांचे इतर काही भाऊ जन्मानंतर महिन्यांच्या आतच मरण पावले होते. सुदैवाने धर्मनिर्दांच्या बाबतीत तसे काही घडून आले नाही. बाळंतपणानंतर धर्मा-नर्दांची आई चार-पाच महिने आजारीच होती. त्यामुळे त्यांस नाव वगैरे ठेवण्याच्या खटपटीत कोणी पडलेच नाहीत. त्याचप्रमाणे आई आजारी असल्यामुळे त्यांना बाहेरचे दूध घावे लागे. हे बाहेरचे दूध म्हणजे—देण्याचे, धर्माचे आहे असा अर्थ करून, त्यांना ‘धर्माचा’ (दानाचा) आहे असे म्हणत. अर्थात शेवटी ‘धर्म’ हेच नाव कायम झाले. आपल्या नावाची पुढील काळात झालेल्या स्थित्यंतरांची माहिती धर्मनिर्दां पुढीलप्रमाणे देतात :

“मला वाटतें, कीं मडगांवच्या शाळेंत पहिल्या इयत्तेत असतांना शाळामास्तरांनं माझें नांव ‘धर्माजी दामोदर’ असें लिहिलें असावें; व तें एकीणीसशें सालापर्यंत मराठी कागदोपशीं होतें. परंतु, पोर्तुगीज दस्तऐवजांत माझें नांव धर्म (DORMA)

१० खुलासा : प्रकाश साप्ताहिक, प्रकरण दुसरे, ८-८-१९३७.

असेंच असे. पुणे सोडल्यावर मी 'धर्मानंद' हे नांव घेतलें. परंतु पुन्हा काशीला असतांना 'धर्म दामोदर कोसम्बे' याच नांवानें मी ओळखला जात असें. एकोणीसशें दोन सालीं मी बौद्ध श्रामणेर झालों, तेव्हां सुमंगलाचार्यांनीं मला 'धर्मानंद' हेंच नांव दिलें.

"मद्रास इलाख्यांत जसें प्रथम गांवाचें नांव लावण्यात येतें, तसेंच तें सीलोनंतहि येत असतें..... त्या दृष्टीनें पाहिलें असतां माझे नांव 'सालवाळ धर्मानंद' न्हावयास, पाहिजे होते. पण कोसम्बी हे नांव मला अधिक अनुकूल वाटलें. कारण तें इतिहासप्रसिद्ध कौशाम्बी नगरीचें पालि रूपान्तर होय. पुढें एकोणीसशें सहा सालीं कलकत्ता येथील नेशनल कॉलेजांत नोकरी भरल्यावर 'धर्मानंद' हे पालीरूपान्तर सोडून मूळ संस्कृत 'धर्मानंद' याच नांवाचा मी उपयोग करूं लागलों. परंतु बंगाल्यांतील आणि महाराष्ट्रांतील बहिवाटीप्रमाणें कोसम्बी हे आडनांव तसेंच ठेवलें." ११

याशिवाय त्यांची अणज्जी दोन वरगुती नावे प्रचलित होती. वरातील लहानथोर मंडळी त्यांस 'बापू' म्हणत असत, तर शेजारी, मित्रमंडळी, त्यांस 'भोमो' या नावाने हाक मारीत.

धर्मानंदांचे पूर्वज

त्रिहोतर नगरातील पंचगौडांतर्गत दहा ब्राह्मणांची सहास्रष्ट कुळे प्रथमतः गोमन्तकात वसाहतीस आल्याचा उल्लेख सद्वाद्विखंडात मिळतो. आर्य लोकांचे दक्षिणेतील हे आगमन ख्रिस्तपूर्व सातव्या शतकानंतर झाले असे डॉ. भोंडारकर यांचे मत आहे. १२ ह्या, नि त्यानंतर आलेल्या ब्राह्मण-क्षत्रियांच्या कुळांनी, या प्रदेशातील निरनिराळे गाव वसाहतीस योग्य करून, त्या ठिकाणी आपआपल्या कुलदैवतांच्या स्थापना केल्या. या वेळेपासूनच त्या प्रत्येक गावातील लागवड, व्यवस्था, संरक्षण, खर्च, इत्यादी गोष्टी सामायिक पद्धतीने होण्यास सुरुवात झाली. यातूनच 'आज कोमुनिदादी' म्हणून ओळखण्यात येणाऱ्या ग्रामसंस्था अस्तित्वात आल्या.

या काळात कौडिण्य आणि वत्सगोत्री ब्राह्मणांची जी कुळे आली, त्यांनी तेथील लोटली गाव पसंत करून तेथे आपली वसाहत केली. तसेंच, बरोबर आणलेल्या श्रीरामनाथ या आपल्या कुलदैवताचीही तेथेच स्थापना केली. या कुळांपैकीच धर्मानंदांचे वराणे असून, ते कौडिण्य गोत्राचे आहेत.

गोमन्तक पोर्तुगीजांच्या ताब्यात आल्यानंतर १५४१ पासून तेथील हिंदूंच्या धार्मिक

छळास सुरुवात झाली. १५६० साली गोमन्तकात इंक्विझिशन (धार्मिक न्यायसभा) स्थापन झाल्यानंतर तर धार्मिक अत्याचार कळसास पोचले. तेथील विद्वान नि मिशनरी यांनी पोर्तुगीज अधिकाऱ्यांच्या साहाय्याने धर्मांतर करण्याची बळजबरीच केली असे नव्वे, तर १६व्या शेंकडेंत मोडणे-जाळणे, आणि इतर सर्व प्रकारे हिंदूंचा छळ करण्याचे सत्र चालू केले. अशा या परिस्थितीत तेथील हिंदूस एकच मार्ग मोकळा राहिला.—आणि तो म्हणजे गोमन्तक सोडून जाण्याचा ! त्या काळात अशा कित्येक हिंदू कुटुंबांना आपली देवदेवते घेऊन शेजारच्या मुसलमानी आणि हिंदू मुलखांच्या आश्रयास जावे लागले.

१५६६ मध्ये रायपूरचा पोर्तुगीज फिखेदार दियोगु ख्रीदीगीश याने लोटली गावातील श्रीरामनाथाचे देऊळ जाळून टाकून, तेथील हिंदूंच्या छळास सुरुवात केली. त्यामुळे न्थील हिंदूस तो गाव सोडण्याशिवाय गत्यंतर राहिले नाही. ही सर्व मंडळी आपल्या देवासह शेजारच्या सौंदेकर संस्थानिकांच्या प्रदेशात येऊन स्थायिक झाली. हा प्रदेश नंतरच्या काळात प्रथम अंत्रूज आणि नंतर फोंडे महाल म्हणून ओळखण्यात येऊ लागला. या भागातील बंदिबडे गावी त्यांनी श्रीरामनाथाच्या मूर्तीची स्थापना केली. याच भागात धर्मानंदांचे पूर्वज स्थायिक झाले. ज्या गावी अथवा खेड्यात ते स्थायिक झाले तेच नाव नंतर त्यांच्या वराण्याचे कुलनाम कसे झाले, याचा वर उल्लेख आलेलाच आहे.

आदिलशहाच्या दरबारातील कोसंबी

आता या कोसंबी गावात स्थायिक झालेल्या धर्मानंदांच्या मूळ पुरुषाची ओळख धर्मानंदांच्याच शब्दांत करून घेऊ या. ते सांगतात :

"या खेड्यांत शौण लोटलीकर किंवा कोसंबे यांच्या वराण्यांत विष्णु नांवाचा एक पुरुष जन्मला. त्याची आई-बापे लहानपणांतच निवर्तली. चुलत्याकडून सांभाळ नीट होईना तेव्हां तेथून निघून तो बंदिबडे या गांवीं आला व नागोजी नाईक याच्या आश्रयाला राहिला. नागोजी नाईकाला त्यानें व्यवहारांत अत्यंत चांगलो मदत केली. शेवटीं नागोजी नाईकानें आपल्या एकुलत्या एक मुलीचा त्याच्याशीं विवाह लावून दिला व त्याला वरजांवई केला.

"विष्णूचें लग्न झाल्यावर नागोजी नाईकाला एकामागून एक असे चार मुलगे झाले. यायोगें त्याच्या सासूसासऱ्याचें जांवयावरील प्रेम कमी होत गेलें, व विष्णूला सासुरवासाचा कंटाळा आला. त्यानें विजापूरला येऊन आदिलशहाच्या दरबारांत नोकरी धरली. जात्याच हुशार असल्यामुळे आदिलशहाची त्यानें लोकच मजीं संपादन केली.

"एके दिवशीं आदिलशहा आपल्या वजिगबरोबर बुद्धिवलें खेळत असतांना भलताच डाव टाकीत आहे असें वाटून विष्णु लाकला. बादशहा म्हणाला काय झालें ? हा कांहीं बोलला नाही. बादशहा डाव तसाच टाकून उठला. त्यानें विष्णूला बाजूला नेऊन विचारलें, तेव्हां त्यानें त्या डावांत बादशहाची कशी फजिती

११. खुलासा : प्रकाश साप्ताहिक, प्रकरण दुसरे, ८-८-१९३७.

१२. Early History of Deccan : Dr. R. G. Bhandarkar, Bombay Gazetteer, Vol I, Part 2, p. 141.

झाली असती, हें समजावून सांगितलें. बादशहाच्या मर्जीत आणली भर पडली. शेवटीं बादशहानें अंत्रज महालाची देसकी देऊन त्याला गोव्यास पाठवलें ... त्यानं त्यांना (आफल्या मेहुण्यांना) आपल्या भावासारखे लेखून या मिळविलेल्या नवीन इनामाचे चार हिस्से त्यांस दिले, व एक आपण ठेवला... (त्या काळापासून) नागोजी नाइकांच्या घरांत चार हिस्से आणि आमच्या घरांत एक, असे अंत्रजच्या देसकीचे पांच हिस्से होते. ”१३

घराण्यावरील आपत्ती

विष्णू कोसंबे आदिलशाहाने बहाल केलेली देसकी स्वीकारून परत आल्यानंतर बांदिवडे गावाच्या जवळच असलेल्या ‘आगापूर’ या गावी स्थायिक झाला. येथील घराचे भग्नावशेष धर्मानंदांच्या काळातही होते. नंतरच्या काळात या घराण्यावर बरीच संकटे आली. घराण्यातील बहुतेक पुरुष निरक्षर आणि व्यसनी निपजले. रामचंद्र शणै कोसंबी हे धर्मानंदांचे आजोबा; ते व्यसनी नव्हते. पण निरक्षर, अस्वतंत्र साधे, आणि मोठ्या स्वभावाचे होते. यामुळे त्यांच्या जुलूमभावांना त्यांना धाकडपट्टा दाखवून आणि त्यांच्यावर बंदूक रोखून, कागदपत्रांवर सव्हा घेणे शक्य होत होते. अशा सहर्थाचा ते नंतर कर्जे काढण्यासाठी उपयोग करीत असत. अशा परिस्थितीत कितीही श्रीमंती असली तरी ती किती काळ टिकणार ! थोड्याच काळात सर्व इस्टेट तर बुडालीच, पण त्या-शिवाय घरातल्या किंमती वस्तू आणि दागदागिनेही नाहीसे झाले. याचा परिणाम म्हणजे रामचंद्र कोसंब्यांना आपल्या पाच मुलांना घेऊन गाव सोडणे भाग झाले.

सीताबाई, हे धर्मानंदांच्या आजीचे नाव. त्या मंडगाव येथील नाईक शंखवाळकर घराण्यातल्या होत्या. त्या फार मेहनती होत्या. दोन्ही बाजूंकडून मोठ्या घराण्यातल्या असल्या तरी त्यांना मोठेगणाचा मुळीच अभिमान नव्हता. मेहनतीला तर त्या कधीच लाजल्या नाहीत. मजूर बायकांबरोबर त्या स्वतःही काम करीत. त्यांनी मर्यादित अंगमेहनत केली. सीताबाईंचे सगुण, राधा, पुंडलीक आणि रामकृष्ण, असे चार भाऊ होते. या काळात, या मूळच्या श्रीमंत घराण्याची परिस्थिती बरीच खालावली होती. यामुळे या भावांपैकी राधा याला वेरणे येथील गामा या नावाच्या खिस्ती जमीनदारकडे मुकादमाची नोकरी घरावी लागली. त्यामुळे या नाईकांचे संबंध कुडंबच ‘वेरणे’ या सासणी महालातील गावात राहण्यास गेले.

वर उल्लेखित गामा या जमीनदाराने काही काळानंतर मुरगाव महालातील साखवाळ हाही गाव पोर्तुगीज सरकारकडून मक्याने चालवण्यास घेतला. एका काळी जुवारी नदीच्या तोंडावर असलेला हा गाव चांगला भरभराटीच्या स्थितीत होता. पण नंतर इस्किझिदानच्या धार्मिक छळांमुळे, आणि त्याच काळात तेथे आलेल्या प्लेगच्या साथीमुळे, तो

गाव ओस पडला होता. राधा नाईक याचे घराणे वेरणे येथे येऊन राहिले त्या काळात, साखवाळ येथे परत थोडीथोडी वस्ती होऊ लागली होती. पण त्याचा सरकारला मोठासा सारा मिळत नसे. म्हणून सरकारने तो गाव लिलाव करून मक्याने दिला. आणि अशा रीतीने साखवाळ हा गाव गामाच्या ताब्यात आला. आणि त्याने तो नंतरच्या काळात राधा नाईकांचा धाकटा भाऊ पुंडलीक यास मक्याने दिला.

धर्मानंदांचे आजोबा रामचंद्र कोसंबी यास आपले पाच मुल्लो घेऊन घर सोडण्याचा प्रसंग कसा आला हे मागे सांगितलेच आहे. ते साखवाळ येथे आपल्या मेहुण्यांच्या-पुंडलीक नाईक यांच्या आश्रयाने, गामाच्या एका जागेत येऊन राहिले. पुंडलीक हे जरी साखवाळची व्यवस्था पाहतात होते तरी त्यांनी साखवाळच्या शेजारच्याच गावी, दामोली येथे, आपले घर केले होते. त्यांनी रामचंद्र कोसंबी यांच्या मुलांपैकी एका मुलाला, म्हणजे धर्मानंदांच्या वडिलांना दामोलीस आपल्याकडे ठेवून घेतले होते. तेथे त्यांना मामाकडून दोतीची आणि अंगमेहनतीची कामे शिकता आली. आणि कदात आल्यावर साखवाळ येथे येऊन वडिलांस मदत करणे, आणि त्यांच्या निधनानंतर स्वतंत्रपणे दोती व्यवसाय करणे, आणि तो वाढविणे, त्यांस शक्य झाले.

वडिलांचा व्याप

धर्मानंदांच्या वडिलांनी संसाराची धुग कशा प्रकारे सांभाळली याचे वर्णन स्वतः धर्मानंदांनी केले आहे. ते म्हणतात :

“ आमच्या वडिलांचा व्याप वाढत गेला. गांवांत नारळांच्या चोऱ्या होत. यासाठी गांवच्या वाड्यांची राखणदारी कोणाला तरी द्यावी लागे. त्यांत थोडे पैसे व दर हजाराला तेहतीस नारळ मिळत असत. आमच्या वडिलांकडे राखणदारीचे बरेच वाडे आले. मूळच्या घरांत राहून हे काम चालवणे कठीण होऊ लागले; तेव्हां त्या घराच्या उत्तरेस सरासरी दोन मैलांच्या अंतरावर त्यांच्या मामा-कडून मिळालेल्या जमिनीत त्यांनी एक नवीन कोठी बांधली. त्यांत ते आणि आमचे धाकटे चुलते राहत.

“ पुढे धाकट्या चुलत्यांनी नारळाचा धंदा सुरू केला. त्यांना ह्या जागेत राहणे अधिक अनुकूल होतें. कारण, येथून कुडयाळचा बाजार व आषाढीची खाडी जवळ पडते; व रस्ताहि जरा बरा होता. होतां होतां याच कोठडीच्या आजूबाजूला आमचे घर एकसारखे वाढत गेलें; व आमचे वडील आणि धाकटे चुलते येथेच स्थायिक झाले.

“ वडील चुलते व्यंकटेश कोसंबे, मूळच्याच घरांत राहू लागले. त्या घराजवळची व आणखी दोन जमिनी ते वडील बंधु असल्याकारणाने त्यांच्याच नांव आमच्या वडिलांनी खरेदिल्या होत्या. आमचे धाकटे चुलते व वडील नवीन जागेत स्थायिक झाल्यानंतर वडील बंधूजवळ हिस्सा मागू लागले. परंतु मामांच्या

सांगण्यावरून हिस्सा न घेता वडील बंधूंच्या नांवावर असलेल्या सर्वच जमिनी त्यांस देऊन टाकल्या; आणि दोघां बंधूंनी आपल्या प्रयत्नांनी बरीच इस्टेड कमावली.

“ कांहीं काळानें आमचे धाकटे चुलतेहि विभक्त झाले. त्यांचे कुटुंब म्हटलें म्हणजे त्यांची पत्नी व एकुलती एक मुलगी. आमच्या वडिलांना एकंदरीत सहा मुले. १४ पहिले रामचंद्र कोसंबे व त्यानंतर पांच मुली. दरम्यान कांहीं मुलगे जन्मले. परंतु त्यांतील एकही जगला नाही. आमच्या घराच्या वाटण्या झाल्या. दक्षिणेची बाजू चुलत्याकडे व उत्तरेची बाजू आमच्या वडिलंकडे होती. आमचा प्रपंच मोठा असल्यामुळे आमच्या घराचा विस्तारही जरासा मोठा असे. आंतूनच चुलत्यांच्या घरांत जाण्याला दरवाजा होता. १५ ”

धर्मानंदांच्या वडिलांचे नाव दामोदर असे होते. धर्मानंद हा त्यांचा शेवटचा मुलगा. त्याचा जन्म कशा परिस्थितीत झाला होता याचा उल्लेख मागे आलाच आहे.

गोमन्तकाची परिस्थिती

धर्मानंदांचे बालपण कशा प्रकारे गेले याची माहिती त्यांनी ‘निवेदना’त दिलेलीच आहे. तसेच शिक्षणासंबंधीही माहिती दिलेली आहे. १६ पण सर्वसाधारणपणे त्यांच्या मनावर झालेल्या संस्कारांची कल्पना येण्यासाठी त्या काळची गोमन्तकाची परिस्थिती कशा प्रकारची होती, हे लक्षात घेणे अगत्याचे आहे.

पोर्तुगीज सत्ताधाऱ्यांनी गोमन्तकाचे जे ख्रिस्तीकरण केले ते केवळ धार्मिक दृष्टीने नव्हे. ते सांस्कृतिक, राष्ट्रीय नि मुख्यतः राजकीय दृष्टीने होते. गोमन्तकातील भारतीय संस्कृती नष्ट करून त्यास पाश्चात्य संस्कृती दिल्याने तेथील जनता प्रति-पोर्तुगीज बंदून ती पोर्तुगीज साम्राज्यात कायमची राहील, असे त्यांस वाटत होते. पण त्यांनी तेथील भारतीय संस्कृती नष्ट करण्याच्या केलेल्या प्रयत्नांस तोडीस तोड अशी उपाययोजना तेथील हिंदूंनी करून, संस्कृती जिवंत ठेवण्याचा प्रयत्न केला. जे त्यांना उघडरीत्या नि सार्वजनिक रीत्या करणे शक्य नव्हते, ते त्यांनी घरोघर चार भिंतींच्या आत कसे केले, याचे वर्णन गेल्या पिढीतील एक गोमन्तकीय लेखक, भाई देसाई, पुढीलप्रमाणे करतात.

“ जेवण झाल्यावर रात्री घरातील सर्व मंडळी एकत्र बसून वाचन करीत. हरिविजय, रामविजय, जैमिनी अश्वमेध, भावार्थ रामायण, हे कोणी लक्षासुरांने वाचीत. पुरुषोत्तम कोणी विज्या बांधीत, कोणी हिरोच लिहीत, कोणी अर्थ सांगत. बायका आडोशाची जागा धरून पत्रावळी लावीत, वाती वळीत, भाजी निवडण्याचें काम

१४. हा वेळपर्यंत धर्मानंदांचा जन्म झाला नव्हता.

१५. खुलासा : प्रकाश साप्ताहिक, प्रकरण दुसरे, ८ आगस्ट १९३७.

१६. मागे- पान ७ आणि ८ पहा.

करीत. एका बाजूस धूपचें एखादें पात्र, आणि शेवटीं वांटण्याकरितां कवचित् एखादे वेळीं विराग्त ! असा जुना थाट होता. श्रवणवाचनाची गोडी असणाऱ्या बहुतेक घरांतून हा प्रकार चालू होता. यामुळे लहानपणापासूनच कथा, भाषा, मर्म-स्थळे, यांचें ज्ञान होत असे. १७

अशा या वातावरणात धर्मानंदांचे सुखातीचे आयुष्य गेले. या वेळेपासूनच संतवाङ्मय त्यांच्या वाचनात येऊन त्याची त्यांना गोडी लागली. अशा या ‘घरेलू’ विद्यापीठातच धर्मानंदांचे सुखानातीचे शिक्षण झाले. या वेळी मनावर झालेले संस्कार त्यांस त्यांच्या पुढील आयुष्यात मार्गदर्शक ठरले. दुष्कारामाच्या अभंगांची आवड आणि बुद्ध भगवानाची प्रथम ओळख, त्यांना प्रथम याच विद्यापीठाद्वारा झाली. वाचनाची गोडीही त्यांना याच विद्यापीठाने लावली. ह्या वाचनाचा त्यांना नंतरच्या काळात संस्कृत शिक्षणाच्या दृष्टीने फार उपयोग झाला. मोरोपंत, वामन, इत्यादिकांच्या काव्यातून संस्कृत शब्दांचा भरणा भंगूर आहे. या संस्कृत शब्दांची ओळख त्यांना लहानपणीच झाली होती. त्यामुळे पुढील काळातील त्यांचे संस्कृत शिक्षण सुलभ झाले. “ १८९० सालापासून १८९९ अखेर मी जर काही शिकलो असेन तर ते केवळ वाचनाने, ” १८ असे धर्मानंदांनी नमूद करून ठेवलेले आहे.

त्यांचे प्राथमिक शिक्षण

धर्मानंदांनी आपल्या शिक्षणाची त्रोटक माहिती आपल्या ‘निवेदनात’ ठिकठिकाणी दिलेली असली, तरी ती प्रवासाच्या वृत्तान्तात मिसळली असल्यामुळे वाचकांच्या सहजपणे लक्षात येत नाही. नंतरच्या काळात गुजरात विद्यापीठात असताना पुष्कळ जण ‘आपण अभ्यास कसा केला,’ असा त्यांस प्रश्न विचारित असत. त्यांस ही माहिती ‘निवेदनात’ दिली आहे असे उत्तर दिल्यास, तेवढ्याने त्यांचे समाधान होत नसे. पद्धतशीर आणि क्रमशः कोणाच्या तरी शिक्षण-संस्थेत अथवा एखाद्या शिक्षकाकडून धर्मानंदांनी शिक्षण घेतले होते असे कोठेच आढळून येत नव्हते. तेव्हा एवढे ज्ञान त्यांनी मिळविले तरी कसे हे जाणून घेण्याची कोणासही इच्छा होणे शक्य आहे. याकरिता धर्मानंदांनी आपल्या शिक्षणासंबंधी थोडी माहिती नंतरच्या काळात आपल्या ‘खुलासा’ मधून दिली आहे. त्यात आपल्या प्राथमिक शिक्षणाची सुखात कशी झाली ते ते पुढीलप्रमाणे सांगतात.

शोपेतील अभ्यास

“ जेव्हां मी चार किंवा पांच वर्षांचा होतो तेव्हां त्या काळच्या वडिवाटीप्रमाणे पाटीवर धूळ घालून ‘श्रीगणेशाय’ इत्यादि लिहावयास शिकलो. रात्री आमच्या

१७. ‘भाई देसाई स्मारक ग्रंथ,’ पन्नाशी : पान ५५३

१८. खुलासा : प्रकाश साप्ताहिक, प्रकरण तिसरे, १५ ऑगस्ट १९३७.

घरी जेवायला फार उशीर होई; व मी लौकिक निजत असें. जबरदस्तीने उठवून मला पाटावर बसवीत, आणि मी पत्रावळीवर 'श्रीगणेशाय' लिहिण्यास मुखात करी, असें सांगत ! परंतु मी काय लिहीत असें, आणि काय जेवीत असें, याची मला मुळीच आठवण नसे. हे सगळें झोंपेंतच घडून येई. ”

कान पिरगळला

“ आमचे आतेमाऊ व मेहुणे लाहु दादा लाड यांनी मला प्रथमतः मोडी लिहावयास शिकविलें. त्यांचें अक्षर चांगलें असे. तेंच वळण मला लागलें. त्या वेळची मला एक गोष्ट आठवते. लेखणी दौतीत ठेवत जाऊ नकोस असें मला त्यांनीं दोन-चारदां सांगितलें असावें, पण माझ्या संवयीप्रमाणें मी ती लेखणी दौतीतच सोडून देत असें. एके दिवशीं मला आठवण देण्यासाठीं त्यांनीं माझा कान पिरगळला. तेव्हांपासून दौतीत लेखणी सोडूं नये, याची मला पक्की जणीव झाली. दुसऱ्या कोणीहि दौतीत लेखणी ठेवून दिली, तर तो प्रसंग माझ्या डोळ्यांसमोर उभा राही, व ती तावडतोब काढून मी लाठी ठेवीत असें.

“ गोव्यांत जर माझे कांहीं शिक्षण झालें असेल तर तें आरोग्यावरच्या राबोबा गोपाळ प्रभु यांच्या शाळेंत होय. या शाळेंत मी आवघा तीन महिने होतों; तरी गणित त्रैराशिभार्येंत शिकलों. तिसऱ्या इयत्तेतील कविता मीं कधी पाठ केल्या नाहींत. दुसऱ्या तीन-चार मुलांनीं म्हटलेल्या ऐकल्या कीं त्या मला पाठ येत असत. गणिताशिवाय दुसरा कोणताहि विषय मला विशेष आवडत होता असें नाहीं.

“ त्यानंतर बाराव्या वर्षी मला शाहापुरास बहिणीच्या घरी पाठविण्यांत आलें. शाहापुरच्या शाळेंत मी कांहीं विशेष शिकलों असें नाहीं. दुसऱ्या इयत्तेत मला बसविण्यांत आलें होतें. शेजारींच पांचव्या इयत्तेचा क्लास होता. त्या मुलांना जी उदाहरणें घालण्यांत येत असत तीं मी पटीवर लिहून घेऊन बहुधा त्या मुलांच्या-पूर्वीं विनचूक सोडवून त्या मास्तराला नेऊन दाखवीत असें. मला दुसऱ्या इयत्तेत बसविण्यांत आलें ही चूक केली, असें ते म्हणत. तथापि परीक्षा होईपर्यंत मला वाट पाहावी लागली. दुसऱ्या इयत्तेच्या परीक्षेत सर्व मुलांत मी पहिला आलों, यांत मुळींच आश्चर्य नव्हतें. त्यानंतर नवीन वर्ग सुरू झाल्यावर मला पांचव्या इयत्तेत घेण्यांत आलें. तेथेंहि माझा बहुधा पहिला नंबर असे. या वर्गांत मी फार तर एक दोन महिने होतों. तपानें आजारी पडल्यामुळें मला पुन्हां घरी आणण्यांत आलें, आणि तेथेंच माझा अभ्यासक्रम संपला. ” १९

१९. खुलासा : प्रकाश साप्ताहिक, प्रकरण तिसरें, १५-८-१९३७.

घर सोडल्यानंतरचे शिक्षण

पुण्याला आल्यानंतर १९०० सालच्या जानेवारी महिन्यात त्यांनी संस्कृत शिक्षणाला आरंभ केला. पण पुण्यांत असेपर्यंत रघुवंशाचा अर्थ समजण्याइतकाच त्यांचा संस्कृताचा अभ्यास झाला. काशीस पोचल्यावर मात्र त्याच सालच्या ऑक्टोबर महिन्यापासून त्यांनी फार चिकाटीने अभ्यास केला. अत्यंत जरीच्या कामाशिवाय एक क्षणदेखील त्यांनी फुकट बालवला नाही. अन्नछत्रात जेवावयाला जात असतानासुद्धा बरोबर एखादे अभ्यासाचे पुस्तक घेऊन ते कसे जात, आणि जेवणाला उशीर असला तर तेवढा वेळ वाचनात ते कसे घालवीत, याची माहिती 'निवेदनात' त्यांनी दिलेलीच आहे. ते काशी-मधील आपल्या अभ्यासक्रमाची माहिती पुढीलप्रमाणे देतात.

“ काशीमध्यें मी अवघा एक वर्ष आणि चार महिने होतों. पैकीं पहिला महिना जम बसविण्यांत गेला, व मध्यंतरी पंचरात्रीस दिवस आजारांत गेले. बाकी एक वर्ष व दोन महिने मी अभ्यास केला. सर्वसाधारण माझा अभ्यासक्रम येणेंप्रमाणें होता :

“ सकाळीं साताच्या सुमारास मी नागेश्वरपंतांच्या घरी जाऊन त्यांजपासून एक तास कौमुदीचा पाठ घेत असें. नंतर सरासरी १० वाजेपर्यंत इतर विद्यार्थ्यांचे पाठ ऐकत बसें, व येताना वाडेंत रामाच्या मंदिरांतील एका छोट्या पुस्तकालयांत अर्धा पाऊण तास मराठी वर्तमानपत्र वाचत असें. दुपारी गंगाधरशास्त्र्यांचे सावत्र-बंधू लक्ष्मणशास्त्री हे आमचेबरोबर साहित्य व दर्शने यांच्यावरील प्राथमिक ग्रंथ वाचत असत. मध्यंतरी सवडीप्रमाणें एक तास लक्ष्मणशास्त्री सोलापूरकर यांच्या-पार्शीहि मी कौमुदी शिकत होतों.

समाधानाचा मार्ग

“ एक दोन महिनेपर्यंत सिद्धान्त-कौमुदीचा अर्थ मला मुळींच समजला नाहीं. शंका विचारल्या तर गुरुजी म्हणत, 'घडा पाठ करा, म्हणजे तुम्हांला सर्व कांहीं समजेल.' परंतु सर्व समजल्याशिवाय पाठ करणें म्हणजे वेळेचा तुमता अपव्यय आहे, असें मला वाटे. शेवटीं माझ्या शंकांचा विचार मीच करूं लागलों; व त्यांच्या समाधानाचा मार्ग शोधून काढला, तेव्हां मला कौमुदीतील संत्रे आपो-आपच पाठ येऊं लागलीं.

“ कोलंबो येथील विद्योदय विद्यालयांत माझ्या पालि भाषेच्या अभ्यासाला मुखात झाली. श्रीमुंगलाचार्य माझे गुरु होते खरे, तथापि वार्थक्यामुळें त्यांना फार वेळ शिकवितं येत नसे. संस्कृत भाषा त्यांना चांगलीच अवगत होती, तरी त्या भाषेंत अस्खलित बोलतां येत नव्हतें. यामुळें त्यांना जास्ती त्रास देणें योग्य वाटलें नाहीं, आणि शक्य तेवढे ग्रंथ मी स्वतःच वाचून काढले. ”

“विद्योदय विद्यालयांत असतांनाच मुंबईहून ‘सेल्फीचर’ नांवाचे मराठी पुस्तक मागवून मी इंग्रजी भाषा शिकण्यास आरंभ केला. काही दिवस श्रीवर्धना-राम नांवाच्या विद्यार्थांत रहात होतो. तेथे कॅशियरस पेरा हा तश्या मुलगा मला इंग्रजी शिकवीत होता. त्याजकडून मी आठ-दहा घडे शिकलो असेन. १९०३ सालच्या मार्च महिन्यांत जेव्हा मी मद्रासला आलों तेव्हा माझे इंग्रजीचे ज्ञान ५०-६० शब्दांपर्यंत नव्हते. येथे शिकविणारा तर कोणीच नव्हता. श्री. सिंगार-केलून बायबल आणून देऊन वाचावयास सांगितले. त्याचा अर्थ नीटसा समजत नव्हता. तरी कसाबसा अभ्यासक्रम चालू ठेवला. सिंगारकेलू आणि प्रो. लक्ष्मी-नरसू हे जे बोलत ते ऐकून इंग्रजीचा परिचय वाढला.

“हे इंग्रजी भाषेचे तुम्हें ज्ञान मला ब्रह्मदेशांत फार उपयोगी पडेल. तेथे पाळीमध्यें संभाषण करणारे मिश्रु अगदींच थोडे आढळले. तेव्हा इंग्रजी समजले नसतें तर व्यवहाराला फारच अडचण पडली असती. जर्मन श्रामपेपर ज्ञानत्रिलोक याच्याबरोबर रहात असल्यामुळे इंग्रजीचे ज्ञान बरेच वाढले. तो मला शिकवीत होता असें नाहीं. परंतु सारा दिवस इंग्रजीतच बोलत होतो; व तो जे काहीं इंग्रजीत वाचीत असे, त्याजविषयी माझ्याबरोबर चर्चा करी. ब्रह्मदेशांत मी या लेखला अवघा तीन महिने होतो.” ... २०

खुबी सांगडली

धर्मानंदांनो उत्तर हिंदुस्थानात बऱ्याच ठिकाणी केलेल्या प्रवासाचे वर्णन मागे आलेच आहे. त्या वेळी कुशिनारा आणि बुद्धगया येथे असताना त्यांनी पुष्कळ बौद्धवाक्य्य वाचले; आणि तो क्रम त्यानंतर ब्रह्मदेशातही चालू ठेवला. या काळात त्यांनी जी विविध विषयांची अनेक छिपणे करून ठेवली होती, ती त्यांम नंतरच्या काळात ग्रंथलेखनात फार उपयोगी पडली. मौज्जमीन येथील पञ्चास्वामीने दिलेल्या मदतीची माहिती धर्मानंद खालील प्रमाणे देतात :

“पालि भाषेंतील अभिधर्मपिटकाची भाषा सोपी आहे. त्यांतील बहुतेक शब्दांचे अर्थ त्यांतच दिलेले आहेत. परंतु त्या ग्रंथांचा संदर्भ समजणे फार कठीण आहे. त्याला दोन साधने आहेत. एक विष्णुद्विमर्गातील चौदावा परिच्छेद, व दुसरे अनुसुद्धाचार्याचा अभिधर्मसंग्रह. ही दोन्ही प्रकरणे जरी मी वाचली होती, तरी त्यांतील खुबी मला समजली नव्हती. ती मौलमीन येथील प्रज्ञास्वामी स्थविरानें समजावून दिली. तीन किंवा चार आठवडे त्यांनी मला अभिधर्मसंग्रह विकविला; पण तो अशा रीतीने की, जणू काय त्याची किल्लीच माझ्या स्वाध्यास केली.” २१

२०, २१. खुलासा : प्रकाश साप्ताहिक, प्रकरण ३ रे, २२-८-१९३७

रशियन भाषेचे ज्ञान

धर्मानंदांना रशियाला जाण्याचा योग आला होता, आणि ते एक वर्ष रशियात राहून आले होते, याची माहिती पुढे येणारच आहे. पण यापूर्वीच त्यांनी आपल्या अमेरिकेतील दुसऱ्या वेळच्या वास्तव्यात रशियन भाषेची ओळख करून घेतली होती. या गोष्टीचा त्यांना नंतरच्या काळात, रशियात गेल्या वेळी, बराच उपयोग झाला हे वेगळे सांगण्याची गरज नाही. प्रो. लेओ वीनर या नावाचे मूळचे पोलंडचे रहिवासी असलेले यहुदी गृहस्थ या काळात हॉर्वर्ड विद्यापीठातील स्लाव्ह भाषांचे अध्यापक होते. त्यांची आणि धर्मानंदांची चांगली मैत्री जुळली होती. या मैत्रीमुळेच परवानागी वगैरेच्या भागणडीत न पडता त्यांच्या वार्गात जाऊन धर्मानंद बसू शकत होते. प्रो. वीनरनाही त्याबद्दल आनंदच वाटत असे. हा रशियन भाषेचा वर्ग आठवड्यातून तीन तास चाले. या भाषेचा अभ्यास आपण कसा केला हे धर्मानंदांनी पुढील शब्दात सांगितले आहे :

“कलासला घडे तयार करून जाण्याचें प्रयोजन नव्हतें. कारण प्रो. वीनर मला वचनितच प्रश्न विचारीत असत. तथापि रशियन भाषा जाणण्यासाठी पंच सहा महिने मी पुरी पुरी मेहनत केली. दिवसांतून पंच-सहा तास संशोधनाच्या कामांत बालवावयाचे, आणि मधुमेहानें तर प्रकृति अशक्त झालेली, अशा स्थितीत शरीरावर ताण पडणे साहजिकच होतें. परंतु मी त्याची कांहींच पर्वा केली नाहीं. वर्गांतले घडे तर राहूच या. त्याच्याबाहेरचे फुल्लमसें सोपें वाङ्मय मी वाचून टाकलें. काहीं ठिकाणीं अर्थ समजला नाहीं, तर प्रो. वीनरला विचारतां येत असे.” २२

ज्ञानाचा चमत्कार

धर्मानंदांच्या वडिलांचे दोस्त, ते बुद्धीने अगदीच मंद आहेत असा समज करून घेऊन, ‘हा मुलगा तुमच्या शिरावर एक ओझोच आहे,’ असे त्यांच्या वडिलांना सांगत असत. स्वतः धर्मानंदांनाही ‘सामान्य बापाची पूर्ण निराशा होण्याइतका मी मंद आहे,’ असेच त्या वेळी वाटत होते. उलट त्यांचे वडील मात्र धर्मानंद हुशार निवृत्तिल, — निदान गांवचा कुलकर्णी होण्याइतके, — अशी आशा बाळगून होते. २३ धर्मानंदांनी एकंदर सात वर्षे ज्ञानसंपादनार्थ पायपिटी केली हे खरे ! पण यातील त्यांचा किती वेळ आणि काळ अभ्यासात बर्च झाला याचे मोजमाप केल्यास, त्यांनी दाखवलेली बुद्धीची क्षेप म्हणजे एक चमत्कारच उरला, यात शंकाच नाही ! डॉ. मंडाकरांसारखे संस्कृतज्ञ आणि त्या भाषेचे अनुभवी अध्यापक, यांनी केवळ संस्कृत शिक्षणाला धर्मानंदांना सात वर्षे लागतील असे सांगितले होते. २४ पण कोठेही क्रमशः शास्त्रोक्त आणि पद्धतशीर शिक्षण न मिळालेले

२२. खुलासा : प्रकाश साप्ताहिक, प्रकरण ७ वे, २०-३-१९३८.
२३, २४. मागे- पाने ७ आणि २९ पहा.

१९०। निवेदन

धर्मानंद, संस्कृत, पाली आणि इंग्रजी, या भाषांचे नुसते ज्ञानच नव्हे तर, अत्यंत गहन अशा पाली ग्रंथांचे मर्म, मोठमोठ्या विद्यापीठांमून शास्त्रोक्त शिक्षण घेऊन पंडित या संज्ञेस प्राप्त झालेल्या विद्वानांनाही समजावून सांगण्याइतके, -प्रत्यक्ष साक्षात्कारी ज्ञान, या सात वर्षांच्या काळात संपादन करू शकले हे लक्षात घेतल्यास, वर त्यांच्या साधनेस उद्देशून वापरलेला 'चमत्कार' हा शब्द अतिशयोक्तीचा नसून वस्तुस्थितिदर्शक आहे, असेच म्हणावे छारोल !

२०

जीवनकार्य : दैक्षणिक

सात वर्षांच्या खडतर तपश्चर्येनंतर संपादित ज्ञानाच्या प्रसाराच्या कार्यास धर्मानंदांनी १५ आगस्ट १९०६ पासून कलकत्ता येथून सुरुवात केली. या वेळी त्यांच्या वयास तुकतीच तीस वर्षे पूर्ण झाली होती. प्रथम, वंगभंगाच्या चळवळीतून निघालेल्या नॅशनल कॉलेजात, आणि नंतर कलकत्ता विद्यापीठात पाली भाषेचे अध्यापक म्हणून जवळ जवळ सव्वा वर्ष त्यांनी कार्य केले. पण या कामाने त्यांचे समाधान झाले नाही. त्यांना सर्व भारतात बौद्ध ज्ञानाचा प्रसार करायचा होता. त्यावरिता कलकत्ता विद्यापीठाने त्यांचे वेतन वाढवून दोनशे पन्नास रुपये केले असताही, विद्यापीठाची नोकरी सोडून, बडोद्याच्या महाराजांनी देऊ केलेली मासिक पन्नास स्वर्गाची मदत स्वीकारून ते महाराष्ट्रात १९०८ च्या ऑक्टोबर महिन्यात परतले.

यानंतरच्या काळात १९१० च्या फेब्रुवारीपर्यंत, प्रथम एक वर्ष मुंबईत राहून डॉ. बुड्स यांना पाली शिक्षविषयाचे काम केल्यावर, पुण्यास राहून ग्रंथलेखन, व्याख्याने देणे वगैरे कामे करीत असतानाच, त्यांस अमेरिकेस जाण्याची संधी कधी आली, आणि या संधीचा फायदा घेऊन, त्यांनी अमेरिकेस जाऊन तेथील हार्वर्ड विद्यापीठातील प्रो. ल्यान्-मन यांस 'बिबुद्धिमत्ता'च्या संपादनाच्या कार्यात मदत करून १९१२ च्या फेब्रुवारी महिन्यात ते भारतास कसे परतले, ही सर्व हकीगत 'निवेदना'च्या शेवटच्या प्रकरणात आलेलीच आहे.



पत्नी, माणिक,
दामोदर आणि
मनोरमा,
यांच्यासह



पत्नी - बाळाबाई

अंधेरातून उजेडात

धर्मानंदांनी ज्या वेळी ज्ञानसंपादनार्थ काशीस जाण्याचा विचार करून पुणे सोडले^१ त्या वेळी त्यांची 'वेडा तरुण'^२ म्हणून संभावना झाली होती. गोमंतकातील एका मागामलेल्या खेड्यात जन्मास आलेला, गरिबीत वाढलेला, प्राथमिक शिक्षणसुद्धा व्यवस्थितपणे पूर्ण करू न शकलेला, आणि आयुष्याची चोवीस वर्षे केव्हाच उलटून गेलेला असा हा तरुण, अवघ्या सात वर्षांच्या काळात संस्कृत, पाली आणि इंग्रजी ह्या भाषा, आणि त्याबरोबरच बौद्ध धर्माचे सम्यक् ज्ञान संपादन करील, असे कोणास सहजासहजी वाटणे शक्य नव्हते. मुळातच बघ वाढलेले, त्यात केवळ संस्कृत शिकण्यालाच सात वर्षे लागतील असे डॉ. भांडारकर यांच्यासारख्यांनी सांगितलेले, असे असताही, हा तरुण फक्त संस्कृतच नव्हे, तर संस्कृतानंतर पाली शिक्षणही संपादन करण्याची उमेद बाळगतो, अशा माणसास वेड्यात काढणाऱ्यास कसा दोष देता येईल ?

एण अशी ही अशक्य वाटणारी गोष्ट धर्मानंदांनी शक्य करून दाखवली. आणि त्यांनी मिळविलेल्या प्रावीण्याची दखल कलकत्ता विद्यापीठानेच नव्हे, तर अमेरिकेच्या हार्वर्ड विद्यापीठानेही घेतली. ह्या वेळेपासून धर्मानंदांची हळूहळू प्रसिद्धी होण्यास सुरुवात झाली. त्यांचा डॉ. भांडारकरांनी प्रार्थनासमाजात केलेला सत्कार, बडोद्याच्या महाराजांनी बडोद्यात त्यांची केलेली व्याख्यानं, या गोष्टींनीही त्यांचा परिचय बऱ्याच लोकांस होण्यास हातभार लावला.

पर्युयुमन कॉलेजशी संबंध

१९१२ साली धर्मानंद अमेरिकेकडून परत आल्यावर त्यांनी पर्युयुमन कॉलेजात नोकरी घरावी असे त्यांस विद्वां रामजी शिंदे यांनी सुचवले. एवढेच नव्हे तर ह्या कल्पनेनुसार धर्मानंदांची शिफारस करून त्यांनी पर्युयुमनचे प्रोफेसर केदावराव कानिटकर यांस पत्रही लिहिले. पुण्यात पाली भाषेच्या प्रसारास चांगला अवसर आहे असे धर्मानंदांस वाटल्यामुळे, त्यांना ही कल्पना पसंत पडली.


काही दिवसांनी प्रिन्सिपाल खुनाथ पुरुषोत्तम पांजरे यांचे धर्मानंदांना पत्र आले, त्याचा इत्यर्थ असा : " पर्युयुमन कॉलेजांत आम्ही तुम्हांस कायमचे नोकर म्हणून घेण्यास तयार आहोत. तद्द्वारात मेंबरांचा पगार आतां आम्ही १०० रुपये करून घेतला आहे. पण तुम्हांस ७५ रुपये मिळतील, व तुम्ही निदान पांच वर्षे कॉलेजांत शिकविण्याची अट मान्य केली पाहिजे. " ^३

१. १ मार्च १९०० रोजी.

२. मागे- पान १४५ पहा.

३. खुलासा : प्रकाश साप्ताहिक : प्रकरण ४, ५ सप्टेंबर १९३७.

पर्युयुमन कॉलेज, १९१०-११-प्रवेशपत्र आणि चित्रां
प्र. वाडवे, प्र. वेळकर, ल. गुण, प्र. परबरोन, ५. पांजरे, अनंयकर यांशी, प्र. प्रवीण, धर्मानंद, ल. शर्मा, ल. परोजरे.



या पत्रासंबंधी आपले झालेले मत व्यक्त करून कोणत्या विचाराने ही नोकरी आपण स्वीकारली, हे धर्मानंद पुढील शब्दांत सांगतात :

“ फर्ग्युसन कॉलेज म्हणजे त्यामूलक प्रवृत्तीचा उत्कृष्ट नमुना असें आग्रहांस वाटे. आगरकर, गोखले, कर्वे, परांजपे, इत्यादिकांनी केलेल्या त्यागाचीं वर्णनें वाचून ‘धन्य धन्य’ असे उद्गार आमच्या तोंडून निघत. परंतु वरील पत्रानें मी जरा चोटाळलों. मी, बी. ए. एम्. ए. नव्हतां, तेव्हां मला तहहयात समासद करून घेतां येत नाही, यांत वावर्गे काहीं नव्हतें, पांच वर्षे सेवा करण्याची अटहि योग्य होती. पण आपण १०० रुपये घेत असून तुम्हाला तेवढे ७५ रुपये देणार आहोंत, हें काय कोडें तें मला उमरोना. मला डिग्न्या नाहीत, पण इतर मोफेसरांप्रमाणें कुटुंब आहेच कीं नाही. त्यांचा पत्तार त्यांचा मान वाढविण्यासाठीं नसत त्यांच्या गरजा भागविण्यासाठीं असावायस पाहिजे. ‘सेथ्योडहमस्मीति मानो’ म्हणजे (Superiority Complex) मी मोठा हा अभिमान तर तहहयात समासदांत शिरू पहात नाही ना ? नाही तर, तुम्हांला तेवढे ७५ रुपये देऊं याची उपपत्ति लागेना.

“ डेक्कन एज्युकेशन समेचे तहहयात समासद कोणत्या दिशेनें जात आहेत हा विचार निष्फळ होता. ७५ रुपये दरमहा घेऊन नोकरी करावयाची कीं नाही हें मला ठरवावयाचें होतें. एक तर ही नोकरी पत्करल्यानें महाराष्ट्रांत पत्नी भाषेचा अस्य प्रमाणांत का होईना- प्रसार करतां येणें शक्य होतें, व दुसरे, डेक्कन एज्युकेशनच्या सेवेत तहहयात समासदांच्या त्यागापेक्षां दरमहा २५ सय्यांचा स्वार्थत्याग दावविण्याची आयत्तीच संधी होती. पण लवचें कमा चालवावा ?

“ आम्ही रविवार पेठेंतील मोती चौकांत एका चिंचोळ्या घरांत पहिल्या मजल्यावर रहात होतों. भाडें दरमहा सहा रुपये. अमेरिकेच्या राहणीचा अनुभव घेऊन आल्यावर हें घर अप्रशस्त वाटणें अगदीं साहजिक होतें; आणि दुसरी सोयीवार जागा थोड्या भाड्यांत मिळाली नसती. त्याशिवाय मुलांच्या शिक्षणाचा वाढता खर्च होताच. तेव्हां दरमहा ७५ सय्यांत आमचें भागेल कसें, याचा विचार करणें आवश्यक होतें. हार्वर्ड युनिव्हर्सिटीकडून मिळालेल्या वेतनांतून तिकडचा व मुंबईपर्यंतच्या प्रवासाचा खर्च करून आणि वडिलांचें कर्ज फेडून बाकी दीड हजार रुपये राहिले. दरमहा २५ सय्यांची तूट आल्यास हे रुपये पांच वर्षे पुरण्यासारखे होते. म्हणून जास्त विवंचनेत न पडतां मी पांच वर्षांपुरती डेक्कन एज्युकेशन समेची सेवा स्वीकारली. ”

ही गोष्ट डॉ. भांडारकर आणि बडोद्याचे महाराज गायकवाड, या दोघांसही पसंत पडली नाही. ही गोष्ट घडली त्या वेळीं डॉ. भांडारकर इंदुरास आपल्या मुलाकडे डॉ. प्रभाकर-पंतांकडे— गेले होते. तेथे ते आपल्या डोळ्यांच्या उपचाराकरिता गेले असल्या-

४. खुलासा : प्रकाश साप्ताहिक, प्र. ४, ५ सप्टेंबर १९३७

मुळे, बरेच दिवस राहणार होते. नोकरीवर हजर होण्यापूर्वी त्यांची भेट घ्यावी म्हणून धर्मानंद इंदुरास गेले. धर्मानंदांचा हा वेत ज्या वेळी त्यांस समजला त्या वेळी, “ मला विचारून नोकरी स्वीकारली असती तर बरे झाले असते. फर्ग्युसन कॉलेजात तुम्हाला काही विद्यार्थी मिळतील, व त्यायोगें पत्नी भाषेचा थोडाबहुत प्रसार होईल. तहहयात समासदही तुम्हांस सौजन्यानें वागवितील. परंतु ७५ सय्यांत तुमचे कसे भागणार ? पूर्वी-प्रमाणे आकुंचित जागेत राहणे आता तुम्हाला आवडणार नाही, व प्रपंचही वाढता आहे, याचा तुम्ही काही विचार केला आहे काय ? तहहयात समासदांचा खर्च ७५ सय्यांत भागत नाही, म्हणून त्यांनी आपला पत्तार १०० रुपये करून घेतला आहे, ” असे उद्गार त्यांनी काढले. यावर धर्मानंदांनी आपल्याकडे असलेल्या दीड हजार सय्यांची गोष्ट त्यांस सांगितली, आणि, “ डेक्कन एज्युकेशन समेच्या सेवेत एवढा त्याग करण्याला हरकत कोणती ? मला त्यांत आनंद आहे, ” असे सांगितले. डॉ. भांडारकरांनी नंतर त्या प्रश्नाची विशेष चर्चा न करता ‘अंगीकृत कार्यात यशस्वी रहा’, असा त्यांस आशीर्वाद दिला.

याच काळात बडोद्याचे महाराज मुंबईत आले होते. त्यांची धर्मानंदांनी तेथे जाऊन भेट घेतली. त्यांस ज्या वेळी धर्मानंदांनी आपला वेत सांगितला, त्या वेळी त्यांसही डॉ. भांडारकरांप्रमाणेच आश्चर्य वाटले. ते म्हणाले,

“ हे तुम्ही काय केलेत ? नोकरी स्वीकारण्यापूर्वी तुम्ही मला भेटायला नको होतें काय ? अमेरिकेच्या हार्वर्ड युनिव्हर्सिटीत नोकरी करून आलांत, आणि आतां दरमहा ७५ रुपये आपली किंमत ठरविता, हें तुम्हांस योग्य वाटतें काय ? ”

यावर धर्मानंदांनी त्यांचे पुढील शब्दांत समाधान करण्याचा प्रयत्न केला :

“ महाराजसाहेब, आल्याबरोबर मी आपणास भेटलों नाही ही चूक झाली. तिजबद्दल मला क्षमा करावी. परंतु फर्ग्युसन कॉलेजांत नोकरी पत्करण्यांत माझी चूक झाली असें वाटत नाही. पत्तारावरून किंमत ठरवण्यांत आली तर आगरकर, गोखलेप्रभृतींची किंमत फारच कमी ठरेल ! मला वाटतें की, माझ्या कार्यावरून माझी किंमत ठरेल, पत्तारावरून ठरणार नाही. माझ्या कार्यांत यश आलें नाही, तर निदान मोठ्या पत्तारानें स्वतःचा फायदा करून घेतला, हा आळ तरी येणार नाही. ”

या शब्दांनी महाराजांचे समाधान झाले की नाही हे जरी धर्मानंदांना समजले नाही, तरी महाराज रमावले मात्र नाहीत. फर्ग्युसनमध्ये शिक्षणाच्या पाठीच्या विद्यार्थ्यांस काही स्कॉलरशिपा द्याव्या अशी या वेळी धर्मानंदांनी केलेली विनंती, महाराजांनी मान्य केली. आणि परत गेल्यावर दर महिन्याला पंधरा सय्यांच्या दोन, आणि दहा सय्यांच्या दोन, अशा चार स्कॉलरशिपा दिल्याचे पत्र त्यांनी मि. परांजपे यांस पाठवले. ह्या स्कॉलर-

५, ६. खुलासा : प्रकाश साप्ताहिक, प्र. ४, ५ सप्टेंबर १९३७.

नि...१३

शिपा, धर्मानंद या कॉलेजात असेपर्यंत चालू राहिल्या.

पुण्यात पाली भाषेचा प्रसार

फर्ग्युसन कॉलेजने १९१२ मध्ये पाली भाषा शिकविण्यास सुरुवात केली. त्या वेळच्या मुंबई प्रांतातील एकंदर कॉलेजात, या भाषेच्या शिक्षणास सुरुवात करणारे तेच पहिले कॉलेज. धर्मानंदासारखे तब्बल मिळाल्यामुळेच त्या कॉलेजास हे शक्य झाले, असे, 'फर्ग्युसन कॉलेज मॅगझीन'च्या संपादकांनी नमूद करून ठेवलेले आहे.* पाली भाषेस

७. 'फर्ग्युसन कॉलेज मॅगझीन' खंड ३, नं. १, पृ. ३६-३७, एप्रिल १९१२ च्या अंकांत Editorial notes मध्ये संपादक प्रो. वामन गोविंद काळे म्हणतात :

"Pali has lately been included in among the classical languages that may be taken up by students appearing for various arts examinations of our University. A knowledge of Pali is essential to every one who may wish to make any research into the religion, philosophy and history of India.

Mr. Kausambi is recognized as a profound Pali scholar and it has been the great ambition of his life to familiarize the people of the Maharashtra with that Classical Language and bring out editions of Pali works with vernacular translations for the benefit of the public.

On his return from America in February last, he expressed a desire to do something in our college in pursuance of his cherished object. Conscious of the importance of a knowledge of Pali to students aspiring to do research work in ancient history and philosophy and aware that our College ought, of all similar institutions, to be the first to introduce the teaching of that language, the Society jumped at the idea, which it would not have been able to carry out, if it had been entertained earlier, unless the cheerful services of a scholar like Mr. Kausambi were at its disposal. Professor Kausambi has already commenced his work and, it is gratifying to find that he has secured a good number of students from all Classes. He also teaches a class of 'senior' boys in the New English School, and they will find themselves well advanced and equipped when they come up to college for their higher education."

यापूर्वी काही थोडेच दिवस, मुंबई विद्यापीठाने मान्यता दिली होती. हे बहून वेण्यास धर्मानंदाचेच प्रयत्न आणि त्यांस डॉ. भांडारकरांची मदत, ही कारणीभूत झाली होती.

पुण्यात पाली भाषा घेऊन मॅट्रिकला बसणारे बरेच विद्यार्थी निघाले. त्यांच्यासाठी न्यू इंग्लिश स्कुलात एक क्लास, आणि कॉलेजात, प्रिव्हियस, इंटर, आणि बी. ए. करिता क्लासेस, सुरू करण्यात आले. या विद्यार्थ्यांपैकी बहुतेकांनी संस्कृत भाषा कठीण जाते म्हणून पाली घेतली होती. अद्या विद्यार्थ्यांना शिकविताना परिश्रम तर धर्मानंदांना करावे लागतच, पण हरिनाथ दे फिंवा त्यानमून यांस शिकविण्याइतके हे अध्ययन त्यांस उत्तेजक वाटत नव्हते. कारण त्यामुळे त्यांच्या स्वतःच्या ज्ञानात काही भर पडत नव्हती.

तथापि पाली भाषेचे थोडे तरी ज्ञान विद्यार्थ्यांस होत आहे, यातच समाधान मानून ते हे काम मोठ्या निष्ठेने करीत असत. या दृष्टीने पाहिल्यास त्यांचा एम्. ए. चा वर्ग मात्र फार आवडीचा झाला होता. त्यांतील चिंतामण वैजनाथ राजवाडे, पद्वाराम लक्ष्मण वैद्य, चिंतामण विनायक जोशी, पुस्तोत्तम विश्वनाथ बापट, नारायण केशव भागवत वगैरे विद्यार्थी संस्कृतज्ञ तर होतेच, पण पाली भाषेचे ज्ञान संपादण्यासही ते फार उत्सुक होते.

धर्मानंदांचा पगार कमी होता आणि त्यामुळे त्यांची बरीच तारांमळ उडत असे, हे वेगळे सांगण्याची गरज नाही. पण या गोष्टीबद्दल धर्मानंदांनी आपल्या सहाही वर्गीच्या काळात फर्ग्युसनच्या संचालकांकडे एक चकार शब्दही काढला नाही. पण प्रि. फ्रांजपे यांना याची जाणीव असावी असे वाटते. कारण त्यांनी धर्मानंदांची इच्छा नसतानाही त्यांस पाली भाषेचे परीक्षकत्व स्वीकारण्यास भाग पाडले, आणि त्यांस कॉ-ऑप्टेड फेलोही नेमण्याची खटपट केली. सहा वर्षांनंतर धर्मानंदांनी दुसऱ्यांदा अमेरिकेस जाण्याचा बेत केला तेव्हा, अमेरिकेस न जाता फर्ग्युसन कॉलेजातच रहावे असा त्यांस त्यांनी आग्रह तर केलाच, पण त्याशिवाय त्यांचा पगार तद्दहयात सभासदांइतका म्हणजे १०० रुपये करण्याची तयारीही दाखवली. पण डेक्कन एज्युकेशन सोसायटीच्या सभासदांनी दाखविलेल्या सौजन्याचा फायदा घेणे धर्मानंदांना का शक्य झाले नाही, हे आता धर्मानंदांच्याच शब्दात पाहू या :

"...कारण त्यापूर्वीच डॉ. बुड्स यांस मी वचन देऊन चुकलों होतों. आर्चीव वरखर्चीची ओढाताण आणि त्यांत महायुद्धामुळे महागाई एकसारखी वाढत चाललेली. एलाई पुस्तक लिहिलें, तर तें प्रसिद्ध करण्यास पंचाईत पडू लागली. घेऊन जाऊन फर्ग्युसन कॉलेजांत पालि शिकविण्यापलीकडे दुसरा लाभदायक व्यवसाय राहिला नाही. तिकडे डॉ. बुड्स सहकुटुंब फ्रान्सांत लडाईला मंदत करण्यांत गुंतले होते. त्या परिस्थितीचा त्यांना कंटाळा आला असावा, आणि हावर्ड युनिव्हर्सिटीच्या अध्यक्षानींहि त्यांस परत बोलावले. तेव्हांपासून त्यांनी

८. डॉ. सर रामकृष्ण गो. भांडारकर यांचे चरित्र : ले.-श्री. ना. कर्नाटकी, पृ. ४२१.

मला अमेरिकेस येण्याबद्दल आग्रह सुरू केला. बराच पत्रव्यवहार झाल्यावर माझ्या नोकरीची मुदत संपल्यावर अमेरिकेस येतो, असें मी त्यांस लिहिले. ” ९

दुसऱ्यांदा अमेरिका

अशा प्रकारे धर्मानंदांनी अमेरिकेस जाण्याचे जरी नक्की केले, तरी डेक्कन एज्युकेशन सोसायटीने धर्मानंदांचा राजीनामा न स्वीकारता, त्यांस दोन वर्षांची विनमगारी रजा दिली. आपल्या जागी आपले पहिले विद्यार्थी राजवाडे यांचे नाव त्यांनी सोसायटीला सुचविले होते. पण राजवाडेंनाच सोमायटीचा तहहयात समासद होणे इष्ट वाटले नाही, म्हणून धर्मानंदांनी आपले दुसरे विद्यार्थी बापट यांचे नाव सुचवले. त्यानुसार सोसायटीने धर्मानंदांच्या जागी बापटांची अब्यापक म्हणून नेमणूक केली, आणि त्यांस तहहयात समासदही करून घेतले.

अमेरिकेस जाण्याचे मुख्य कारण

महायुद्धामुळे आर्थिक चांगला वाढणी होनी आणि खर्चाची तोंडमिळवणी करण्याची मारामार झाली होती. ह्या जरी गोष्टी नव्या असल्या, तरी फक्त ह्या गोष्टी टाळण्याकरिता धर्मानंद अमेरिकेस जाण्यास प्रवृत्त झाले होते, असे मात्र नव्हे. त्यांनी आपल्या पहिल्या भेटीत हातात घेतलेले हेन्री वारनचे ‘विशुद्धिमगाचे’ संस्करण प्रो. त्यानसनच्या दुरग्रहामुळे तसेच पडून राहिले होते. ते काम पुरे करून छापून प्रसिद्ध करण्याची परिस्थिती उत्पन्न झाली आहे असे वाटल्यामुळेच, डॉ. बुड्स यांच्या आग्रहास कळी पडल्याचे धर्मानंदांनी ठरवून, अमेरिकेस जाण्याची तयारी केली.

धर्मानंदांची मोठी मुर्गी माणिक या वेळी प्रिडियस परीक्षा पास झाली होती. तिला बरोबर नेण्याचे धर्मानंदांनी पहिल्यापासूनच ठरवले होते. कारण तिला तेथे कोणत्याही कॉलेजात प्रवेश मिळणे शक्य होते. त्यांचा मुलगा दामोदर या वेळी तिसरी इयत्ता पास झाला होता. त्याला बरोबर नेण्याचा धर्मानंदांचा इरादा सुखातीस नव्हता. पण याच वेळी त्यांच्या कुटुंबाची प्रकृती एकाएकी बिघडली. त्यामुळे धर्मानंदांना पुण्याचे विन्हाड बंद करून आपल्या पत्नीस गोव्यास पाठविणे भाग झाले. दामोदर हा बराच अशक्त होता. त्याला पुण्यात एलाद्या वसतिगृहात ठेवणे शक्य नव्हते. म्हणून शेवटी त्यालाही अमेरिकेस नेण्याचे ठरवण्यात आले.

या वेळी धर्मानंद आपल्या दोन्ही मुलांसह १९१८ च्या १५ ऑक्टोबला अमेरिकेस जाऊन पोचले. युद्धाचे दिवस असल्यामुळे बोट सिंगापूर, जपान, वगैरे बंदरांना भेटी देत चार महिन्यांनंतर अमेरिकेस जाऊन पोचली. या वेळी ते चार वर्षे आपल्या दोन्ही मुलांसह तेथे राहिले. ज्या मुख्य काम करण्याच्या उद्देशाने ते गेले होते ते, - ‘विशुद्धि-

९. खुलासा : प्रकाश साप्ताहिक, प्रकरण ४ थे, ५ सप्टेंबर १९३७.

मगा ’च्या संस्करणाचे त्यानसन यांच्या आडमुठेयणामुळे याही वेळी होऊ शकले नाही. पाली शिकवणे आणि इतर पाली ग्रंथांचे संस्करण करणे, अशीच कामे या वेळी धर्मानंदांनी केली. हा वेळपर्यंत माणिक फायनल परीक्षेत उत्तम रीत्या पास झाली होती. दामोदर या वेळी एन्ट्रन्स परीक्षेची तयारी करीत होता. त्याला आणखी एक वर्ष तेथे रहावे लागले असते. त्याकरिता डॉ. बुड्सकडून त्यास दरमहा खर्चासाठी पाऊणशे रुपये मिळतील, नि जरूर पडल्यास स्वदेश येण्यासही तीनशे-साडेतीनशे डॉलर्स मिळतील, अशी व्यवस्था करून धर्मानंदांनी मुलीसह २१ ऑगस्ट १९२२ रोजी भारतात आगमन केले.

नोकरीसाठी प्रयत्न

धर्मानंद, माणिकमह मुंबईत पोचल्यानंतर थोड्याच दिवसांनी त्यांच्या पत्नी गोव्याहून मुंबईस आल्या. धर्मानंदांनी बोरिवलीस विन्हाड केले. अमेरिकेस जाताना त्रिवेदीबंधू १० ह्या गृहस्थांकडून आणि माडगावकरांकडून धर्मानंदांनी कर्ज काढले होते. हे पैसे परत करावयाचे होत. तसेच दामोदरची एक वर्षाची जरी सोय करून ते आले होते, तरी त्याची ह्या पुढली दरमहिना दोन-अडीचशे रुपये पाठविण्याची सोय करावयास पाहिजे होती. याकरिता चांगलंशी नोकरी करण्याशिवाय त्यांना गत्यंतर नव्हते.

त्यातल्या त्यात माणिकला सहजरीत्या नोकरी मिळाली. धर्मानंदांचे मित्र डॉ. वा. अ. सुलठागकर या काळात इंदुरला होते. त्यास धर्मानंद मुंबईस येऊन पोचले असल्याचे ‘सुबोध पत्रिकेतील’ बातमीमुळे कळले होते. त्यांचे धर्मानंदांना पत्र आले, त्यात “अहिल्याश्रमत सुपरिटेण्डंटची जागा रिकामी आहे. दुसरीकडे चांगली जागा मिळवित ती स्वीकारण्यास हरकत नाही,” असा मजकूर होता. त्यानुसार धर्मानंद माणिकला घेऊन इंदुरला गेले आणि डॉ. सुलठागकरांशी विचारविनिमय करून माणिकला ती जागा स्वीकारावयास लावली. आपली पत्नी आणि दोन मुली यांनाही धर्मानंदांनी तेथे पोचवले.

माणिकला अवघा दोनशे रुपये पगार होता. बराच माडे नव्हते. परंतु या पगारातून फारशी घचन होण्याचा संभव नव्हता. त्यामुळे धर्मानंदांना कोठे तरी नोकरी करण्याशिवाय गत्यंतर नव्हते. नोकरी शोधण्याच्या बाबतीतही त्यांना बऱ्याच अडकणी होत्या. खादी वापरित असल्यामुळे सरकारी नोकरी मिळणे शक्य नव्हते. त्यांनी बनारस विद्यापीठात चौकशी करून पाहिले होते, पण त्यातून काही निष्पन्न झाले नाही.

१०. गिरजाशंकर त्रिवेदी आणि त्यांचे बंधू मुंबईत व्यापार करीत होते. ते डॉ. सुलठागकरांचे मित्र होते. युद्धाचा काळ असल्यामुळे डॉ. बुड्स यांच्याकडून पगार असलेल्या पैशाना विलंब झाला होता. तेव्हा सगळी तयारी होऊन युद्धा पैशामुळे धर्मानंदांचे जाणे लांबणीवर पडू नये म्हणून या त्रिवेदी बंधूंनी त्यांस गराज असलेली रक्कम जाण्याच्या वेळी दिली होती.

गुजरात विद्यापीठ

पण याच वेळी एक घटना घडून येत होती. महात्मा गांधींनी या काळात राष्ट्रीय शिक्षणाची एक संस्था अहमदाबाद येथे काढली होती. या संस्थेची वाढ करून तिला गुजरात विद्यापीठ असे नाव त्यांनी दिले होते. याचे दोन भाग त्यांनी केले होते. पहिला भाग सर्वसाधारण शिक्षण देणारा. हा चालूच होता. या भागाचे प्रमुख, प्रथम आचार्य गिडवानी हे होते, आणि नंतर आचार्य कुपलानी झाले. दुसऱ्या भागास 'पुरातत्त्व मंदिर' असे त्यांनी नाव दिले होते. या भागात जुन्या वाङ्मयाचे संशोधन होणार होते.

आचार्य सुनि जिनविजयजी हे जैन वाङ्मयाचे आणि प्राकृत, संस्कृत, वगैरे भाषांचे अभ्यासक, त्यांस मंदिरात येऊन काम करण्यासाठी महात्माजींनी पाचारण केले होते. ते या वेळी पुण्यात एक जैन शिक्षण आणि प्रकाशन संस्था चालवीत होते. पुण्यात त्यांची नि धर्मानंदांची ओळख झाली होती. धर्मानंदांचा 'जातक-कथा, भाग १ला' हा ग्रंथ त्याच काळात मुंबईची आपल्या संस्थेतर्फे प्रकाशित केला होता. गांधीजींच्या भेटीस साबर-मती येथे गेले असताना सुनींनी धर्मानंदांचे नाव महात्माजींना सुचवले होते. महात्माजींनी १९१६ सालीच धर्मानंदांची ओळख झाली होती. त्यांस धर्मानंदांचे नाव पसंत पडले, आणि त्यांस विद्यापीठात आणण्याचे काम गांधीजींनी मुंबईवर सोपवले.

याच वेळी धर्मानंदांनाही गुजरात विद्यापीठ स्थापन झाल्याची माहिती कोणाकडून तरी समजली. त्यांची काकासाहेब कालेलकरांकडे जुनी ओळख होतीच. या वेळी काकासाहेब आणि प्रो. रसिकलाल पारेख हे या गुजरात विद्यापीठाचे संयुक्त चिटणीस होते. पारेख हे धर्मानंदांच्या काळात फर्ग्युसनमध्ये शिकत होते. त्यामुळे तेही धर्मानंदांना ओळखत होते. धर्मानंदांनी लिहिलेल्या पत्रास, काकासाहेबांनी गुजरात विद्यापीठात जागा मिळण्याची शक्यता आहे असे कळवून साबरमतीला त्यांस बोलावून घेतले. त्या ठिकाणी वल्लभभाई पटेल वगैरे मंडळींशी विचारविनिमय होऊन पुरातत्त्वमंदिरात धर्मानंदांची मासिक साडेतीनशे रुपयांवर नेमणूक झाली. पंडित शुक्लाजी, रामनारायण पाठक, मौलवी अब्दुल जाफर नाडावी, हरी नारायण आचार्य, वैचरदास दोशी, गोपालदास, जिन-विजयजी, अशी विद्वान मंडळी पुरातत्त्व-मंदिरात काम करण्यासाठी महात्माजींनी गोळा केली होती. या सर्वांना मासिक दोनशे-पन्नास रुपये वेतन द्यावयाचे ठरले होते. पण धर्मानंदांना मात्र त्यांची गरज लक्षात घेऊन शंभर रुपये जास्त देण्याचे महात्माजींनी ठरवले होते.

महात्माजींना सुनि जिनविजयजी अथवा धर्मानंद यांपैकी कोणीतरी एकाने पुरातत्त्व-मंदिराचे आचार्यपद स्वीकारावे असे वाटत होते. मुंबईच्या पुण्याच्या संस्थेची जबाबदारीही सांभाळावयाची होती. म्हणून धर्मानंदांना त्याबद्दल विचारण्यात आले. पण 'हे स्थान स्वीकारून बडेजावाशिवाय काही साध्य होणार नाही' असे धर्मानंदांना



माणिक

दामोदर



वाटल्यामुळे, त्यांनी ते स्वीकारले नाही. १५ शेवटी मुनि जिनेविजयजी आचार्य झाले. १९२२ च्या नोव्हेंबर महिन्यापासून धर्मानंदांनी गुजरात विद्यापीठातील आपल्या कामास सुरुवात केली.

धर्मानंदांनी मंदिरात तीन वर्षे कार्य केले. ते महाविद्यालयात एक दोन तास पाठी शिकवत असत; आणि राहिलेला काळ संशोधनात घालवीत असत. 'बौद्ध संवाचा' परिचय, 'समाधि-मार्ग', 'बुद्धचरित', हे ग्रंथ धर्मानंदांनी या काळातच लिहिले. प्रथम ते मराठीत लिहीत असत, आणि नंतर त्यांचे गुजरातीत भाषांतर करून प्रसिद्ध करण्यात येई.

या तीन वर्षांच्या काळात त्यांचे सहकारी पंडित सुखलालजी आणि पंडित बेचर-दासजी यांच्यामुळे धर्मानंदांचा जैन वाङ्मयाशी बराच परिचय झाला. त्रिपिटकात जैनसंघंधी बराच मजदूर आहे. त्याचा नीट अर्थ समजून घेणे धर्मानंदांना यासुळे शक्य झाले. पंडित सुखलालजी यांनी आपल्या 'दर्शन अने चिंतन' या ग्रंथात आपण पाठी भाषेचा परिचय धर्मानंदांकडून करून घेतला असे लिहिले आहे. प्रा. रसिकलाल पारेल हेही याच काळात धर्मानंदांकडून पाठी भाषा शिकले. धर्मानंदांसंघंधी माहिती गोळा करण्याकरिता अहमदाबाद येथे प्रस्तुत लेखकाने मुनि जिन-विजयजी, पं. सुखलालजी, पं. बेचरदास दोशी, प्रा. रसिकलाल पारेल, या धर्मानंदांच्या पुरातत्व मंदिरातील सहकाऱ्यांच्या भेटी घेतल्या. प्रा. पारील सोडले तर इतर सर्व मंडळी आज ८० पेक्षा जास्त वयाची आहेत. "धर्मानंदांबरोबर घालवलेली तीन वर्षे, संशोधन, चर्चा, ज्ञानाची देवघेव, अशा प्रकारे फारच आनंदात गेली; आम्हाला त्यांच्यामुळे पुष्कळच गोष्टींचे ज्ञान मिळाले," असे उद्गार त्यांनी प्रस्तुत लेखाची काढले.

अमेरिकेच्या तिसऱ्या भेटीचे आमंत्रण

गुजरात विद्यापीठात कार्यास सुरुवात करून धर्मानंदांना आता तीन वर्षे पुरी झाली होती. याच दरम्यान त्यांना अमेरिकेस परत येण्याचे निमंत्रण करून डॉ. बुड्स यांचे पत्र आले. त्यात प्रो. त्यानमन सेवानिवृत्त झाले असल्याचे कळवून, त्यामुळे 'विसुद्धिमणा'चे संस्करण पुरे करण्याची आलेली ही संधी स्वीकारण्यास त्यांस आग्रहपूर्वक लिहिले होते. 'विसुद्धिमणाचे' संस्करण पुरे व्हावे असे धर्मानंदांना मनापासून वाटत होते. पण आता त्यांच्यापुढे आणखी एक प्रश्न उपस्थित झाला होता. दामोदर यांचे अमेरिकेतील हायस्कूलचे शिक्षण पुरे झाले होते. एक तर त्याला परत बोलावून त्याच्या पुढील शिक्षणाची व्यवस्था येथेच करणे, अथवा तेथे जाऊन त्यास तेथील कोणत्याही विद्यापीठात प्रवेश मिळवून देणे, अगत्याचे होते. तेव्हा अमेरिकेस जाण्याचे ठरल्यास ज्या ज्या अनेक गोष्टींचा खुलासा करणे आवश्यक होते, त्यासंघंधी डॉ. बुड्स यांच्याशी

११. खुलासा : प्रकाश साप्ताहिक, प्र. ८ वे, २७ मार्च १९३८.



गुजरात विद्यापीठ - पुरातत्व मंदिर

पं. सुखलालजी, रामनारायण पाठक, मुनि जिनेविजयजी, धर्मानंद, मौलवी नादावी, हरि नारायण आचार्य, पं. बेचरदास दोशी, प्रा. रसिकलाल पारेल, गोपालदास

पत्रव्यवहारास धर्मानंदांनी सुरुवात केली. महात्मा गांधींच्या कानावर ही गोष्ट गेली होती. त्याबद्दलची चर्चा त्यांच्याशी करण्याची धर्मानंदांना याच समयास संधी मिळाली.

गांधीजींशी चर्चा

गांधीजींची धर्मानंदांची पहिली ओळख आचार्य कुपलानी यांनी करून दिली होती. धर्मानंद फर्ग्युसन कॉलेजात असताना कुपलानी पुण्याला आले होते. काकासाहेब कालेलकर यांच्या सांगण्यावरून त्यांनी धर्मानंदांची त्या वेळी भेट घेऊन त्यांची ओळख करून घेतली होती. त्यानंतर आणखी एक-दोन वेळा ते पुण्यास आले त्या वेळी धर्मानंदांनी त्यांस आपल्याकडे उतरवून घेतले होते. अशा रीतीने दोघांची मैत्री जुळून आली. १९१६ साली गांधीजी पुण्यास आल्या वेळी कुपलानी त्यांच्याबरोबर होते. याच वेळी कुपलानी धर्मानंदांची गांधीजींशी ही पहिली भेट घडवून आली.

यानंतर धर्मानंद गुजरात विद्यापीठात काम करू लागल्यावर गांधीजींचा जास्त परिचय होण्याची त्यांस संधी मिळाली. १९२४ मध्ये पुण्यास ससून हॉस्पिटलमध्ये गांधीजींचे ऑपरेशन झाले. यावेळी मुनि जिनविजयजींबरोबर धर्मानंद त्यांच्या भेटीस गेले होते. या वेळी त्यांचा जो थोडासा संवाद झाला तो पुढीलप्रमाणे :

गांधीजी : दुर्लगात शंकरालाल बॅंकर तुमच्या संबंधी बोलत असत. बौद्ध वाङ्मयाचे तुम्ही मोठे पंडित आहात असे ते म्हणत.

धर्मानंद : बौद्ध वाङ्मयाचा मी बराच अभ्यास केला आहे खरा; परंतु त्याचा रस जाणणारे आपण. मी नुसता भारवाही आहे ! तुकारामबोवांनी म्हटले आहे, ' साखरेच्या गोण्या बैलादिया पाठी, तयाही शेवटी कखाडें, मालाचे पै पेटे वाढताती उंट । तयालागी काटे मखावया. ' १२

धर्मसंकट

यानंतर थोड्याच दिवसांत गांधीजींची राहिलेली शिक्षा रद्द करण्यात आली आणि ते मुंबईस जुहूला शेठ नरोत्तम मुरारजी यांच्या वंगल्यात जाऊन राहिले. त्या ठिकाणी आपल्या भेटीस गांधीजींनी धर्मानंदांना बोलावले. त्या वेळी त्यांच्यात जे बोलणे झाले, त्याची माहिती धर्मानंद पुढीलप्रमाणे देतात :

“... आणि त्याप्रमाणे मी त्यांना भेटलो. संध्याकाळची वेळ होती. मला घेऊन ते फिरावयास गेले. ही संधि साधून भागवद्गीतेसंबंधाने मी म्हणालो, 'आपण गीतेंत अहिंसा आहे, असे प्रतिपादन करतां तें मला पटत नाही. लोकमान्यांचे म्हणणे यापेक्षां सयुक्तिक दिसते. अर्जुनांने आपल्या भाऊ-बंधाना मारण्याचें नाकारलें, तेव्हां श्रीकृष्णानें त्याला उपदेश केला. अखेरीस

त्याचा मोह नष्ट झाला, आणि त्याने आपल्या प्रतिपक्षीयांचा संहार केला. यांत अहिंसा कोठे येते, हें संमजत नाही. अहिंसेला या ग्रंथाच्या आधारावर अवलंबून ठेवणे अगदीच धोक्याचें आहे.' गांधीजी म्हणाले, ' भागवद्गीतेचा अर्थ मी निराळा समजतो. लोकमान्यांनी केलेलें स्पष्टीकरण सर्वानाच पसंत पडेल असें नाही.' मी म्हणालो, ' या वादात आपण कां शिरोबं ? निरनिराळ्या पंडितांनी निरनिराळे अर्थ करून वाटेल तर भांडत रहावे. हा त्यांचा घेदा आहे. आपणाला सत्याच्या आणि अहिंसेच्या मार्गांने राजकारण कसे चालवता येतें हें सोदाहरण दाखवून द्यावयाचें आहे. त्याला ग्रंथांत आधार असो वा नसो. आपला प्रयोग लोकांना पटला म्हणजे झाले. '

“तेवढ्यावरच हा संवाद आटोपला, आणि त्यांनी एकाएकी मला प्रश्न केला की, 'तुम्ही पुन्हा परत अमेरिकेस जाण्याचा विचार कां करतां ?' माझ्या उत्तराची वाट न पहातां ते म्हणाले, 'अमेरिका ही भोगभूमि आहे, हें मी जाणतो. ऐश-आरामाच्या वस्तु त्या देशांत पुष्कळ मिळतात. हें कशाला, इंग्लंड देश जरी अमेरिकाइतका संपन्न नाही तरी तेथें काय कमी चैन चालते ? लंडनमध्ये कधीकधी चैनबाज खाने होत असतात; आणि त्यांत पैशांचा भयंकर तुराडा होतो. यास्तव पाश्चात्य देशांना मी भोगभूमि, आणि आमच्या देशाला मी कर्मभूमि म्हणतो. कारण येथें भोगाचीं साधनें कमी असून आपल्या लोकांसाठीं कष्ट सहन करण्याला चांगली संधि आहे. '

“मी म्हणालो, 'माझा अमेरिकेला जाण्याचा हेतु भोग भोगण्याचा नव्हे. मी दोन सेपा, आणि सरासरी साडेपाच वर्षे अमेरिकेंत राहून आलों आहे. तेथले भोग मला कधीहि आवडले नाहीत. त्या भोगापेक्षां येथें कष्ट सहन करणें मला अधिक मुलाबह वाटेल. परंतु सध्या तशी संधि नाही, फर्ग्युसन कॉलेजांत दरमहा पाऊणशें रुपयांवर सहा वर्षेपर्यंत मी नोकरी केली. आणि आतां आपल्या नांवावर चाललेल्या गुजरात विद्यापीठांत येऊन मला दरमहा साडेतीनशें रुपये घ्यावे लागतात ही मोठीच आपत्ती वाटते. हिच्यामुळे माझ्या जिवाला चैन पडत नाही. मुलागा अमेरिकेंत नसता तर अगदी थोड्या पगारावर मला काम करता आलें असतें, आणि मी समाधानांत राहूं शकलों असतों. पण सध्याच्या परिस्थितींत माझ्या मनांत वारंवार असा विचार येतो की, मुलांचें शिक्षण पुरें होईपर्यंत अमेरिकेंत राहून पैसा कमवावा, व मग निश्चितपणें विद्यापीठाची सेवा करावी.

“गांधीजी म्हणाले, 'तुम्ही मोठा पगार घेतां याबद्दल मजपाशी कोणीच तक्रार केली नाही. ही तुमची स्वतःचीच तक्रार आहे. आणि ती मी समजू शकतों. परंतु हें धर्मसंकट आहे असें समजा. ' १३